

# آج

ترتیب : اجمل کمال

نیئر مسعود اسد محمد خان

حسن منظر مسعود اشعر

انور خان قمر احسن

فہمیدہ ریاض صغیر ملال

معاصر اردو فکشن

تیرہ کہانیاں اور ایک ناول



# E Books

WHATSAPP GROUP

آج

فروری - مارچ ۱۹۹۲

مینجنگ ایڈیٹر

زینت حسام

اہتمام

آج کی کتابیں

بی ۱۲۰ سیکٹر ۱۱ بی نارتو کراچی ٹاؤن شپ کراچی ۷۵۸۵۰

کمپوزنگ

پبلشرز یونائیٹڈ

۸۷ دارالامان کوآپریٹو ہاؤسنگ سوسائٹی کراچی

طباعت

ابن حسن پرنٹنگ پریس

ہاکی اسٹیڈیم کراچی



آج کا یہ شمارہ اردو کے معاصر فکشن کے لیے مخصوص کیا گیا ہے۔ اردو کے ادبی جریدوں کی مروج اصطلاح میں اسے افسانہ نمبر کہا جا سکتا ہے۔ لیکن اگر یہ ایک کامیاب کوشش ہے تو آپ اس شمارے کی ہیئت اور اس کے مزاج کو افسانہ نمبروں سے قدرے مختلف پائیں گے۔ رواج سے روگردانی کرتے ہوئے، اس میں بڑے بڑے تسلیم شدہ ناموں کا انبار لگانے کی کوشش سے دانستہ احتراز کیا گیا ہے، کیوں کہ ایسی کوشش کا نتیجہ بعض اوقات معیار کے سوال پر مفاہمت کی صورت میں نکلتا ہے۔ دوسری بات یہ ہے کہ اس انتخاب کو اردو فکشن میں موجود تمام یا اکثر رجحانات اور دبستانوں کا نمائندہ بنانے سے بھی گریز کیا گیا ہے، جو بذاتہ ایک لحاظ سے قابل قدر بات ہوتی، لیکن یہ اس جریدے کے مقاصد میں شامل نہیں ہے۔ ممکن ہے سونے ظنی اس احتراز و گریز کو ایک نئی گروہ بندی کی کوشش سمجھنے پر مائل کرے، لیکن پُرخلوص اور بے تعصب مطالعہ یقیناً اس بدگمانی کی تردید کر سکے گا۔

اس شمارے میں ایک مکمل ناول اور تیرہ کہانیاں شامل ہیں۔ آٹھ ادیبوں کی یہ تخلیقات ان کے مخصوص ذاتی تخلیقی عمل اور فنی ترجیحات کی آئینہ دار ہیں اور، اردو کے بعض ادبی دبستانوں کے طرز عمل کے برعکس، کسی عائد کردہ ادبی یا غیر ادبی نظریے کی پیروی یا تسلیم شدہ شخصیات یا رجحانات کی تقلید کا ناروا بوجھ نہیں اٹھاتیں۔ البتہ ان تخلیقات کا ایک جلد میں یک جا ہونا ایک جائز معنویت کو ضرور راہ دیتا ہے، جو اس جریدے کے مزاج اور سمت کی تشکیل کرتی ہے۔

اس شمارے کو تین حصوں میں ترتیب دیا گیا ہے۔ پہلے حصے میں نیر مسعود، اسد محمد خان، حسن منظر، مسعود اشعر، انور خان اور قمر احسن کی تازہ کہانیاں شامل ہیں، دوسرا حصہ فہمیدہ ریاض کے ناول پر مشتمل ہے۔ تیسرا حصہ ایک بے حد باصلاحیت اور تازہ کار ادیب صغیر ملال کی کہانیوں کا انتخاب ہے جو جنوری ۱۹۹۲ میں دنیا سے رخصت ہو گیا۔ ممکن ہے یہ مختصر انتخاب پڑھنے والوں کے ایک نسبتاً بڑے حلقے کی توجہ صغیر ملال کے سنجیدہ ادبی کام کی طرف مبذول کرا سکے جو اگر مہلت پانا تو یقیناً اردو کے ادبی سرمائے میں بہت قابل قدر اضافہ کرتا۔

# ترتیب

آپ ہمارے کتابی سلسلے کا حصہ بن سکتے  
ہیں مزید اس طرح کی شان دار،  
مفید اور نایاب کتب کے حصول کے لئے  
ہمارے وٹس ایپ گروپ کو جوائن کریں

ایڈمن پینل

عبداللہ عتیق : 03478848884

صدرہ طاہر : 03340120123

حسین سیالوی : 03056406067

۱

نیر مسعود

۹

رے خاندان کے آثار

اسد محمد خان

۲۳

غصے کی نئی فصل

حسن منظر

۳۳

بومیدیں

۳۸

سونی بھوک

مسعود اشعر

۶۱

نامحرم



انور خان

۸۲

پھول کی پتی سے

قصر احسن

# E Books

۸۹

شیر آبو خانہ

## WHATSAPP GROUP

۲

فہمیدہ ریاض


۹۹

گوداوری

# ناول



فکر و اندیشه  
 در این کتاب  
 به شرح آمده است  
 که چگونه می توان  
 با استفاده از این روش  
 در یادگیری ریاضیات  
 موفقیت حاصل کرد  
 و چگونه می توان  
 با استفاده از این روش  
 در یادگیری ریاضیات  
 موفقیت حاصل کرد  
 و چگونه می توان  
 با استفاده از این روش  
 در یادگیری ریاضیات  
 موفقیت حاصل کرد



## فہمیدہ ریاض

### گوداوری

پہاڑی بس اسٹاپ پر اترتے ہی ایک مختصر سیاح خاندان کے چھوٹے بڑے اور بچے بے تابی سے اپنا سامان اٹھا کر اپنی عارضی، چھٹیوں کی قیام گاہ کی جانب دوڑ پڑے۔ زمین نے فوراً ان کے پیر پکڑ لیے۔ یہ میدان نہیں تھا۔ گھنٹوں بس میں بیٹھے بیٹھے انہوں نے آنکھوں سے گردوبیش کے تمام مناظر بدلتے دیکھے تھے اور میدانوں کو پہاڑوں میں ڈھلتے دیکھا تھا۔ لیکن آنکھوں کی اطلاع بے سود تھی! ان کی ٹانگوں کو میدان ہی کی عادت تھی۔ اوپر کھابڑ پہاڑی راستے پر ذرا سی دیر میں وہ پسینے پسینے ہو گئے۔ ہانپنے لگے۔ جوتوں کی طرف نظر ڈالی تو پہچانے نہیں جا رہے تھے! بالکل سرخ، سرخاسرخ، جیسے پسی ہوئی اینٹ فل دی گئی ہو۔

ناچار بوجھ تلے ہانپتے وہ الٹے قدموں لوٹے۔ بس اڈے سے قلی کے۔ دھوتیوں کے لنکوٹ کسے دو گھرے سانولے قلی ان کے چھوٹے بڑے سوٹ کيس، ناشتے دان، تھرمس اور ٹرانزسٹر ریڈیو سنبھالے، پہاڑی کی پکڈنڈی کی چک پھیریاں چڑھنے لگے۔ پہاڑی کے عین سرے پر ان کی قیام گاہ تھی۔ مہاراشٹر کے مغربی کنارے پر اس پہاڑ کو بیسویں صدی کے آغاز میں انگریزوں اور بمبئی اور سورت کے بوہروں، خوجوں، اسماعیلیوں اور پارسیوں نے بسایا تھا۔ بمبئی کی گرمی سے جب انگریز کا جی اوبھا تو انہوں نے پہلے کھنڈالا اور پھر اس نسبتاً سستے پہاڑی مقام پر ریل کی پٹریاں بچھا دی تھیں۔ ان پٹریوں پر اب بھی دو انجن والی کھلونا سی ریل گاڑی بھاپ چھوڑتی چھک چھک کرتی آتی تھی۔ یہ کنبہ ریل وقت پر نہ پکڑ سکنے کی وجہ سے بس سے آیا تھا۔ تمام راستے انہیں پہاڑ کی گولائیوں میں ریل کھومتی نظر آتی رہی تھی۔ بمبئی سے تھوڑے سے ہی فاصلے پر، جہاں سے یہاں تک پہنچنے میں انہیں بمشکل چار پانچ گھنٹے لگے تھے۔ یہ تقریباً غیرپامال علاقہ جیسے مراٹھالیینڈ کے پیٹ میں گھسا لٹا تھا۔ بس اسٹاپ پر مورتوں کی سی مراٹھنیں شوخ کچے رنگوں کے سنہری کناروں والے کاشے راتوں تک لنکوٹ کی طرح کسے سامان ڈھو رہی تھیں۔ کتنوں کے گود کے بچے ان کے سینوں، بازوؤں اور پیٹھ سے جمنے تھے۔ ایک کو مزدوری مل جاتی تو دوسری موٹے موٹے کڑوں سے کہنی تک بھری ہاتھیں بڑھا کر اس کا بچہ سنبھال لیتی۔ ان کی سانولی پنڈلیاں ریشم کی طرح چکنی تھیں! ان پر بالکل بال نہ تھے۔ (انے والے گروہ میں جو عورت تھی اس نے اپنی ایک گاؤں سے تعلق رکھنے والی سہیلی سے



انکھیں پہاڑ کر بوجھا تھا، "کیا ان کی ٹانگوں پر بال ہی نہیں اگتے؟" اس نے قہقہہ لگا کر کہا تھا، "اگتے کیوں نہیں؟" اور اسے بتایا تھا، "اکھاڑتی ہیں دھاگے سے۔" (کسے کسائے سانولے مرانھے چائے اور پان بیڑی سگریٹ بیچ رہے تھے اور کمپاکولا کی گرم بوتلیں، جو ہر روز بمبئی کے مضافات سے ٹرک ان پہاڑی سلسلوں پر پھینک جاتے تھے۔ مردوں نے بھی دھوتیوں کو لنکوٹ کی طرح مرہ رکھا تھا۔ ان سب کے بالوں اور بازوؤں اور سینوں پر اس پہاڑ کی سرخ مٹی کی تہ سی جم رہی تھی جیسے غارہ لگایا ہو۔

چھٹیاں گزارنے کے لیے آنے والا یہ کتبہ بمبئی کے ایک مسلمان سرمایہ دار کی ولا حاصل کرنے میں کامیاب ہو گیا تھا اور اب خوشی سے اچھلتا کودتا جامنوں کے درختوں کے جھنڈ میں کپڑے میں سوئی دھاگے کی طرح گزرتی پگڈنڈیوں پر چڑھ رہا تھا۔ درختوں تلے خودرو جہازوں میں اور لمبی لمبی گھاس میں ننھے منے جنگلی جانور کھٹ پٹ کر رہے تھے۔ ایک گلہری نے تیزی سے دوڑ لگائی۔ اچانک اس قافلے میں شامل نوجوان لڑکی کی مختصر چیخ ابھری اور پھر ایک پرمسرت قہقہہ۔ اس کے عین سر پر سے ایک سیاہ رو لنکور نے جامن کے ایک پیر سے دوسرے پیر پر بے حد لمبی دم لہرا کر زقند بھری تھی۔

"ارے لنکور! لنکور!" ان کے قدم راستے ہی میں گڑ گئے۔ سب منہ اوپر اٹھا اٹھا کر تاکنے لگے۔ گہرے دبیر پتوں کی گھٹی بوئی جالیوں سے جھن جھن کر آتی سورج کی کرنوں کے جال میں بھنوروں کی طرح کالی، رس سے ترتر جامنوں کے گچھوں میں انہیں بیسیوں ہنستے اور منہ چراتے لنکور نظر آئے جو اپنی سفید، مگر پہاڑ کی مٹی سے سرخ، پلکیں جھپکاتے، بڑی بڑی بادامی آنکھوں سے انہیں تاک رہے تھے۔

مرانھا قلی ہنسا۔

"ہاں ادھر لنکور بہت ہے۔ ان سے بچ کر رہنا صابد چیزیں اٹھا کر لے جاتا ہے اور۔۔۔ اور پنجہ بھی مار سکتا ہے۔"

مگر بچے لنکوروں کی قربت کے خیال ہی سے خوشی سے بے قابو ہو رہے تھے۔ وہ عمر کے بے خطر مقام پر تھے، بڑکی جو ابھی سولہ کی نہ ہوئی تھی، نیکر میں پیشاب کر کے رونے والا چیکر! اور ککلی جسے سب شیدائی کہتے تھے کیوں کہ اس کے بال گھنگریالے تھے اور چھوٹا تراشنے پر شیدیوں کے بالوں کی طرح گھنڈی دار ہو جاتے تھے۔

اس گروہ کا سربراہ ایک درازقد تنومند سانولا مرد تھا، با۔ ایک عورت، جسم کے کسی ضروری حصے کی طرح، اس کنبے کے ساتھ لگی تھی، گوشت اور خون کے ان پتلوں کو پیدا کر کے اب انہیں پالنے پوسنے کا کام کرتی ہوئی، ان کی حرکتوں پر روتی، ہنستی اور پریشان ہوتی ہوئی، یہ ما تھی۔

خوش قطع ولا کا دروازہ کھلتے ہی ان پر اس کے کشادہ اور آرام دہ ہونے کا خوش گوار انکشاف ہوا۔ جلدی جلدی تمام کمروں کے دروازے کھولتے، بچے دھساچوکڑی مچانے لگے، الک الک کمروں پر قبضہ کرنے کے لیے دھینگامشتی میں مصروف ہو گئے۔ سب سے اچھے منظر پر کھلنے والی کھڑکی جس کمرے میں تھی، وہاں بڑکی نے فوراً اپنا سوٹ کیس جما دیا اور الماری

میں سوٹ کیس سے نکال نکال کر کپڑے ٹانگنے لگی جنہیں وہ دلی سے استری کر کے لائی تھی، اور پورے سفر کے دوران گزرگزا کر ان کی استری نہ ٹولنے کی دعائیں مانگتی رہی تھی۔ اس کے لبوں پر مسکراہٹ تھی۔ اس کی آنکھیں بھی مسکرا رہی تھیں۔ آنے والے پر لطف وقت کی قوی امید سے اس کا دل گنگنا رہا تھا۔

بس میں آتے ہوئے، اڈے تک پہنچتے پہنچتے اس نے راستے میں کئی خوبصورت لڑکے دیکھے تھے جو انہی کی طرح چھٹیاں گزارنے شاید بمبئی سے آئے تھے اور پہاڑ کے سرخ، تنگ، چکر دار راستوں پر گھڑسواری کر رہے تھے۔ قلی جاتے جاتے اس ولا میں رہنے والی، اس کی دیکھ بھال کی ذمہ دار اشا کو کھانا بنانے کا سامان خرید کر دینے کے لیے ان سے پیسے لے گیا تھا۔

جب تک اشا مکئی کے تیل میں (جو وہاں وافر مقدار میں دستیاب تھا) پتوں سمیت مولیٰ کی بھجیا، سب طرح کی مٹی ہوئی دال اور حیرت انگیز حد تک نرم اور ذائقے دار مرانھی چپاتیاں پکا کر ان کے لیے لائے، بڑکی نہادھو کر، چینز اور بلاؤز پہن کر سورج کی کنکنی دھوپ میں اپنے لمبے سیاہ ریشمی بال سکھا چکی تھی، اور اب اپنا تمتماتا، اشتیاق سے گلابی مکھڑا لیے بس فوراً ان پگڈنڈیوں پر بے نیازانہ چہل قدمی کرنے کے لیے بے تاب تھی جہاں خوبصورت لڑکے گھڑسواری کر رہے تھے۔ وہ اتنی پُرکشش تھی کہ کوئی بھی لڑکا اسے دیکھ کر کم از کم دل ہی دل میں اشتیاق اور حیرت کی سیٹی مارے بغیر نہ رہ سکتا تھا۔ بڑکی بظاہر بے نیازی سے فوراً منہ پھیر لیتی، لیکن خوشی اور اضطراب بیہودی سے کہاں چھپتا تھا! مارے خوشی کے بٹھسی باہر نکلی رہتی۔ اس کی پوری کھلی، شفاف، چمک دار آنکھیں چکر مکر گھومتی اور میلوں دور کسی ہاتھ پیر سے درست لڑکے کو دیکھ لیتی۔ ما کی یہ بڑی والی ذہین اور حسّاس بیٹی پڑھائی پر بالکل توجہ نہ دینے کے باعث ابھی ابھی دسویں میں فیل ہوئی تھی۔ اس کی سپلیمنٹری آئی تھی۔

تب تک با لمبے سفر کی کسل مندی اتارنے کے لیے مٹی کی مہک سے بھرے کمرے میں نرم گدیوں والے دوہرے جہازی بستر پر مدہم، مسکی ہوئی خوشبو والی چادروں سے خود کو ڈھانپ کر ایک نیند لے چکا تھا۔ چیکو کے رونے پر اس کی پیشاب والی نکر اتار کر ما اسے بجلی کی راڈ سے بالٹی میں پانی گرم کر کے نہلا چکی تھی، اور اپنی بڑی باجی کے بے فکرے پن کے براہ راست ردعمل میں چھ برس کی عمر ہی میں کسی اسکول بیڈمسٹریس کی طرح سنجیدہ، غصیلی اور پڑھا کو بن جانے والی ککلی کا ہات منہ دھلا کر اسے نئی پھول دار فراک پہنا چکی تھی۔ اب ما خود نہانے جانے والی تھی کہ اشا کھانے کی سینی لیے دروازے پر آ پہنچی۔

پانچوں کی نظریں اس کی جانب اٹھ گئیں۔ کھڑی تھی وہاں گندمی رنگ کی ایک حسینہ۔ اس نے کام کرنے والی گھانٹوں یا پہاڑوں کی طرح کاشٹے کا لنکوٹ نہیں کس رکھا تھا، باقاعدہ ساری پہنے تھی۔ تیس پینتیس کا سن رہا ہو گا۔ پتلی پتلی بھنویں تھیں۔ بڑی آنکھیں۔ نازک ناک میں البتہ وہ سبک سا مرانھی طرز کا ترنج نما زیور ڈالے تھی جو اس کے لبوں کو چھو رہا تھا۔

"میں ہوں اشا" اس نے برتن میز پر رکھتے ہوئے کہا۔ "طاہر بھائی کا بمبئی سے فون آیا تھا۔ آپ کے آنے کی خبر مل گئی تھی۔ میں ہی یہاں ہنکلے کی دیکھ بھال کرتی ہوں۔"

"اچھا! اچھا... چھا...! تو آپ ہیں... اشا۔ آئیے آئیے!" ہا نے فوراً ریشہ خطمی ہو کر کہا۔

خوشی سے وہ فوری طور پر بے حال بلکہ نڈھال ہو گیا تھا۔ اس کا یہی حال تھا۔ کوئی بھی اور کیسی بھی عورت ہو، وہ ریشہ خطمی ہو جاتا تھا۔

اس صورت حال کو دیکھ کر برکی نے کوفت سے ہونٹ پچکائے۔ چمک دار، چکر مکر کھومتی آنکھوں سے با کو تاکا۔ ما نے بھی اس کو دیکھا۔ دونوں کی نظریں ملیں اور گویا انہوں نے مل کر کہا "یہ ہو گئے ریشہ خطمی؟" اس پر ما اور برکی کی ہنسی چھوٹ گئی، جسے انہوں نے فوراً دبا لیا۔ لیکن با کچھ نہ سمجھا۔ وہ سمجھنے کی حالت میں باقی ہی کہاں رہا تھا! ککلی اور چیکو تیز بھوک میں خوشی کی چیخیں مارتے ہوئے کھانے اور پھلوں پر پل پڑے۔ اُسا تازہ چپاتی ڈالنے کے لیے باہر چلی گئی۔ ذرا دیر میں جب وہ چنگیر لائی تو ما نے اسے غور سے دیکھا۔ وہ ایک حسین عورت تھی؛ اپنے لائے ہوئے سلاد کی ککڑی کی طرح نرم اور لچکیلی، اور اپنی بنائی ہوئی نرم ڈانٹے دار مرائھی چپاتی جیسی نمکین۔

کھانے کے بعد با نے فوراً پیش کش کی کہ بچوں کو ما سیر کرانے لے جائے؛ وہ خود ولا میں کچھ دیر سونا چاہتا ہے۔ صبر اور تحمل سے ما نے یہ پیش کش مسترد کی، اور چیکو، ککلی اور برکی کے بلند آواز مطالبوں کی گونج میں بادل ناخواستہ با انہیں سیر کرانے لے گیا۔ کھڑکی سے لگی ما دور تک ان کے ہنسنے اور لنگوروں کی چھلانگوں پر ان کی مسرت بھری چیخوں کی آوازیں سنی رہی جو پہاڑی کی ڈھلانوں میں گونج رہی تھیں۔

000

اب ولا میں خاموشی تھی۔ یہاں اب کوئی نہ تھا۔ دو عورتیں، جدا جدا، اپنے کاموں میں مصروف۔

ما نہائی۔ ولا کے پرانے، ٹائیلز لگے غسل خانے میں سہیلن تھی، اور کائی، جیسے انہیں کسی نے مدت سے صاف نہ کیا ہو۔ شاید اس سیزن میں یہ کمرے اور غسل خانے اور الماریاں پہلی بار کھلی تھیں۔ پانی اس کے اداس بدن پر بیخ تھا۔ وہ بجلی کی راڈ سے ٹھیک پانی گرم نہ کر پانی تھی اور وقت سے پہلے اسے نکال لیا تھا۔ پھستے پیروں سے، ساری لیٹ کر، ما باہر آئی۔ احاطے میں سے پھر کی کمزور پڑتی دھوپ پھیلی تھی۔ اس نے احاطے کی وسعتوں پر نظر ڈالی۔ "ارے! یہاں تو ایک جھولا بھی ہے۔" بچپن کی کوئی امنگ سرک کر اس کے بدن میں سما گئی۔ وہ خوشی سے تیز قدم بڑھاتی جھولے پر جا بیٹھی۔ دائیں طرف، دور، جامنوں کا جھنڈ تھا جن پر لکور قلابخیں بھر رہے تھے۔ ما جھولے میں جھولی۔ اس وقت یہاں کوئی نہ تھا؛ وہ جو دل چاہے کر سکتی تھی۔ مگر انجان بدن نے امنگ بھرے دل کا ساتھ نہیں نبھایا۔ لمبی اور اونچی پینکھ لینے سے ما کا سر چکرانے لگا۔

جھولے سے اتر کر وہ گھاس کے تختے پر بیٹھ گئی جو خودرو سبز چیتھروں کی طرح ادھر ادھر بکھری تھی۔ سرخ مٹی میں سبز اسے بہت خوبصورت لگا۔ اس نے ولا پر نظر دوڑائی۔ ولا

سے متصل دو تین آؤٹ ہاؤسز تھے۔ دو میں تالا پڑا تھا۔ ایک کوٹھری کھلی تھی جس کی چمنی سے دھواں اٹھ رہا تھا۔ اُشا اسی کوٹھری میں رہتی تھی۔ ولا کے باورچی خانے کو سنبھالنے کے لمبے چوڑے کام سے بچنے کے لیے وہ اپنی کوٹھری ہی کے چولہے پر ولا میں ٹھہرنے والے مہمانوں کا کھانا بنا دیتی تھی۔

بال سکھاتی ما، ٹپلتی ہوئی اشا کی کوٹھری کی طرف چل دی۔ جانے کیوں اس نے دروازے پر دستک نہ دی۔ شاید وہ کسی ناخوشگوار خیال کی گرفت میں تھی۔ دروازہ اندر سے بند نہ تھا، صرف بھڑا ہوا تھا۔ اس کے ہاتھ کے ذرا سے دباؤ سے کھل گیا۔ کوٹھری کے نیم اُجالے میں اُشا نے، چولہے کے سامنے بیٹھے ہوئے، اسے سر اٹھا کر دیکھا۔ پھر وہ مسکرا کر کھڑی ہو گئی۔

”اؤ بانی۔۔۔“ اس نے کہا۔

کوٹھری کھولتے ہی ایک لطیف، مگر نہایت واضح سکندھ کا بھبھکا جیسے ما کے چہرے سے ٹکرا گیا۔ مہک اتنی سُرعت سے اس کے نتھنوں میں گھسی، اور اتنی غیرمتوقع تھی، کہ پل بھر کو ما نے جھٹکے سے سر پیچھے کیا جیسے سچ مچ کسی چھوٹی جانے والی شے سے چہرہ بچاتی ہو۔ یہ ایک مسکی ہوئی خوشبو تھی جس میں گرم مسالوں اور باسی پھولوں کے ساتھ مٹی کی دھانس شامل تھی، اور جو شاید اپنی لطافت کے باعث حیرت انگیز طور پر خوش گوار بن گئی تھی۔

کوٹھری کے مذہم اُجالے میں ما نے قدم بڑھایا۔ یہ کوٹھری عمودی لمبان میں بنائی گئی تھی اور بالکل سادہ سی تھی۔ حلال کہ یہ ولا کا حصہ تھی، لیکن اس کی بناوٹ کسی جھونپڑی کی طرح تھی۔ ایک دیوار کے ساتھ تین پتھروں کا چولہا بنا دیا گیا تھا (جیسا پورے ہندوستان میں ہزاروں برسوں سے چلا آ رہا ہے) جس کے پاس راکھ بکھری تھی۔ ساتھ برتن بھانڈے دھرے تھے۔ مٹی کے کونڈے میں ہلدی کی گانٹھیں اور لہسن پیاز رکھا تھا۔ بانس جوڑ کر کوٹھری میں پارٹیشن سا کھڑا کر دیا گیا تھا جس نے کھانا پکانے کے حصے کو باقی کی کوٹھری سے جدا کر دیا تھا۔ پارٹیشن سے پرے ایک کھاٹ پر اُشا کا بستر بچھا تھا۔ دیوار کے ساتھ اوپر تلے ٹین کے دو تین صندوق تھے جن کے اوپر دیوار کی کیل میں ٹنکا آئینہ تھا اور اس کے بالکل ساتھ سات رنگوں کی دھنک میں رنگی معصوم سی سونڈ والے گنیش جی کی مورتی دیوار پر آویزاں تھی۔

وہ اُشا سے ادھر ادھر کی باتیں کرنے لگی جیسی دو عورتوں میں آپ ہی آپ نکل آتی ہیں۔ ”جب مہمان نہیں ہوتے تب میں پیڑیاں بناتی ہوں،“ اس نے ما کو بتایا اور بانسوں کی جالی میں اُسا اپنے کے پتوں کا گنھا دکھایا۔ اس کے ساتھ بانس کا ایک کھوکھلا تنا دیوار کے سہارے ٹکا تھا۔ اتنا گھبردار بانس ما نے پہلے کبھی نہ دیکھا تھا۔ (ما نے تو بانس ہی ٹھیک سے اور غور سے پہلے کبھی نہ دیکھا تھا۔ ہمیشہ بانس کو کسی نہ کسی چیز میں لگا ہوا ہی دیکھا تھا جس پر کوئی غور نہیں کرتا۔ ما نے حیرت سے اس ستون جیسے کھوکھلے نباتی عجوبے کو دیکھا جسے برتن کے طور پر استعمال کیا جا سکتا تھا!)

”پانی کمتی ہوتا ہے ادھر ما، اُشا نے کہا۔ ”آج آپ سب نے سنان کیا۔ ایک دم کھلاس ہو گیا۔ پینے کا پانی میرے گھڑولے سے لے لینا۔ ٹنکی دن میں ایک بار چلتی ہے۔ ٹنکی چلانے والا

سواجی سویرے اُٹے گا۔"

(تھوڑی دیر بعد، باتوں ہی باتوں میں، ما کو معلوم ہوا، لم تڑنگ سواجی صرف سویرے ہی نہیں، رات کو بھی اُٹا ہے۔ لٹکی چلانے نہیں، پہاڑ کی ٹھنڈی رات میں اُٹا کے سنگ سونے۔ لیکن جب بنگلے میں مہمان ہوں تو پھر اس کو مشکل پڑتی ہے۔) اشا کا کوئی بچہ نہ تھا۔ اس کا شوہر تھا یا نہیں یا کہاں گیا، اس بات کو وہ بالکل گول مال کر گئی۔

"ہاں تھا وہ الوتے دار بلوتے دار،" اس نے بیزارى سے کہا۔

"ہاں؟" ما نے حیرت سے ہونٹ پر انگلی دھر کر پوچھا۔

"ترکھاں تھا۔"

پھر ما کو پتا چلا۔ یہاں الوتے دار بلوتے دار کاریگر کو کہتے ہیں۔ مرالھی محطورے میں فارسی کی جڑاوت سے وہ پہلے کافی چکرائی۔ پولیس والوں کو معاملات دار کہتے تھے، زمین داروں کو کھاتے دار۔ لیکن مرالھے تو اپنے بادشاہ کو بھی پیشوا کہتے تھے۔ وہ دل میں ہنسی۔ تاریخ دار اس بات پر حیران تھے۔ مغلوں سے جتنا لڑتے تھے، اتنی ہی فارسی بولتے، گویا جل جل کر۔

(بعد میں کسی نے اسے بتایا۔ برسوں پہلے اشا کا آدمی چلا گیا تھا۔ بمبئی۔ فلم ایکٹر بنے۔ کسی نے اس سے کہا تھا وہ بہت سُندر ہے، ہیرو بن جائے گا۔ پھر اس کی کوئی خبر ہی نہ آئی۔) اشا پڑھی لکھی نہ تھی۔ لیکن پھر بھی پہاڑ پر بوجھا ڈھوتی پہاڑنوں سے زیادہ مہذب معلوم ہوتی تھی۔ وہ ایک ذہین عورت تھی۔ اس نے ما کو بتایا کہ وہ طاہر بھائی کے ساتھ کئی بار بمبئی ہو آئی ہے۔ کچھ مہینے تک اس نے بمبئی میں طاہر بھائی کی فیملی کی خدمت گزاری بھی کی ہے۔ وہ باپ کی وجہ سے واپس آ گئی جو ابھی زندہ ہے اور نیچے کہیں ترائی میں رہتا ہے۔ بمبئی میں طاہر بھائی کا شاندار بنگلا تھا۔ ان کا عطر کا کاروبار تھا۔ ما اور با کی طاہر بھائی سے ملاقات دراصل طیب بھائی کے ذریعے ہوئی تھی۔

ما اور با اسی کی دہائی میں کسی بھینگر سنکٹ میں پڑ کر پڑوسی ملک پاکستان سے بھٹکتے ادھر آ نکلے تھے۔ وہ دہلی میں رہ پڑے تھے۔ یہ دو سیاسی جیورے تھے۔ رفتہ رفتہ یہاں ان کے ہم خیال دوستوں کا وسیع حلقہ بن گیا تھا۔ ان میں کتنے ہی کمیونسٹ تھے۔ طیب بھائی ایک جید عالم اور سیاسی کارکن تھے۔ وہ ہندو مسلم فرقہ واریت کے خلاف تقریباً کل وقتی تحریک چلاتے تھے۔ اب سوئے اتفاق دیکھیے کہ ان کا تعلق اُدے پور میں گڑھ رکھنے والے ایک چھوٹے سے مسلمانوں کے فرقے سے تھا۔ کسی جن کی طرح وقت نکال کر وہ اس فرقے کے پیشوا کے ظلم و ستم کے خلاف ایک اصلاحی تحریک بھی چلاتے رہتے۔ ان کے زیادہ تر دوست اس حرکت سے عاجز رہتے۔ روشن خیال مسلمانوں کا، اور ہندوؤں کا بھی، خیال یہ تھا کہ ایک چھوٹے سے، رائی جتنے فرقے کو کیوں چھیڑا جائے۔ بھئی کرنے دو جو ان کا دل چاہتا ہے۔

"طیب بھائی، ما پیار سے کہتی۔ "آپ کا بنیادی کام اتنا اہم ہے۔ آخر کیوں آپ اپنے فرقے کی اصلاح کے پیچھے پڑے ہیں؟ خواہ مخواہ اپنے لیے مزید مشکلات پیدا کرتے رہتے ہیں؟"

طیب بھائی کے سینکڑوں ہندو مسلمان سکھ پرستار ایسا ہی کہتے۔ کسی کو بھی اس فرقے کی اصلاح سے دلچسپی نہیں تھی۔

بچوں کی سی معصوم شکل والے طیب بھائی کھچڑی داڑھی میں انگلیاں پھیرتے، گول منول چہرے کو دائیں بائیں گھماتے، عینک کے موٹے موٹے شیشوں کے پیچھے بڑی بڑی سیاہ گجراتی آنکھیں اور بھیلا کر کہتے:

"یہ لیجیے! اتنی سی بات آپ کی سمجھ میں نہیں آتی۔ یہ تو سب سے اہم مشن ہے۔ اس فرقے کی اصلاح تو سب سے زیادہ ضروری ہے۔"

سب لوگ اپنا سا منہ لے کر رہ جاتے۔

طاہر بھائی عطر والے اسی اصلاحی تحریک کے حمایتی تھے۔ تگڑا ٹیکس وصول کرتے تھے اس فرقے کے پیشوا، اور جو نہ دے سو برادری باہر۔ سنا ہے قبرستان میں دفن ہونے کی جگہ بھی نہ دیتے تھے۔ (سارے چھوٹے فرقوں کی طرح ان کے فرقے کا بھی علیحدہ قبرستان تھا۔)

"ارے تو لعنت بھیجیے!" لوگ کہتے۔ "عام قبرستان میں دفن ہو جائیے۔" (لوگوں کا مطلب ہوتا تھا کہ اپنے مردوں کو عام مسلمانوں کے قبرستان میں دفن کر دیں۔)

وہ بے بسی سے منہ دیکھتے۔ "آپ سمجھ نہیں رہے ہیں۔ یہ تو ایسا ہے کہ گویا۔۔۔ اب کوئی مسلمان اپنے مولوی جی سے ناخوش ہو تو آپ کہہ دیں، تو بھئی سیدھے سادھے چتا کیوں نہیں جلا لیتے؟ اصل بات یہ ہے کہ یہ ظلم کیوں برداشت کریں۔"

اصل بات یہ تھی کہ ان میں سے کوئی اس فرقے کو چھوڑنا نہ چاہتا تھا جو راجپوتانے سے کسی سامری عمل سے گجرات تک جا پہنچا تھا۔ طیب بھائی کے چکر میں کتنے ہی عام مسلمانوں نے اس کے موجودہ پیشوا کی ظلم کی داستانیں صبر اور تحمل سے سنی تھیں اور تاسف سے "چہ چہ" کہا تھا۔ کس طرح وہ دین کے بنیادی مثالی اصولوں سے بھٹک کر گمراہ ہو رہے ہیں۔ طیب بھائی کے منہ پر کون کہتا کہ عام مسلمان اس فرقے ہی کو صریحاً خواہ مخواہ سمجھتے ہیں۔

"کیا ضرورت تھی بھئی؟" وہ چپکے چپکے آپس میں کہتے۔ "ختم کریں یہ احمقانہ پاکٹس۔ اصل مقابلہ کفار سے ہے۔ اب سب کے سامنے اپنے گندے کپڑے دھونا! لاجول ولا۔۔۔"

مگر طیب بھائی سے کوئی کیا کہتا! طیب بھائی نمازی تھے، پنج وقتہ۔ (اپنے فرقے کے مطابق ادا کرتے تھے۔) اور مسلم نشاۃ ثانیہ کے لیے رات دن ایسے جی توڑ کر محنت کرتے تھے کہ عام مسلمان دیکھنے سے اپنی کم مائیگی اور کم عملی پر شرمندہ ہی ہو سکتے تھے۔

طاہر بھائی کا ذکر سن کر، اُشا سے باتیں کرتے کرتے، یہ سارے خیال ما کے ذہن سے آہستہ رفتار لہروں کی طرح گزرے۔

وہ اپنے کمرے میں جانے کے لیے اٹھ کھڑی ہوئی۔ مگر اٹھتے اٹھتے ما سے رہا نہ گیا۔ وہ ایک تردد میں مبتلا تھی۔ با کے ریشہ خطمی ہونے سے اس انجان پہاڑی مقام پر کسی ناخوشگوار صورت حال سے خود کو، اور اپنے پورے کنبے کو (بشمول با)، بچانا چاہتی تھی۔ اس تردد کے ہاتھوں بار کر اس نے اُشا سے کہا:

"بچوں کے با ذرا... ریشہ خطمی ہیں۔"

اُشا نے اسے سادگی سے دیکھا۔ پھر اس کی نگاہیں گہری ہو گئیں۔ اس نے غور کیا کہ ما کے لہجے میں غصہ یا جلن نہیں تھی۔ بس ایک گہری اور طویل تھکن! وہ اسے دیکھتی رہی۔ پھر کالی لمبی پلکیں جھپکائے بنا، اس نے ما سے عجب بے خوفی سے کہا:

"مرد کی جات ایسی ہی ہوتی ہے بانی۔ مرد کتا ہے! آپ کیوں پھکر کرتی ہے؟ مرد لوگ ادھر ادھر ڈبکی لگا لیتا ہے۔ اس کا کچھ گھس تو نہیں جاتا۔ اور نہ عورت کا کچھ گھس جاتا ہے۔ دونوں جیسے کے تیسے رہتے ہیں۔"

"نہیں، میں فکر نہیں کرتی،" ما نے کچھ بددلی سے ہنس کر کہا۔ "مگر... میں نے تمہیں بتا دیا ہے۔"

"ضرورت نہیں تھی،" اُشا نے کہا۔ "میں کیا آدمی کی آنکھ نہیں پہچانتی؟ مگر... آپ پھکر نہ کرو۔"

ما اس سے رخصت ہونے لگی۔ کھلے دروازے میں اس نے مڑ کر کہا: "اچھا میں چلتی ہوں،" لیکن اس کا دھیان ہٹ گیا۔ سورج اب دروازے کے عین سامنے آ گیا تھا۔ کھلے دروازے سے داخل ہونے والی لمبی ترچھی کرنوں نے کوٹھری کی دیوار روشن کر دی تھی۔ ما کی نظریں دیوار پر جم کر رہ گئیں جہاں قطار میں ان گنت نقش و نگار بنے تھے۔ انتہائی عجیب و غریب، مستطیل اور مثلث چھ پتوں والے پھول جن کا زرگل کا حصہ اتنا چوڑا تھا کہ پھول سورج معلوم ہو رہا تھا؛ کئی قسم کے ہلال، یا شاید وہ خم کھائے ہوئے سینک ہوں؛ مچھلی، مچھلی کے کانٹے جیسا ہک جو ہندی کی "ٹ" سے مشابہ تھا۔ ما اچانک حیرت کے ریلے میں انہیں دیکھتی رہ گئی۔ "یہ کیا ہیں؟" اس نے بے اختیار پوچھا۔

اُشا ہنسی۔ "دیوی دیوتا ہیں ما۔"

کسی اسپاٹ لائٹ کی مانند گھستی سورج کی شعاعوں میں ما حیرت سے تکتی رہ گئی۔ اسے مور کا پنکھ نظر آیا۔ اسے جو نظر آیا وہ ہوبہو ام جیسا تھا۔ ام! ام دیوتا ہے! لنگڑا ہو گا کہ سندوری؟ اس کے دل نے ہنس کر سوچا۔ ام میٹھا ہوتا ہے۔ میٹھا ہی تو نہیں، خوشبو بھی تو غضب کی۔ مرزا غالب کو پسند تھا ام۔ اس کا دیوتا بن جانا کیا برا تھا۔ شاید ام لوگوں کا پیٹ بھرنا ہو، اس نے سوچا۔ اسے یاد آیا مہاراشٹر کا ام جہازی سائز کا ہوتا ہے؛ ایک ام دو جنوں کی ایک وقت کی خوراک کے لیے کافی۔ اتنا سرخ کہ سیاہ لکتا تھا۔ سیاہ ام۔ الفانسو! دلی میں تو پچاس روپے کا ایک ملتا ہے۔ اس کے دل نے ام کو پرنام کیا۔ ایک ہنسی بھرا پرنام۔ "میٹھے ہوں اور بہت ہوں،" ما نے دل ہی دل میں کہا، اور بمبئی کا سوچا جہاں میرٹھ کا باسی فلم ایکٹر

بھارت بھوشن مرزا غالب کا سوانک رچاتا تھا اور بہت حسین غالب نظر آتا تھا۔ (ما میرٹھ کی تھی۔)

پہیکے گیرو سے بنے ان نقوش کو مسحور ہو کر دیکھتی، جنہیں سہ پہر کی روشنی نے کوٹھری میں گھس کر اچانک دمکا دیا تھا، آخر وہ اشا کو اس کے دہلیز سے قدم پیچھے ہٹانے یا دوبارہ اندر آنے کا منتظر دیکھ کر کچھ شرمندہ ہو گئی اور واپس جانے کو مڑی۔ میں انہیں پھر کبھی آ کر تفصیلاً دیکھوں گی، اس نے سوچا۔ جاتے جاتے اشا نے دھیرے سے کہا:

"رات کو ورائڈے کی پرلی والی بٹی دس بجے تک گل کر دینا بائی۔ نہیں تو۔۔۔ سواجی سردی میں کھڑا رہے گا۔"

ما مسکرا کر "اچھا" کہتی ہوئی اپنے کمرے میں لوٹ آئی۔ مسکرا تو وہ دی تھی لیکن اب اسے اور فکر لگ گئی۔ با کی کہیں پٹائی نہ ہو جائے۔ وہ کمرے میں بستر پر بیٹھی کچھ دیر ٹھوڑی کے نیچے ہاتھ رکھے سوچتی رہی۔

پھر اسے خیال آیا۔ چیکو کے نہانے کا پانی ٹھیک سے گرم نہیں ہوا تھا۔ چیکو کو کہیں زکام نہ ہو جائے۔ برکی کی نظر کسی لڑکے پر نہ جا پڑے۔ یہ بات بھی یقینی تھی اور خاصی کوفت کا باعث۔ اور ککلی؟ بس ککلی ہی تو ٹھیک تھی۔ چھٹیوں تک میں ہوم ورک کرنے کے لیے بستہ ساتھ لائی تھی۔ اس کی ننھی بیڈماسٹریانی! اسے کبھی کسی پریشانی میں نہ ڈالنے والی اس کی چھوٹی سی شیدیانی! دل ہی دل میں ککلی کو پیار کر کے وہ بستر پر لیٹ گئی۔ سفر سے تھکی ہوئی ما فوراً نیند میں ڈوب گئی۔ بستر اس کے لیے جیسے ایک جزیرہ تھا۔ باہر سے پھر کی تیز پہاڑی ہوا میں جامنوں کے پتے اور سرخ غبار اڑ رہا تھا۔ ما کے سپنے میں سواجی ٹنکی والا با کے پیچھے کوئی خطرناک ہتھیار اٹھانے دوڑ رہا تھا۔

000

رات پڑ چکی تھی جب اس کی آنکھ کھلی۔

ولا کے گول کمرے سے اس کے کنبے کی باتوں اور ہنسی کی آواز آ رہی تھی۔ کسی وقت یہ لوگ واپس آ گئے تھے۔

ما نے دروازہ کھولا اور ورائڈے میں قدم رکھا۔

جیسے اوپر کی سانس اوپر اور نیچے کی نیچے رہ جائے! اس کے چاروں طرف آتش بازی سی چھوٹ رہی تھی۔ جہاں تک نظر دیکھ سکتی تھی، گہرے اودے اندھیرے میں، دور دور تک جگنوؤں کے جمکھٹ کے جمکھٹ اڑ رہے تھے، ناچ رہے تھے۔ ان سے ایک غیرارضی قسم کی سبز روشنی پھوٹ رہی تھی۔ دور دور تک پھلجھڑیاں سی چھوٹ رہی تھیں۔ جگنوؤں کے دل کے دل! سینکڑوں، ہزاروں، سوئی کی نوک جیسی باریک، چمکتی روشنیاں، ہر طرف اڑتی ہوئی!

آنکھیں پہاڑے ما دیکھ رہی تھی۔ پہاڑ پر اتنے جگنو کہاں ہوتے ہیں؟ یہاں کے گرم مرطوب



موسم کی وجہ سے ہو گئے اتنے جگنو! اور ان کا یہ رنگ! یہ سبز کیوں؟ پتوں کا عکس کیا؟ یا پتے کھا کھا کر ایسے ہو گئے؟ ما کا منہ کھلا کا کھلا رہ گیا تھا۔ وہ مہبوت ہو کر اس منظر کا تحیر خیز حسن دیکھ رہی تھی جس نے اسے پل بھر کو دنیا و مافیہا سے غافل کر دیا۔ جب ہوش آیا تو تیزی سے پلٹ کر اس نے گول کمرے کی کھڑکی پر ہاتھ مارا اور چلائی: "جگنو!"

دروازہ بھڑاکی سے کھول کر سب لوگ باہر دوڑے آئے۔ پل بھر کو حیرت کی مورت بنے فطرت کے اس عجوبے کو دیکھا کے۔ راتری نے جادو کی کوئی چھڑی چھو کر پورے منظر کو کیا سے کیا بنا دیا تھا!

پھر وہ کلکارباں مارتے، تالیاں بجاتے، احاطے کے میدان میں پھیل گئے، جیسے جگنوؤں کی بارش میں نہاتے ہوں۔ وہ دور دور تک جگنوؤں کے پیچھے دوڑنے لگے۔ جگنو ان کے بالوں میں الجھ رہے تھے، ان کے پھیلمے ہوئے ہاتھوں اور بانہوں پر چپک رہے تھے۔ بچوں کے ہنگامے سے جامنوں کے خاموش، برگزیدہ، موٹے ٹخنوں میں سوئے ہوئے لنگوروں کی نیند ٹوٹ گئی۔ لنگور ہڑبڑانے اور چڑچڑ کرنے لگے۔ لنگوروں سے ڈر کر بچے واپس دوڑے۔ اپنے کپڑوں اور بالوں میں جگنوؤں کی افشاں سی چنے ہوئے۔

کوٹھری کے دروازے سے لگی اشا جھانک رہی تھی۔ ہنس رہی تھی۔ "اندر جاؤ اندر۔۔۔ لنگور کاٹ لے گا۔"

وہ سب جلدی سے گول کمرے میں گھس گئے۔ بجلی کی کمزور روشنی میں آتے ہی جگنوؤں کی چمک ناپید ہو گئی۔ اب تو وہ بس بھورے بھورے کپڑے تھے۔ سب سے زیادہ جگنو بڑکی کی بانہوں اور گردن پر چمٹے تھے۔ سب سے زیادہ اونچی چھلانگیں وہی لگا رہی تھی، لمبی بانہیں چاروں طرف لہراتی۔ اب جگنو اس کی قمیص میں گھسے پھر پھرا رہے تھے۔

اوں! آ! اوہ۔ تھت تھت تھت۔۔۔" بڑکی بلبلا کر گیند کی طرح اچھلنے اور اپنے بدن پر تابرتوز ہاتھ مارنے لگی۔ ما نے اچھلتی لڑکی کو غور سے دیکھا: "یہ کیا حرکتیں کر رہی ہو؟" ما نے بڑکی کو ڈانٹا۔ کون کہے گا یہ سولہویں میں لگی ہے! اس نے دل ہی دل میں مٹھے پر ہاتھ مارا۔

"جاؤ ہاتھ روم میں جا کر کپڑے جھاڑو!" اس نے بڑکی کو حکم دیا اور خود ککلی اور چیکو کے کپڑے اتار کر جھاڑنے لے چلی۔ پھر اس نے آواز دی۔ "با!"

با ابھی تک ورائڈے میں کھڑا جگنوؤں کو دیکھ رہا تھا۔ شاید وہ اشا کی کوٹھری کو بھی دیکھ رہا تھا۔ ما کو یاد آیا۔ ارے ورائڈے کی بٹی۔ پرلی والی بٹی کہا تھا نا اشا نے؟ کھڑکی سے جھانک کر اس نے اطمینان کر لیا۔ بٹی کسی نے جلائی ہی نہیں تھی جو بجھائی جاتی۔

یوں ہی ڈبکی لگا لیتے ہیں۔ کچھ گھس تھوڑا ہی جاتا ہے۔ ما نے یاد کیا۔ ایک عورت کے منہ سے یہ بات سن کر اس کی اندر کی اتما ہنس دی تھی۔ اس جملے کی پھکڑ ڈومعنویت بھی یہی گئی تھی۔ اشا کی روح نہیں ہے کیا؟ ما نے سوچا۔

روح اور بدن کی یکجائی کے چکر میں نہیں پڑتی کیا وہ؟ جس میں خود اس نے ساری عمر بتا دی۔ یا گنوا دی؟ اس زمین کے پراچین کالوں کا کہیں پڑھا خیال اس کے دماغ میں گونجا۔ "شے میں جو کچھ نہ گھٹتا ہے، نہ بڑھتا ہے، نہ متغیر ہوتا ہے، سدا پرسکون اور شانت، وہ ذی روح ہے۔ جو کچھ بڑھتا ہے، پھلتا پھولتا ہے، جنم لیتا اور جنم دیتا ہے، وہ ذی روح نہیں۔ وہ سوچ نہیں سکتا۔" وہ دل میں ہنسی۔ مجھ میں مادہ نہیں ہے کیا؟ جو سوچ نہ سکے؟ بس یوں ہی، بنا سوچے، ماس کا لطف لے سکے، اور دے سکے؟ ہو گا تو ضرور۔۔۔ اس نے سوچا، کہیں روح کے مساموں میں پھنسا ہوا۔ کوئی گہرا اداس اندھیرا اس کے اندر ابھرنے کی کوشش کر رہا تھا۔ تب ہی چیکو رویا۔ ما اپنی سوچوں کے سفر سے واپس لوٹ آئی۔

سہ پہر کی بے وقت نیند لے کر، اس کا دماغ الجھا الجھا سا تھا۔ اس دھندلکے میں اس نے اشا کی بات ٹھیک سے سمجھنے کی دوبارہ کوشش کی۔ اسے اشا کی پرسکون، مسکراتی آنکھیں یاد آئیں۔ "مرد کی جات ایسی ہی ہوتی ہے۔" اور "تم فکر مت کرو۔" کیا مطلب تھا اس کا؟ ایک مطلب تو یہ ہو سکتا تھا کہ ایسا کچھ نہیں ہو گا، تم فکر نہ کرو۔ اور دوسرا مطلب۔۔۔ دوسرا مطلب یہ ہو سکتا تھا کہ مرد کی جات ایسی ہی ہوتی ہے، تم فکر مت کرو۔

اچھی خاصی سمجھ رکھنے والی ما، ان جملوں کو آگے پیچھے کر کر کے اشا کی بات کا صحیح مفہوم سمجھنے کی کوشش کرتی رہی۔ پھر اسے اپنی حماقت پر زور کی ہنسی آئی۔ بچے کپڑے پہنتے پہنتے ما کی طرف منہ اٹھا کر دیکھنے لگے۔ کیوں ہنس رہی ہے؟ اسے ہنستا دیکھ کر وہ بنا کچھ سمجھے ہنسنے لگے۔ آپ ہی آپ۔ ما نے انہیں بھیج بھیج کر پیار کیا، دونوں کو ان کے کمرے میں جدا جدا بستروں پر لٹا دیا۔ ساتھ سونے سے لڑتے تھے دونوں۔ ایک دوسرے کا تکیہ گھسیٹ لیتے تھے۔

رات دیر گئے۔۔۔ سب اپنے کمروں میں۔ برسوں پرانی بنی ولا میں بند کمروں کی مسکی خوشبو میں تیرتے، ڈھیلی پڑی اسپرنکوں والے گدوں پر، موبوم سی فنائل کی مہک والی رضائیوں میں، ایک دیوقامت ڈبل بیڈ پر ما، با کے ساتھ۔

خاموشی۔

"کہاں گئے تھے؟"

اس نے با کے بالوں میں انگلیاں پھیریں۔

"بازار۔"

انہوں نے بٹی بجھا دی تھی۔ دو جگنو بچوں کے کپڑوں سے نکل کر بھٹک کر کھڑکی کی کگر تک آ گئے تھے۔ دو سبز جگنو دیر تک جھلملاتے رہے۔ ما انہیں دیکھ رہی تھی۔ ما کو نیند نہیں آ رہی تھی۔ وہ دیر تک جاگی۔ دیر تک جگنو جھلملاتے ہوئے پورے کمرے میں گھومتے رہے۔

ایک دم اُجالا۔ جیسے سورج پہاڑ کے پیچھے چھپا، بے چین اور منتظر بیٹھا تھا اور چھلانگ مار کر نکل آیا تھا۔ رات ما کی نہ جانے کب آنکھ لگی تھی اور کب وہ پھر جاگ گئی تھی۔ ایسا لگتا تھا جیسے سوئی ہی نہ ہو۔ یا ابھی تک پڑا بے خبر سو رہا تھا۔ بچوں کے کمروں میں بھی خاموشی تھی۔ ما جلدی سے ساری لیٹ کر کمرے سے باہر آ گئی۔

باہر خوب اُجالا پھیل چکا تھا۔ اُشا ولا کے کچن میں کھنریٹر کر رہی تھی جہاں شہر سے لوٹ کر برقی اور یا نے ساتھ لایا ہوا سارا سامان پھیلا دیا تھا۔ سبزیاں، پکانے کا تیل، مرچ مسالے، رسوئی کا سارا بکھیرا۔ اُشا انہیں سینکوا رہی تھی۔

”چلو نیچے چلتے ہیں“ ما اسے اصرار سے اپنے ساتھ نیچے لے چلی۔ ”اُن کے جاگنے سے پہلے لوٹ آئیں گے۔“

اب وہ لنکوروں سے اتنی کھیرا نہیں رہی تھی۔ جیسے سمجھ گئی ہو۔ انہیں نہ چھڑو تو یہ کچھ نہیں کہیں گے۔ جامنوں کی شاخوں کا، تنوں کا سہارا لیتی، تقریباً پھسلتی، وہ آسانی سے، تیزی سے پہاڑی سے نیچے اتر آئیں۔ نیچے تو سب دنیا جاگ پڑی تھی۔ پہاڑی کی گھڑسواری کے قابل سرکیں آباد ہو گئی تھیں۔ نیچے ہی بس کا اڈا تھا۔ ایک تھڑے سے ما اور اُشا نے صبح کا پہلا پہلا جانے کا گرم پیلا پیا۔ جانے اتنی مٹھی تھی کہ ما کے ہونٹ چپک گئے۔ ”بہت سستی ہے شکر بہاں“ اُشا نے کہا۔ یہ گٹوں کا علاقہ تھا۔ ترائی میں میلوں تک گئے کے فارم تھے۔ ”میرے جھولے ہوئے تو“ اُشا نے کہا، ”گڑ کی بھیلی بھی نہیں ملتی تھی۔“

ما نے کتنے ہی سیاحوں سے دعا سلام کر لی۔ زیادہ تر چھوٹے اسٹیشنوں سے آئے تھے۔ اور کچھ بمبئی سے۔

ما کو تعجب بھری ہنسی آئی جب اسے لگا، الوتے دار بلوتے دار پہلے ہی فارسی کی کوئی بگڑی ہوئی ترکیب ہو۔ پھر بھی اس مرانھی پہاڑی اسٹیشن پر پر پوری عمر کے مرد کا نام سواجی ہی تھا۔ مرانھی ماؤں کو دوسرا کوئی نام نہیں سوجھتا!

ٹنکی والا سواجی، گھوڑوں والا سواجی، اور چانے کی دوکان والا سواجی، حالانکہ گھنے جنگلوں میں گھسی اس پہاڑی پر سواجی مرہٹے کے گھوڑوں کے سُم نہ پڑے ہوں گے۔ ڈیزہ سو برس پہلے تک یہاں سورن بندو تہذیب بھی نہ پہنچی تھی۔ جو کچھ لوگوں سے باتیں کر کے اس کے پلے پڑا تھا، اس سے تو یہی ظاہر ہوتا تھا کہ پہلے یہاں آدی واسی رہتے تھے، ہندوستان کے قدیم انسان جنہیں مار بھکا کر انگریزوں اور شہری لوگوں نے سو ڈیزہ سو برس پہلے یہ تفریحی مقام آباد کر لیا تھا۔

جب وہ پہاڑ پر ملنے والے اصلی مرغی کے اصلی انڈوں کا اور توے پر سکی ڈبل روٹی کا اور امل دودھ کا ناشتہ کر چکے تھے تب ما کو پتا چلا۔ جو کچھ نہ ہونا تھا سب ہو چکا تھا۔ (ما کو پہلے ہی پتا تھا۔)

چیکو کو رکام تو نہیں ہوا تھا مگر اس کی ران پر کسی کپڑے نے کاٹ کھایا تھا۔ کالے کا

نشان سرخ سرخ ددوڑا بن کر پھیلتا جا رہا تھا۔ کسی زہریلے کیڑے کے خیال سے ما کا دل سہم گیا۔ ہائے میری ماں! اب یہاں ڈاکٹر کہاں ہو گا!

با بھی سہم گیا۔ "ہے ڈاکٹر۔ اسٹیشن کے پاس۔ ڈاک خانے کے پیچھے۔ فریشن کی ڈسپنسری ہے۔" با منہ ہاتھ دھوئے بنا، چیکو کو کندھے پر لاد کر، ڈھلان پر جما جما کر قدم دھرتا، لمبے لمبے ڈگ بھرتا، دو پہاڑیاں پار بازار کی سمت چل دیا۔ سمجھ دار چیکو نے دونوں ہاتھیں با کی گردن میں ڈال کر مضبوط حلقہ بنا لیا تھا اور اپنا سر با کی گردن اور شانے کے خم میں مضبوطی سے جما دیا تھا۔ جامن کی ٹہنیوں پر لنگور چڑچڑائے اور سرعت سے ایک شاخ سے دوسری شاخ پر منتقل ہونے لگے۔

برکی کی نظر لڑکے پر پڑ گئی تھی۔ منہ سے ڈبل روٹی کے ذرے جھاز کر، خوشی سے بے قابو ہوتے ہوئے، ہنستی چمک دار آنکھیں میچ کر، اس نے ما کی گود میں سر رکھ دیا۔

"رہیش نام ہے اس کا۔۔۔ رہیش سنگھ۔ ما، اس قدر اسمیشنگ ہے کہ کیا بتاؤں! بی کام میں پڑھ رہا ہے۔ انگریزی ذرا کمزور ہے۔ اپنے ڈیڈی کے ساتھ آیا ہے۔ اور تیسری پہاڑی پر بوٹل میں ٹھہرا ہے۔ رائیڈنگ کرتا ہے۔ گھوڑا اپنا ہے۔ اس کا اپنا۔ وہ ہر سال یہاں آتے ہیں اس لیے گھوڑا خرید لیا۔" اس نے چٹکی بجائی۔

"کہاں مل گیا تجھے؟" ما نے اترے منہ سے پوچھا۔

"میں نے تو کل ہی دیکھ لیا تھا،" برکی نے جھٹ سے کہا۔ اس کا لہجہ بدل گیا تھا۔ رومانی لہجے کے بجائے وہ بالکل سمجھ داری سے مستعد اور ہنرمند لڑکی کی طرح باتیں کرنے لگی۔ "وہی جو سفید گھوڑے پر تھا۔ آپ نے نہیں دیکھا تھا؟ بس کی کھڑکی سے؟"

ما نے کچھ نہیں دیکھا تھا۔ ما کو کچھ نظر ہی کہاں آتا تھا! مسکراہٹ ضبط کرتی، وہ برکی کو تکتی رہی جو اس کی گود میں پڑی تھی۔

"تا کی نظریں بچا کر ٹو نے اتنی ساری باتیں اس لڑکے سے کیوں کر کر لیں؟" اس نے حیران ہو کر پوچھا۔

"گوشت کی دکان میں گئے تھے با،" برکی کی بیسی پھر باہر آ گئی۔ اس نے پھر آنکھیں میچ لیں اور شدید رومانی ہو گئی۔ کچھ روتی اور کچھ ہنستی ما نے برکی کا سر سہلایا۔ "تو پھر؟" "پھر کیا؟" برکی جھٹ پٹ اٹھ کر بیٹھ گئی۔ پتلون کی جیبوں میں ہاتھ ڈال کر بولی، "نو بینکی بینکی!"

"وعدہ؟" ما نے کہا۔

"ہنڈریڈ پرسنٹ،" برکی نے فوراً ما کے سر پر ہاتھ رکھ کر قسمیں کھانی شروع کر دیں۔

"دیکھ برکی؟" ما نے کہا۔ "اگر تم رائیڈنگ پر جاتے ہو اور یہ رہیش لڑکا بھی جاتا ہے تو کوئی بات نہیں۔ تم سب، یعنی چیکو، ککلی، اور تم، اور با!"

برکی کا منہ اتر گیا۔ مگر وہ کچھ بولی نہیں۔

"اور ٹو اپنی کتابیں تو لائی ہے نا؟ زولوجی؟ اور میتھس؟ جن میں زیرو انڈا ملا ہے؟ روز دو گھنٹے ضرور پڑھنا ہے۔"

”لائی ہوں،“ بڑکی نے بالکل مری ہوئی آواز میں کہا۔ پھر وہ پتلوں کی جیبوں میں ہاتھ ڈال کر ٹہلنے لگی۔

”رمیش کی انگریزی۔۔۔ کمزور ہے اس کی انگریزی۔ میں اسے پڑھا نہ دیا کروں؟ ہر روز دو گھنٹے؟“ اس نے بہت فکرمند منہ بنا کر پوچھا۔

”نہیں!“ قطعیت سے ما نے دائیں سے بائیں اور بائیں سے دائیں نفی میں سر ہلا دیا۔ پھر بڑکی کی آنکھوں کے نیچے، انگلیاں نچا کر کہا،

”یہ دیکھتی ہے یہ کیا ہے؟ میرے ناخنوں، کیا ہے ان میں؟“

”کیا ہے؟“ بڑکی نے آنکھیں پھاڑیں۔ وہ بور ہو گئی تھی۔

”تیری چالیں! میرے ناخنوں میں ہیں یہ چالبازیاں تیری۔ دو گھنٹے تک تم خود پڑھو گی۔

کیا سمجھیں؟“ اس نے مصنوعی غصے سے بڑکی کو ڈانٹا۔ بڑکی سہم گئی۔

ککلی نہ جانے کب وہاں آ گئی تھی۔ اسے نہ آنا چاہیے تھا، مگر آ گئی تھی۔ اس نے ما کا

آخری جملہ سن لیا تھا۔ وہ ما کے پیچھے چپ چاپ چلتی آئی اور اپنے حصے میں آئی الماری ٹولنے لگی۔

ما کرسی پر بیٹھی انگلیاں چنخاتی رہی۔

با ابھی تک نہیں آیا۔ چیکو کی دوا ملی کہ نہیں! بڑکی کو پڑھائی کے لیے وہ یوں ہی یاد نہ

دلاتی تھی۔ چھٹیوں کے فوراً بعد امتحان ہیں۔ اس تندرست لڑکی کو جیسے کسی ویل چیئر پر

بٹھا کر، دھکا لگا کر دسویں سے نکالنا تھا۔ با کو اُشا کے ساتھ مٹھا مارنے سے کسی نہ کسی

طرح روکنا تھا۔ پھر اس کی نظر ککلی پر پڑی۔

سانولی ننھی شیدیاہنی، پوری سنجیدگی سے، اپنے چھوٹے سے وجود کی ساری توجہ مجتمع

کے کاپی پر جھکی ہوم ورک کر رہی تھی۔

خوشی اور تشکر سے ما کی آنکھ میں پانی آ گیا۔ ”ککلی! تو ہی تو ہے نا ایک، مجھے کبھی

نہ ستانے والی!“ ککلی کی توجہ نہ توڑنے کی خاطر ما نے دل ہی دل میں اسے پیار کیا۔

منگل کے دن (ما کو پتا چلا) پہاڑ کے کھلے، آسمان تلے پھیلے بازار میں ترائی سے آنے والے

دیہاتوں کا میلا لگتا تھا۔ زمین پر کپڑا بچھا کر انہوں نے اپنے منکوں کے ہار اور کنکھیاں، کھڈی

پر بنے کمبل، لاکھ کے بنے ٹکلیوں دار زیور، جن پر چاندی اور دوسری دھاتوں کی پتیریاں چڑھائی

گئی تھیں، اور چھوٹے بڑے دیوی دیوتاؤں کی، لکڑی، پتھر اور مٹی کی مورتیاں سجا رکھی تھیں۔

ڈھلانوں سے اترتی اور پہاڑی کے پیچ و خم کے ساتھ گھومتی ان گنت زمینی دوکانیں، جو جیسے

کسی جادو سے موجود ہو گئی تھیں اور کسی جادو سے جنہیں دوسرے دن غائب ہو جانا تھا۔

بھاگری دال موٹھ کے خوانچے، چائے کے ٹھیلے۔ دکان دار چوڑے پلس کے پتوں کا بھرتی سے دونا

بناتا اور چائے بھر بھر کر بانٹتا جاتا۔ پتوں کے دونے سے (جس میں پی کی طرح کانٹا چھو دیتا

تھا) ایک قطرہ چائے بھی تو زمین پر نہ گرتی تھی! ککلی اور بڑکی خوشی سے اچھلیں۔ انہوں نے

پتے موڑ موڑ کر دونے بنانے کی مشق شروع کر دی۔

با میلے میں کہیں ادھر ادھر ہو گیا تھا۔ ہر چیز خریدنے پر آمادہ، وہ کئی طرح کے ننھے منے راکھ دان جمع کر رہا تھا۔ چیزیں جمع کر کے وہ ان کے پاس تنکوں کی ٹوکری میں رکھوا جاتا۔

ما نے ترائی سے نمودار ہونے والے دکان داروں کو غور سے دیکھا۔ ان دیہاتیوں کے چہرے اسے عام مراثیوں سے کچھ مختلف لگے۔ ان کے رخساروں کی ہڈیاں خفیف سی ابھری ہوئی تھیں اور جلد کا رنگ مراثیوں کی طرح گہرا سانولا نہیں، گندم گوں تھا۔ وہ گاہکوں سے ٹوٹی بھوٹی ہندی میں بات کر رہے تھے۔ کوئی کوئی تو انگریزی کے ایک دو لفظ بھی بول دیتا۔ یہ دلی میں جن پتہ پر بھیڑ لکانے والے نیپالیوں کی طرح راک موسیقی کے گائیکوں جیسے ماڈرن نو نہیں تھے، لیکن شہریوں سے بات چیت کرنے میں کافی منجھے ہوئے لگ رہے تھے۔

”تم ہندی جانتے ہو؟“ ما نے ایک نوجوان سے پوچھا جس نے بھول دار بس شرٹ اور ایک پھٹی پرانی پتلون پہن رکھی تھی۔ اس کے تیل لگے بالوں کے پٹھے کانوں سے نیچے تک آ رہے تھے۔ دکان دار مسکرایا۔ ”تھوڑی تھوڑی۔“

”مراثی بولتے ہو؟“

”نہیں۔۔۔ تھوڑی تھوڑی۔“ دکان دار نے کہا۔ وہ اسے منکوں کے ہار دکھانے لگا۔ ”پانچ روپے بائی۔ پانچ۔“ اس نے ہاتھ کی پانچوں انگلیاں پھیلا کر دکھائیں۔

”مراثی نہیں جانتے تم؟“ ما نے شوق سے پوچھا۔ وہ ان کی مورتیاں دیکھنے لگی۔ اپنے پہچانے دیوی دیوتا کھوجنے لگی؛ شیر پر سوار ڈرگا، مورپنکھ بالوں میں سجائے کرشن، گلے میں سانپ لیٹے شوچی، یا رام، جن کے ساتھ یہ سب کچھ نہ ہوتا تھا اور جو بس ایک کنول پر کھڑے رہتے تھے اور جو اتر کی طرف عام تھے، گنکا جمن کے علاقوں میں۔ لیکن ان مورتیوں میں اسے ایک بھی آشنا مورتی نہ نظر آئی۔ یہ تو کچھ اور ہی قسم کی تھیں۔

”یہ مورتیاں کن دیوتاؤں کی ہیں؟“ اس نے پوچھا۔ پھر اسے کرید ہوئی۔ ”تم رام اور سیتا دیوی کو مانتے ہو؟“

”نہیں،“ نوجوان نے اختصار سے کہا۔ وہ دوبارہ اس کے ہاتھ منکوں کا ہار بیچنے کی کوشش کرنے لگا۔ ”یہ دیکھو۔۔۔ ایک دم چمکیلا ہار۔ یہ پہنے گا ناک میں۔“ اس نے ما کو ایک بڑا سا نکیل نما حلقہ دکھایا جس میں ستارے ٹکے تھے۔

ما حیرت اور اشتیاق سے اپنی دریافت کے بارے میں سوچ رہی تھی۔ اس نے انگریزی میں با سے کہا جو ان کی ٹوکری میں کچھ رکھنے ابھی ابھی آ نکلا تھا۔

”یہ لوگ مراثی نہیں ہیں۔۔۔ اور حقیقت میں ہندو بھی نہیں ہیں۔ یعنی کہ جیسا ہم انہیں جانتے ہیں۔“

”یہ کیا کہہ رہی ہیں میڈم آپ؟“ اس کے پیچھے سے آواز آئی۔ ما نے چونک کر پلٹ کے دیکھا۔ ان کے پیچھے انہی کی طرح پہاڑ گھومنے آئے دو مراثی لڑکے کھڑے تھے۔ طالب علم معلوم ہو رہے تھے، اور کافی گھبراہٹ اور غصے سے اس سے مخاطب تھے۔ ان میں سے ایک اس سے

الجھنے پر اتارو تھا۔

"یہ لوگ بالکل مرانہا ہیں۔ ہنڈریڈ پرسنٹ! اس طرح تو آپ ہمیں مہاراشٹر ہی میں اقلیت میں تبدیل کر دیں گی۔ ایک تو ویسے ہی پورے انڈیا کے گنڈوں اور بے روجکاروں نے مہاراشٹر پر دھاوا بول رکھا ہے۔ ایک تو ویسے ہی ہلا بول رکھا ہے گجراتیوں نے۔۔۔ گجو بھائیوں نے۔۔۔" وہ تو اور جانے کیا کچھ کہتا، لیکن اس کا ساتھی اسے ہاتھ پکڑ کر گھسیٹتا ہوا دوسری طرف لے گیا۔

ما حیران پریشان کھڑی رہ گئی۔ جیسے کسی نے گھنٹی بجا کر اس کے سامنے ہندوستان کے نقشے کو چکر کی طرح گھما دیا ہو۔ "اوبو! تو یہاں بھی وہی مسئلہ ہے!" ابھی ابھی جو اس نے سنا یہ ایک سنی ہوئی بات تھی۔ کسی اور پردیش میں۔۔۔ کسی اور ملک میں۔۔۔ کسی اور سرزمین پر۔۔۔

"یہ آدی واسی ہیں" ما نے آہستہ سے کہا۔

مگر ایسے نہیں جیسے فلموں میں نظر آتے ہیں۔ یہ تو اچھے خاصے۔۔۔ ماڈرن ہندوستانی ہیں۔ ما نے اپنے آپ سے کہا۔

اس نے اشا کی کھنکھانی ہنسی سنی جو بالکل اس کے پاس کھڑی تھی۔ ایک عجیب موسیقی جیسی، مدہم، نہی مئی گھنٹیوں کی طرح بجتی ہوئی ہنسی۔ "تو میں کون ہوں؟" اشا ہنستی ہوئی کہہ رہی تھی۔ "تم؟"

"ورلی ہیں یہ بائی۔ ادھر نیچے رہتے ہیں۔ جنکلوں میں۔ مومبائی کے پاس، داپانو، پال گڑھ تعلقے میں۔ اور امبر گاؤں میں۔۔۔ جہاں میرا گاؤں ہے۔"

"تم۔۔۔ آدی واسی ہو؟" ما نے چکرا کر پوچھا۔ اچانک اسے اشا اور ترانی سے آئے ہوئے ان دیہاتیوں کے نقوش میں مشابہت کا احساس ہوا۔ وہی پُرسکون خط و خال۔۔۔ اور گندمی رنگ۔ "ورلی۔ ہماری کوت ورلی ہے۔ وہیں رہتا ہے میرا باپ۔ مہینے میں ایک بار آتا ہے۔ اب کی منگل وار کو آئے گا شاید۔ آپ ملو گی؟"

سامان کی ٹوکریاں اٹھانے دونوں عورتیں آہستہ آہستہ ریل کی پٹریوں کے ساتھ ساتھ ولا کی طرف واپس آئے لگیں۔ پیچھے پیچھے با ایک لمبی چھڑی سے چیکو، ککلی اور بزکی کو تقریباً بانکتا ہوا ا رہا تھا۔ یہ اس کے لیے ایک اکتا دینے والی سیر تھی۔ کسی بھی بہانے وہ اشا کو گھر پر کھانا تیار کرنے اور خود آرام کرنے، اور ما کو بچوں کے ساتھ بازار بھیجنے کی ترکیب پر عمل درآمد نہ کر سکا تھا۔

"تو یہ تھے آدی واسی!" ما نے تعجب کی سنسنی میں ڈوب کر سوچا۔ کہاں تھے یہ لوگ

ہزاروں برسوں سے؟ کیا بس یوں ہی۔۔۔؟ سب سے کئے ہوئے رہتے ہوں گے؟ جب ان علاقوں میں سواجی مرہٹے کے گھڑسواروں کی دھمک سے پہاڑ گونج رہے تھے؛ جب تاریخ کے منج پر اورنگ زیب کی افواج اور مراٹھوں کی جھڑپوں کا خونیں مگر پُرشکوه ڈراما کھیلا جا رہا تھا، تب۔۔۔ یہ کہاں ہوں گے؟ جنگلوں میں؟ گھنے جنگلوں میں چھپے جھانک رہے تھے؟ جھانک کر دیکھ رہے تھے ہزاروں برس سے۔ یہ انسانی تاریخ کے سب سے زیادہ غیرجانبدار انسان۔ سوئٹزرلینڈ سے بھی زیادہ! ما نے فیصلہ کیا۔ جنگلوں میں ہزار برسوں سے چھپے، لاکھوں لوگ! اس نے پھر سنسنا کر سوچا۔ جنگلوں میں رہنے کی وجہ سے ان کا رنگ سنولایا نہیں۔ دھوپ نہیں آتی ہو گی نا وہاں، اس نے سوچا۔

”کہا جاسکتا ہے۔ کہا جا سکتا ہے۔“

بمبئی میں سنچری بازار کے پاس، پارٹی آفس میں کامریڈ رانکانیکر نے ہنستے ہوئے سرہلایا۔ (ما کی یہ بات سن کر کہ ورلی آدی واسی نہ مراٹھا تھے اور نہ ہندو۔)

”مگر اب لکتا ہے، تہذیب کا تیزی سے گھومتا چکر انہیں چھوڑے گا نہیں۔ وہ انہیں اپنی لپیٹ میں لے کر ہی دم لے گا۔ اور یہ۔۔۔ آدی واسی۔۔۔ جسے ہیں اور جہاں ہیں، وہیں کی تہذیب میں رُل گھُل کر، اسی کا ایک انگ بن جائیں گے۔ پچاس برس بعد، اسی پچاسی برس بعد۔ آپ کو بالکل ویسے ہی ایک ورلی مراٹھا مل سکتا ہے، جیسے آج ایک رانکانیکر مراٹھا مل رہا ہے۔“

”مگر یہ صرف مہاراشٹر ہی میں تو نہیں۔۔۔“ ما نے کہا۔

”نہیں نہیں! ایک چوڑی پٹی بے پہاڑوں کی، اور بنوں کی۔۔۔“ کامریڈ رانکانیکر کرسی سے اٹھ کر شیلف میں لگی کتابیں اٹنے پلٹے لگے۔ ”یہ دیکھیے!“ انہوں نے ایک کتاب کھول کر اسے سبز اور خاکی رنگوں سے بنائے ہوئے نقشے دکھائے۔

”یہ تو ایک چوڑی پٹی میں پورے ہندوستان کو لپیٹے ہوئے ہیں۔ یہ دیکھیے۔ عرب ساگر کے پاس سے، سورت، کھنڈیش، میل گھاٹ، چنڈا، بستر، سریکاکلم، کوراپٹ، چھوٹا ناگپور، ستھال پرگنہ سے لے کر ہمالیہ کی ترائیوں اور اروناچل تک پھیلے ہوئے ہیں۔ یہیں یہ پہاڑوں اور ان کے سنگ اکٹھے والے بہت گھنے بنوں میں رہتے ہیں۔“

”چھوٹا ناگپور!“ ما کی یاد میں گھٹی سی بجی۔ ابھی کچھ دن پہلے ہی تو اخبار میں ایک عجیب خبر دیکھی تھی۔ چھوٹا ناگپور کے ٹرانسلر نے حکومت انگلیشیہ کو درخواست بھیجی ہے کہ انہیں ایک الگ ملک قرار دے دیا جائے۔ وہ پیٹ دیا کر ہنستی رہی تھی۔ ”یہ بے ہندوستان! یہاں سب کچھ ہو سکتا ہے۔ مثلاً یہی۔ مدھیہ پردیش کی ناہی میں جما چھوٹا ناگپور (بڑا بھی نہیں!) بقیہ ہندوستان سے علیحدگی کا۔۔۔ لیکن۔۔۔“ اس پر دوبارہ ہنسی کا دورہ پڑا تھا۔ ”یہ درخواست۔۔۔ اب۔۔۔ انگریزی سرکار کو کیوں بھیجی گئی؟ ان کے جانے کی خبر جنگلوں میں دیر



سے پہنچی کیا؟ یا پہنچی ہی نہیں؟" اس خبر کو سب نے ہنسی میں اڑا دیا تھا۔ لیکن اس وقت وہ ایک پیچیدہ صورت حال کو نشی نظروں سے دیکھ رہی تھی۔ جھوٹا ناگیور تو جہاں بھی ہو۔۔۔ لیکن وہ خود۔۔۔ کیا انجانے میں انسانی وجود کی نابہی سے جا ٹکرائی تھی؟

000

آخر با نے ایک ترکیب سوچ لی۔ ایک پیچ دار ترکیب بدھ وار کی صبح وہ ما کو بازار لے جائے گا۔ اس کے بعد، جب کہ اشا کھانا پکا چکی ہو گی، وہ ما کو واپس لے آئے گا۔ پھر ما بچوں کو سیر کرانے لے جائے گی۔ اور با؟ وہ تھوڑی دیر سوئے گا۔ اور پھر صبح کو سیر کرانے لے جائے گی۔ پروگرام کے مطابق واپس آئی، اور پھر بہت تھک گئی۔ با جب چادر اوڑھ کر بستر پر لیٹا تو ما کو وہاں پا کر ششدر رہ گیا۔ "بجے شور مچائیں گے۔ ضد کریں گے بجے۔" اس نے ما کو سہولت سے سمجھایا۔ "تم انہیں سیر کرانے لے جاؤ۔" "وہ تو دیر ہوئی اشا کے ساتھ جا چکے ہیں؟" ما نے اسے اطلاع دی۔ با بستر پر اچھل پڑا۔ اس کا پورا بدن اکڑ گیا۔ وہ فوراً بستر سے اتر کر موزے جوتے پہنا چاہتا تھا۔

"اشا اکیلی۔۔۔ وہ ککلی کو۔۔۔ چیکو کو۔۔۔ کیسے سنبھالے گی اشا انہیں؟" اس نے سرعت سے کہا۔ اب وہ بستر پر بیٹھ چکا تھا۔ ما آنکھیں بند کے لیٹی رہی۔ وہ واقعی تھک گئی تھی۔ آنکھیں بند کے اس نے آدمی کو بستر سے نکلے، ادھر ادھر کھڑکیں کرتے سنا۔ "کہاں؟ کس طرف گئی ہے؟ کس طرف گئے ہیں سب لوگ؟" اس نے گھرائی ہوئی آواز میں پوچھا۔

"آخری پہاڑی پر۔ جہاں دوربیں لگی ہے۔" ما کی اداس آواز آئی۔ "افوہ! اتنی دور؟ گریں گے سب لوگ! اکیلے۔۔۔" با نے افسوس سے کہا اور چشم زدن میں کمرے سے باہر دوڑ پڑا، ایسے اوپر مردانہ آفریشو کی پھوہاریں ڈالتا۔ کمرہ خوشگوار مہک میں بس گیا۔

بجے اشا کے ساتھ آخری پہاڑی پر نہیں گئے تھے۔ اتنی دور تک وہ واقعی انہیں کیسے سنبھالتی! وہ تو بڑی مال نک گئے تھے۔ با کو دھوکا دے کر ما آرام سے سو گئی۔ اندھیرا پڑتے ہوئے جب با، آخری پہاڑی سے اکیلا مٹھا مار کر، سنگلاخ سرخ چٹانوں میں اشا اشا پکار کر، اور ان کی گونج کو دور دور تک تالیاں بجاتے سن کر، اور بیسی میں دو

روپے دے کر دوربیں سے دور نظر آنے والے بنوں کو دیکھ کر واپس لوٹا، سرخ مٹی میں اٹا ہوا، تب اٹا کب کی واپس آ چکی تھی اور اپنی کونھری میں اٹا گوندھ رہی تھی۔ بڑکی اور ککلی اس کے پاس زمین پر بیٹھی، ڈھیر سے جمع کئے ہوئے جوڑے پلس کے پتوں اور کانٹوں سے لپا جھپ دونے بنا رہی تھیں۔ جیکو گندھے اٹے سے ہاتھی گھوڑے بنا رہا تھا۔

ما کے بازوؤں میں با بے دم ہو کر گر پڑا۔

”ہو سکتا ہے ہندوستان کا قدیم انسان بنان اور برما سے آیا ہو۔ ان دونوں خطوں میں قبل از تاریخ پتھروں کے اوزاروں کی ساخت اور وہ مادہ جس سے یہ اوزار بنائے گئے ہیں، یکساں پایا گیا ہے۔“

ما کوسمی کی کتاب کے ورق پلٹتی رہی۔ یہ یا کی کتاب تھی۔ پہاڑ پر مطالعے کے لیے وہ اسے دلی سے ڈھو کر لایا تھا۔

”یہ خوراک بیٹے تھے۔ کاشت نہیں کرتے تھے۔ گھنے جنگلوں میں آج بھی، خودرو باجرہ، جوار، گیہوں، چاول اور گرم مسالا تک مل سکتا ہے۔ تاریخ نویسوں کو یہ بات حیرت زدہ کر دیتی ہے کہ، جب کہ ان کے بالکل پڑوس میں کاشت کاری شروع ہو چکی تھی، کیوں کہ ان میں سے اتنے زیادہ تعداد میں صرف خوراک بیٹے پر قانع رہے۔ ان کا پیداوار کا طریقہ نہ بدلا۔ اسی طرح ان کی زندگی کا اور عقائد کا محور جوں کا توں رہا۔“

اگے لکھا تھا،

”ہندوستان کی پریشان کن خاصیت، متصل خطوں میں ادوار کا ایک دوسرے پر تہہ در تہہ حاوی ہونا ہے۔ ایک دور شروع ہو کر اختتام پذیر ہو جاتا تھا، جب کہ پہلا دور پھر بھی باقی رہتا تھا۔ جنوبی علاقوں میں ان ادی واسیوں کے بسائے ہوئے دو عجوبے ملتے ہیں۔ یہ پتھروں پر ایک دائرہ یا کھود دیے تھے۔ اس کے علاوہ چٹانوں پر دوسری چٹانیں رکھ دیتے تھے۔ مہاراشٹر میں یہ اوپر تلے رکھی چٹانیں ہزاروں کی تعداد میں ملی ہیں۔ ان کا مطلب کیا ہے؟ یہ آج تک کوئی نہیں جان سکا۔“

”خوراک بیٹے والوں کی ایک دیوی ماں تھی۔ بعد میں گوالوں کا دیوتا دریافت ہوا ہے۔ ابتدا میں دیوی ماں کی دیوتا سے جنگ تھی۔ جب ان قبیلوں میں صلح ہوئی تو دونوں کی شادی کر دی گئی۔ پھر بھی ہمیں ان مندروں میں کہیں کہیں دیوی ماتا کاشت کاروں کے دیوتا مہاسوہا کا سر کچلتے ہوئے ملتی ہے۔ جب کہ ایک کوس کے فاصلے پر کسی مندر میں دیوی مہاسوہا سے سیاہ رجا رہی ہو گی۔“

”بعد کے آنے والے باہمنوں نے اس جوڑے کو دراوڑی جوڑے شو اور پاربتی کی ابتدا قرار دینے کی کوشش کی ہے۔ مگر دراوڑی پاربتی شو کا اس طرح سر نہیں کچلتی۔ ادی واسی ابتدا میں اپنے مردوں کو دفن کرتے تھے۔ دراوڑ صرف جلاتے تھے۔ اب جلانے کی رسم ادی واسیوں میں رائج ہو گئی ہے۔ ادی واسی کاشت کاروں میں کاشت کاری کا کام عورتیں کرتی تھیں۔ دراوڑ

کلچر میں زمیں کھودنے کا کام عورتوں سے نہیں کروایا جاتا۔ یہ لوگ مٹی کے بالکل مدور، گول برتن، کھنار کے چاک کے بغیر، صرف ہاتھوں سے بناتے تھے۔۔۔

تھے کیا مطلب؟ اب بھی بناتے ہیں، ما نے سوچا۔ اسے منگل وار کے میلے میں کپڑا بچھانے، مٹی کے برتن بیچتی عورت یاد آئی۔ سب کے سامنے چکنی سرخ مٹی کے لونڈے کو ہاتھوں سے تھاپ تھاپ کر گول کر رہی تھی۔ اس کے گرد سیاحوں کی بھیڑ تھی۔ پندرہ منٹ میں چھوٹے سے منہ اور بڑے سے پیٹ کی بانڈی تیار ہو جاتی۔ فاتحانہ انداز میں وہ سب کو دکھا کر سوکھنے کے لیے قطار میں رکھ دیتی۔ عورت پر جھکا ہوا مجمع تعریف میں تالیاں بجاتا۔ ان میں سے زیادہ تر تو (بعد میں) نے بتایا جو یہ تماشا دیکھنے والوں میں شامل تھا) عورت کی نیم عریاں جھانسون کے گول، گندمی پالے دیکھ رہے تھے جو "ایشور نے اتنی، کیا کہتے ہیں کہ، کاری گری سے بنائے تھے" دیکھنے والوں میں سے ایک نے رقت سے آہ بھر کر کہا تھا، اور انگلی سے آسمان کی طرف اشارہ کیا تھا۔

ہندوستان کی ان لکھی، ادی تاریخ۔۔۔ ما نے سوچا۔۔۔ کتابوں کے بدلے ہر جگہ موجود ہے۔ اور کوئی دُور بھی۔۔۔ اس نے حیرت کی کہ۔۔۔ ختم نہیں ہوا۔

000

بدھ وار کی صبح، ساڑھے گیارہ بجے ہوں گے۔ اُشا نے اس کے کمرے کے دروازے پر دستک دی۔

"باپ آیا ہے۔"

اتنا کہہ کر وہ چلی گئی۔

ما بال جھاڑنی اس کے پیچھے پیچھے آئی۔ وہ اس کوٹھری میں بہت ہی کم آتی تھی، جہاں اگر بتیوں اور تمباکو کی عجب ملی جلی خوشبو بسی رہتی تھی اور جہاں سہ پہر کی روشنی میں ایک دن اس نے دیوار پر عجیب نقش و نگار دیکھے تھے۔ اُشا نے دروازہ بھیڑ دیا تھا۔ کچھ جھجھک کر اس نے پٹ کھولے۔ یہ کوٹھری کچھ ایسے زاویے سے بنی تھی کہ دوپہر تک باہر احاطے میں دور دور پھیلا ہوا اجالا، جس میں سب کچھ صاف نظر آتا تھا، کوٹھری کے اندر براجمان اندھیرے کا بال بھی بانکا نہیں کر سکتا تھا۔ اُشا کی کوٹھری کی نیم تاریکی میں اسے ایک بیولا سا نظر آیا۔

"اری مجھے کچھ نہیں دکھ رہا،" ما نے آنکھوں پر ہاتھ رکھ کر بے اختیار کہا۔ اسے ڈر تھا زمیں پر دھرے برتن بھانڈوں سے ٹھوکر نہ کھائے۔

اُشا نے اپنی کوٹھری کی بائیں دیوار میں جڑی کھڑکی کھول دی۔ اس کھڑکی کا اسے پہلے کیوں پتا نہ چل سکا؟ شاید دیوار کے رنگ کی رنگی ہوئی تھی۔ کھڑکی کھلنے کے ساتھ ہی روشنی کی ایک چوڑس، جوڑی ترچھی لکیر کوٹھری میں گھس آئی۔ پل بھر تک تو ما اس زرد روشنی

ہی کو دیکھ سکی جس نے اچانک فضا میں معلق ان گنت نہ جانے کس قسم کی دھول کے خوردبینی ذرات روشن کر کے اسے سجا دیا۔ شاید اُشا نے ابھی جھاڑو دی ہو، ما نے سوچا۔ لیکن اب کمرہ روشن ہو چکا تھا۔

ایک ہاتھ سے اپنی مچمچاتی آنکھوں کو روشنی سے بچاتا ایک بہت بوڑھا، جھریوں کی پوٹلی سا آدمی ایک لمبی لائھی کے سہارے کھڑا ہو رہا تھا۔ اس کے تن پر ایک کسی ہوئی لنگوٹی کے سوا کچھ بھی نہ تھا۔ ہاں ہاتھ کے کتے اُون کی ایک رنگ برنگی کملی اس کے برہنہ شانوں سے ڈھلک رہی تھی۔

ما اسے نہایت حیرت اور اشتیاق سے دیکھ رہی تھی۔ اس کے مٹھی بھر بال، جن میں اب بھی، جیسے کسی حیاتی معجزے سے کافی سیاہ بال موجود تھے، سکھوں کی طرح لمبے، جن کا اس نے تالو پر جوڑا بنا رکھا تھا۔ لیکن داڑھی مونچھ نہیں تھی۔

لائھی اُشا کو تھما کر، بڑھے نے سینے کے ساتھ ایک ہاتھ کا پیالا بنایا اور دوسرے بازو کی کہنی پیالے میں ٹکا کر ہاتھ اپنی ناک کے سامنے لکڑی کی طرح سیدھی کر لی۔

ما کی آنکھیں پھٹ گئیں۔ اسے شدید سنسنی محسوس ہوئی۔ وہ ایک سچ مچ کے آدی واسی کو دیکھ رہی تھی جو شاید اسے سلام کر رہا تھا۔ لیکن اس کے باوجود وہ ایک بیس قسم کی ہنسی کو اپنے اندر کروٹیں لیتی محسوس کیے بنا نہ رہ سکی جو اس عجیب سلام سے پیدا ہو رہی تھی۔ جو اس کے اپنے تمام تر ثقافتی تجربے میں کسی فحش اشارے سے مشابہ تھا۔

"بیٹھو بیٹھو!" ما نے کہا۔

ہاں ہاں کرنا بڑھا بیٹھ گیا۔

ما نے حیرت سے پوچھا: "یہ ترائی سے، امبر گاؤں سے، اتنی اوپر پہاڑ پر چڑھ کر کیسے آیا؟"

"نہیں! اُشا ہنسی۔" بس میں آیا ہے۔"

ما اُشا کے پاس بیٹھ گئی۔

"کیا کرتا ہے تمہارا باپ؟"

"اب کیا کرے گا؟ بڑھا اتنا بو گیا ہے۔ ہاں پہلے۔۔۔ پہلے جنگل جلاتا تھا۔"

"جنگل؟"

اُشا ہنسی۔ "کوئلہ! کوئلہ جانتی ہے نا آپ؟ جو انکٹھی میں جلتا ہے۔ پیر پورا جلا کر کوئلہ

بناتا تھا۔"

"اچھا!" ما نے کہا۔ وہ جانتی تھی (اسے یاد آیا۔ کوئلہ وغیرہ تو کب کا استعمال کرنا چھوڑ

چکے تھے شہروں کے لوگ۔ کم از کم جن شہروں میں وہ رہی۔ پچیس تیس برسوں سے۔ کراچی

اور دلی۔ دلی تک میں، جہاں قدرتی گیس نہیں تھی، وہ گیس کے سلنڈر استعمال کرتے تھے) کہ

کوئلے دو طرح کے ہوتے ہیں۔ پتھر کا کوئلہ اور لکڑی کا کوئلہ۔ مگر یہ بتا کیسے ہو گا؟ اس

بات کے سوچنے پر اس نے اپنے جیوں کے پندرہ منٹ بھی کبھی نہیں گزارے تھے۔ ایسا اس نے

صرف کبھی بچپن میں نصاب کی کتابوں میں پڑھا تھا۔ زندگی کیا اس قدر زیادہ لمبی تھی؟ اس

ایک پل میں اس نے سوچا تھا۔ کچھ باتیں، پڑھی ہوئی، سنی ہوئی، کیا مٹی کے کسی تودے کے نیچے دفن ہو گئی تھیں؟ لیکن اس کے باوجود۔۔۔ کس قدر چھوٹی محسوس ہوتی تھی زندگی! جیسے کل ہی کی بات ہو۔۔۔ سب کچھ!

”ہاں۔۔۔“ اُسا کہہ رہی تھی، ”کوئلہ بنانا یہاں بس ورلیوں ہی کو آتا تھا۔ اب تو نہیں بناتے یہاں۔ سرکار نے منع کر دیا ہے۔ لیکن میرے چھوٹے ہوتے تک، ہم پیر کاٹتے تھے۔ ہر رات الاؤ جلتا تھا۔ بہت بڑا الاؤ! اس میں پورا پیر بھسکتے تھے۔۔۔ ایک بار۔۔۔ ایک بار تو ایک آدمی کو پھینک دیا تھا۔“

”آدمی کو؟ کس نے پھینک دیا تھا؟“

ما نے مسحور سا ہو کر بوجھا۔

”کھاتے دار ہے۔“ بڑھے نے سادگی سے کہا۔

000

شی وار۔ آج ما نے سویرے اٹھنا کیا۔ بال دھوئے۔ دھوپ میں بال سکھانے بیٹھی۔ پہاڑ کی کسکی دھوپ۔ یہاں سویرا کتنی جلدی ہو جاتا تھا! با اور بچے اس سے بھی پہلے اٹھ گئے تھے۔ با نے بچوں کو حکایاں سنائیں۔ ”بادل!“ اس نے اشتیاق سے اطلاع دی تھی۔ علی الصباح بادلوں کے ٹکڑے پہاڑ پر اتر آئے تھے۔ روٹی کے گالوں جیسے، بھسکے بادلوں کے ٹکڑے، کسی آپسرا کے چھپرکھٹ کی طرح، ولا کے دروازے کے عین سامنے اڑتے چلے آ رہے تھے۔ بچوں نے حیرت اور خوشی سے چیخیں ماری تھیں۔ پھر خوف زدہ ہو کر ایک دوسرے سے لپٹ گئے تھے۔ کہیں بادل انہیں لپیٹ نہ لیں اور ازا نہ لے جائیں۔ انہوں نے با کو مضبوطی سے تھام لیا تھا۔ سوچا ہو گا با زیادہ بھاری ہے! بادل اسے تو بے ازا پائیں گے۔ لیکن پاس آتے آتے بادل دھند نظر آنے لگے تھے۔ وہ اس کنبے سے ٹکرا کر ولا کو پار کرتے چلے گئے تھے، جاتے جاتے سب کو گیلا چھوڑ کر۔ بچے چیخیں مار مار کر بنستے رہے تھے۔ بادلوں نے انہیں سچ مچ چھوا! اڑتے بخارات کے لمس کی گدگدی وہ دیر تک اپنے بدنوں پر محسوس کرتے رہے تھے۔ اب سب اپنے اپنے پروگرام کے مطابق باہر جانے کی تیاری کر رہے تھے۔

ما دھوپ میں بال سکھانے رہی تھی۔ وہ برآمدے سے آرام کرسی گھسیٹ لائی تھی۔ پرانے زمانے کی لکڑی اور بنت کی بنی ہوئی کرسی احاطے میں گھسیٹ کر وہ سورج سے پیٹھ کیے بیٹھی تھی، کہ تیر شفاف دھوپ آنکھوں میں نہ پڑے، اور کل کا باسی انگریزی اخبار الٹ پلٹ کر دیکھ رہی تھی جو نا اٹیشن سے متصل بازار سے لایا تھا۔ وہ خبروں پر نظریں دوڑا رہی تھی۔ زیادہ تر فلموں کے اٹھار دیکھ رہی تھی ما۔ اس کا دھیان بنا ہوا تھا۔

بالوں میں انکلیاں بھر بھر کر انہیں سکھاتے ہوئے ما نے بلند آواز میں کہا:

”یہ تو صریحاً ناانصافی لگتی ہے۔ بالکل عقل کے الٹ بات ہوئی یہ تو۔۔۔ کہ جس چیز میں

روح ہی نہیں، جو ناسمجھ ہے، بے شعور ہے، وہ تو پھلے پھولے اور بڑھے۔۔۔ اور جو چیز باشعور ہے، سمجھ دار ہے، وہ بس ساکن و صامت رہے۔ ٹھنڈ کی ٹھنڈ۔ کسی سوکھے مارے پیڑ کی طرح۔ بلکہ پتھر کی طرح۔ جس میں تبدیلی نہیں آتی۔ پتا نہیں باہمنوں نے اکیلے بیٹھ بیٹھ کر کیا الٹی مت کی باتیں سوچیں۔ دھوپ میں کھوپڑی پکھل گئی ہو گی۔ مت ماری گئی ہو گی۔ ظاہر ہے۔"

"کون کہتا ہے پتھروں میں تبدیلی نہیں آتی؟" بڑکی نے جھولا جھولتے ہوئے پکارا۔ "بالکل آتی ہے۔ مگر ہزاروں برسوں میں۔ ایسا ہماری جیوفزکس کی کتاب میں لکھا ہے۔"

"اور باہمن دھوپ میں نہیں بیٹھتے تھے۔ پیڑ کی جھاؤں میں بیٹھتے تھے۔" با نے لقمہ دیا۔  
 ما مسکرائی۔ پھر بھی اسے مادے کی روح پر برتری پسند نہیں تھی۔ مادہ مر جاتا ہے۔ مگر صرف مر جانے سے کیا ہوتا ہے؟ اس کے شعور کی زیریں رو میں یہ بات تھی کہ مر تو سب ہی جاتے ہیں۔ مرنے کے بعد اتنا نہیں مرتی تو نہیں مرتی ہو گی۔ مرنے کے بعد کیا ہوتا ہے، اس سے اسے کوئی دلچسپی نہ تھی۔ بات تو زندگی کی تھی۔ اتما کا مطلب اس کے ذہن میں شعور کا تھا۔ اتما کا مطلب اس کے مطابق تھا خیال، احساسات، وغیرہ۔ وہ انہی کو برتر سمجھنا چاہتی تھی۔ ادھرائی عورت بے چاری! جب کششِ ثقل اور پیدائشِ بچکان کی مشترکہ بیہودہ سازش سے بدن ڈھل رہا ہو، تب وہ روح کی برتری نہ چاہے گی تو کیا بدن کی برتری چاہے گی؟ نہیں! روح ہی برتر ہونی چاہیے۔ اور صرف ہونے سے بھی کیا ہوتا ہے، مانی بھی جانی چاہیے۔ لوگوں کی نظروں میں، اس کی انترآتما نے خواہش کی، اتما ہی کی زیادہ قدر ہونی چاہیے۔

دور جامنوں کے جھنڈ پر لنگور بڑدنگے مچا رہے تھے اور رقتدیں لکا رہے تھے۔  
 تب ہی پاس مٹی میں کھیلے چیکو نے الٹی کی۔ "ہائیں! یہ کیا؟" اخبار پھینک کر وہ گھبراہٹ میں کھڑی ہوئی۔ اس نے چیکو کو گود میں اٹھایا۔ ستھری دہلی ساری پر چیکو کی الٹی سن گئی۔ چیکو کا بدن بخار سے تپ رہا تھا۔  
 "ڈاکٹر نے کہا تھا بخار ہو سکتا ہے،" با نے اسے تسلی دی۔ "تم نے اسے دوا کی صبح کی خوراکی پلائی؟"

ما نے سب سے پہلا کام یہی کیا تھا۔ چیکو کو ناشتہ کرا کے اسے دوا پلائی تھی۔ لیکن چیکو کو بخار ہو گیا تھا۔ اب چیکو آج سر پر نہیں جاسکتا تھا۔ اور۔۔۔ ما بھی نہیں!  
 با کے تو پوبارہ ہو گئے۔ بے پناہ مسرت کو چھپاتا، چھپانے کی ناکام کوشش کرتا، وہ بے ربط جملے بولنے لگا۔

"بہت ضروری ہے۔ سب کچھ ختم ہو چکا۔ سب کچھ لانا ہے۔ میں اکیلا کچھ نہیں کر سکتا۔ مجھے تو دکانیں معلوم ہی نہیں۔ اُسا کو جانا ہے۔ اور ہاں، ککلی کو تو بڑکی سنبھال لے گی۔"

بڑکی بال لہرائی آئی۔ انکھیں مسرت سے تاروں کی طرح روشن۔ "بالکل ما۔۔۔ تم فکر نہ کرو۔ ککلی کو میں سنبھال لوں گی۔ میں اسے گھومنے والے جھولے پر بٹھاؤں گی۔" اس نے چٹاچٹ ما کے رخساروں پر بوسے دیے۔

ما کے ادھے دماغ نے سوچا۔ بڑکی ککلی کو سیر کراتی ہو گی۔ اتنے دنوں بعد با کو اشا کے ساتھ تنہا ہونے کا پہلا موقع ملے گا۔ لیکن اس کا ادھا دماغ چیکو کے بخار میں کب کا لگ چکا تھا۔ وہ چیکو کو بانہوں میں بھر کے اندر لے گئی۔ اشا جانے کی تیاری کر رہی تھی۔ بجلی کی راڈ سے اس نے خود ہی بالٹی میں پانی گرم کیا۔ چیکو کے منہ اور بدن سے تولیہ بھگو کر الٹی صاف کی۔ پوڈر لگایا۔ اسے صاف کپڑے پہنائے۔ اپنی ساری اور بلاؤز تبدیل کیا۔ چیکو کو چھاتی سے لگا کر تھپکتے ہوئے جب ما نے کھڑکی سے جھانکا تو ککلی، بڑکی، با اور اشا کا چھوٹا سا قافلہ ولا کی ڈھلان سے اتر رہا تھا۔ سب سے آگے ککلی، سمجھ داری سے جما جما کر قدم دھرتی ہوئی۔ اس کے پیچھے بڑکی، ککلی کی آہستہ روی سے بیزار، لنکوروں کی طرح زقندیں لگانے کے لیے بے تاب۔ اس کے پیچھے تھی اشا، پُرتمکنت، حسین اور پُرسکون؛ آشنا راستوں پر لاشعوری اعتماد کے ساتھ قدم دھرتی۔ اور آخر میں با، جس نے دونوں ہاتھوں میں خالی سودے کی ٹوکریاں خود ہی اٹھا رکھی تھیں؛ جس کی باچھیں بالکل بڑکی ہی کی طرح کھلی تھیں، اور جو اتنی دور سے بھی اشا پر واری صدقے ہوتا نظر آ رہا تھا؛ جس کا پیر بار بار ریٹ رہا تھا کیوں کہ اسے راستے کا ذرہ برابر دھیان نہ تھا۔

ان کی آن میں وہ سب ما کی نظروں سے اوجھل ہو گئے۔ ما کسی عامل کے معمول کی طرح چیکو کو تھپکتی رہی۔ ابھی تک اس کا دماغ چیکو میں لگا تھا، لیکن اب، جب چیکو اس کے سینے سے لٹ کر اونگھ رہا تھا، اور وہ سب جا چکے تھے، اس کے ذہن نے چیکو کی فکر سے آزاد ہو کر پوری صورت حال کا جائزہ لیا تھا، با اور اشا کے بارے میں سوچا تھا، اور ذلت اور غم میں ڈوبنے لگا تھا۔ ما کی آنکھوں میں آنسو کھنکنے لگے۔ سر کو جھٹکے دے دے کر اس نے غم کو بھگانے کی کوشش کی۔ چیکو اس کی بانہوں میں سو گیا۔ جانے کب سے سو رہا تھا چیکو۔ جب کہ وہ اسے گود میں لیے ٹہلے جا رہی تھی۔

ما نے چیکو کو اپنے بستر میں لٹایا۔ حفظ ماتقدم کے طور پر اس کے نیچے ننھی سی چادر اور پلاسٹک بچھایا (کیوں کہ چیکو پیشاب ضرور کرے گا)۔ اسے رضائی اڑھائی۔ پھر کچن میں چلی گئی۔ اس نے ایک بڑا سینڈوچ بنا کر کھایا۔ اسے اتنا نہیں کھانا چاہیے! وہ جرم کے احساس اور پچھتاوے میں ڈوبی۔ وزن نہیں بڑھانا چاہیے اپنا۔ اسے سر کے بل کھڑا ہونا چاہیے، کشش ثقل کے اثر کو رد کرنے کے لیے، اس نے مایوسی سے سوچا۔ کیوں کہ وہ ایسا سب کچھ کر نہیں پاتی تھی۔ بھول جاتی تھی۔ ما کا دھیان کہیں اور بٹا رہتا۔

اور ایک بار پھر بالکل ایسا ہی ہوا۔ دھیان بٹانے والی ایسی بات جس سے بڑی شاید ہی کوئی اور ہو سکتی۔ اگر روس اور امریکا میں تیسری عالمی جنگ شروع ہو جاتی تو شاید ما کے ذہن کو کم جھنجھوڑتی۔ جب گول کمرے میں جا کر ما نے وقت ہلاک کرنے کے لیے ٹرانزسٹر ریڈیو لگایا، دوپہر کی خیرس ہو رہی تھیں، اور اسے پتا چلا ان مہاراشٹری پہاڑوں کی نرائی میں تھوڑے ہی فاصلے پر بھونڈی میں شدید ہندو مسلم فسادات شروع ہو گئے تھے۔

ہندو مسلم فساد تو ہوتے رہتے تھے۔ ہر مہینے کہیں نہ کہیں تو ضرور ہی ہوتے ہوں گے۔ اب اگر وہ بچوں کے اسکولوں کی چھٹیوں میں پہاڑ پر آئے ہوں تھے تو بلوائیوں کو تو اس کی خبر اور پروا نہیں تھی نا۔ یا ہونی چاہیے تھی؟

ما پریشانی میں ریڈیو سٹی رہی۔ خبروں کے بعد فلم کے گیت اسے اچھے نہیں لگے۔ وہ ٹرانزسٹر کی "اے مالک ترے بندے ہم، ایسے ہوں ہمارے کرم، نیکی پر چلیں اور بدی سے نلیں، تاکہ ہنستے ہوئے نکلے دم" کی پرسوز التجا کو بددلی سے سٹی رہی تھی، جو اسے پتا تھا کہ ایک مراثیے ہدایت کار وی شانتارام کی فلم "دو آنکھیں بارہ ہاتھ" میں گایا گیا تھا۔ ما نے یہ فلم دیکھی تھی۔ ٹی وی پر دکھائی گئی تھی۔

"بڑا کم زور ہے آدمی۔ ابھی لاکھوں ہے اس میں کمی۔ پر تو جو کھڑا۔ ہے دیالو بڑا۔ تری کرپا سے دھرتی تھمی۔"

ریڈیو کہہ رہا تھا۔

جی ہاں! ما نے سوچا تھا۔ آدمی اتنا کمزور ہے۔ شانتارام نے اپنی حسین بیوی جے شری کو چھوڑا، سندھیا کو گھر میں ڈال لیا تھا، داشتہ بنا لیا تھا اپنی! اس نے تلخی سے تبصرہ کیا تھا۔ یہ فلم بنا کر۔۔۔ اور یہ گیت گوا کر۔ اس نے سوچا تھا۔ آدمی جو کہتا ہے اس کے الٹ کیوں کرتا ہے؟ یہ بات اس کی سمجھ میں کبھی نہیں آئی تھی۔ اور وہ سمجھنے کی کوشش میں لگی ہوئی تھی۔ جب کہ اسے اپنے ذاتی معاملات بہتر بنانے کی کم از کم کچھ کوشش کرنی چاہیے تھی۔ جب کہ اسے ذاتی حالات کا کافی غم تھا۔ حالانکہ زندگی کی رواروی میں غم تک کی فرصت آدمی کو کم ملتی ہے۔

گیت چل رہا تھا:

"یہ اندھیرا گھنا چھا رہا۔ تیرا انسان گھبرا رہا۔ ہو رہا ہے خبر۔ کچھ نہ آتا نظر۔ سکھ کا سورج چھپا جا رہا۔"

خالی خالی آنکھوں سے ما سفید دیوار کو تکتی رہی۔

"پر تو جو کرے گا کرم۔ تو (نہ جانے کیا) ہو جائیں گے ہم۔ نیکی پر چلیں۔ اور بدی سے نلیں۔"

ما نے ٹرانزسٹر ریڈیو بند کر دیا۔

کھڑکی سے ما کو نظر آیا ولا کی ڈھلان پر دو نفسوں کے خطوط ہابرتابڑ چڑھتے چلے آ رہے ہیں۔ آگے آگے بڑکی تھی جس کی چمک دار آنکھیں چکر مکر گھوم رہی تھیں اور چہرے پر سنجیدگی اور کچھ برا منانے کا تاثر۔ گال سرخ ہو رہے تھے، شاید چڑھائی چڑھنے سے۔ لمبے بال ہوا میں اڑ رہے تھے۔ چاند کا ٹکڑا لگ رہی تھی پندرہ سال کی اس کی بڑکی۔

اور اس کے پیچھے با تھا۔ سبزی ترکاری، دالوں، دودھ کے ڈبوں، تیل کے ڈبوں، چاکلیٹوں اور گوشت سے ابلتی ٹوکریوں سے لدا پھندا۔ ٹوکریوں سے مسالوں کے پیکٹ ابل ابل کر گئے پڑ



رہے تھے۔ با کے بال بکھرے ہوئے تھے، آنکھیں ابلی آ رہی تھیں اور منہ سے مارے غصے کے جھاگی نکل رہے تھے۔

بزکی اس سے کچھ بھی کہے بغیر، تیزی سے اپنے کمرے کی طرف دوڑ گئی! پورے برآمدے میں اس کی مشک نافہ کی سی خوشبو پھیل گئی۔ کوئی ادھے گھنٹے میں جا کر با اسے پوری بات بتا پایا۔ اس کا غصہ اور گھٹس اس قدر زیادہ تھی۔

ہوا یہ تھا کہ بزکی کے جزیل ہیں نے سارا پروگرام تلپٹ کر دیا تھا۔ با کا ارادہ یہ تھا کہ خریداری کے بعد، با خریداری کے دوران، بزکی ککلی کو سنبھالے گی۔ لیکن بزکی نے ایسا کچھ بھی نہ کیا تھا۔ بزکی نے اُشا کو پٹا اور رجھا کر پہلے ساری خریداری کرا دی تھی، اور جب با گوشت کی دکان میں گیا تھا اور اُشا بندو ہونے کی وجہ سے نہ گئی تھی، تب ککلی کو اُشا کے حوالے کر کے بزکی رفوچکر ہو گئی تھی۔

گوشت کی دکان پر ایک کلو قصبہ اور ایک کلو گوشت نلوا کر، اسے چار پیکٹوں میں بندھوا کر، جب با باہر آیا تھا، اس نے ککلی کے سگ اُشا کو کھڑے دیکھا تھا اور بزکی غائب تھی۔ جیسا کہ کسی مٹوی میں ایسے موقعوں کے لیے لکھا تھا،

ازنی جوکی پہ خاک پائی

پردے کی قنات جاکی پائی

یعنی کہ داستان کی اصل بیرونی ارنجھو ہو چکی تھی۔

بزکی کہاں گئی؟ اس استفسار پر اُشا نے شمال کی جانب منہ کر کے کہا تھا، "وہاں۔ کھتی تھی، ابھی آتی ہوں۔"

گوشت کی دوکان کے سامنے، جب کہ کاغذ کے تھیلوں سے خون رس رہا تھا، با، ککلی اور اُشا نے اتنے عرصے تک بزکی کا انتظار کیا جو انہیں کئی گھنٹے معلوم ہوا۔ ککلی نے دونوں ہاتھوں کا جھولا بنایا اور انہیں دیر تک جھلاتی رہی۔ اس نے زمیں پر بیٹھ کر کنکروں کی قطاریں بنائیں۔ پھر اس نے پہلے جسامت اور پھر رنگ کے حساب سے کنکروں کی الگ الگ کئی جھوٹی جھوٹی ڈھیریاں بنائیں۔ مگر بزکی شمال کی طرف سے واپس نہیں آئی۔ آخر ککلی کھڑی ہو گئی۔ اس نے سکون سے کہا، "با۔ اب میں جھولے پر بیٹھوں گی۔"

با پریشانی اور جھنجھلاہٹ کی وجہ سے اتنی دیر تک اُشا سے فلرٹ بھی نہیں کر سکا تھا۔ ککلی کے صبر پر اور بھی اس کا دل کٹا۔ (با بچوں پر جان دیتا تھا۔) مارے غصے کے اس کی آنکھوں میں آنسو آ گئے۔

"بزکی کہاں مر گئی؟ وہی تو لے جانی تمہیں جھولا جھلانے؟" اس نے غم و غصے سے تلملاتے ہوئے کہا۔

اُشا نے تسلی دی۔

"بابو صاب۔ بھکر نہیں کرو۔ یہی کو میں سیر کراتی ہوں۔ آپ سامان لے کر بزکی کو ڈھونڈ لیجئے اور واپس چلے جائے۔"

ککلی خوشی سے کھلکھلانے لگی۔ اس نے جھٹ اُسا کی انکلی تھام لی۔

با ہڑبڑایا۔ لیکن اس سے پہلے کہ وہ کوئی ترکیب سوچ پاتا، ککلی اور اُسا جا چکے تھے۔ بڑکی کی تلاش میں، سامان کی کئی ٹوکریاں اٹھانے، با شمال کی طرف گیا۔ لیکن بڑکی وہاں نہیں تھی۔

با جنوب اور مشرق اور مغرب کی طرف گیا مگر بڑکی ان چاروں سمتوں میں نہیں تھی۔ با پریشان ہو گیا۔

بڑکی کو آسمان کہا گیا کہ زمین نکل گئی؟ پریشانی میں وہ ان تمام جگہوں پر گیا جہاں پہلے جا چکا تھا۔ ٹوکریوں سے پیاز اور آلو لڑھک لڑھک کر گرتے رہے۔

اب اگر با بڑکی کو مزید تلاش کرتا تو وہ پریشانی سے بے ہمیش ہو سکتا تھا۔ اس نے دل کو سختی سے تسلی دی کہ کسی وجہ سے بڑکی واپس ولا چلی گئی ہو گی۔ اور یقیناً وہیں ہو گی۔ جیسے ہی وہ ولا میں قدم رکھے گا بڑکی اسے نظر آ جائے گی۔

با، لداپھندا، ولا کی سمت جانے کے لیے، پہاڑی کی چکراتی پگڈنڈیاں چڑھنے لگا، جو ریل کی چھوٹی گیج کی پٹریوں کے ساتھ اور کبھی ان سے ہٹ کر موڑ کائٹی اوپر جا رہی تھیں۔

ایک موڑ کاٹ کر با کیا دیکھتا ہے کہ ریل کی پٹریوں کے ساتھ دو بڑے پتھروں پر بڑکی بیٹھی ہے۔

اور اس کے ساتھ ایک سولہ سترہ برس کا سانولا، عینک پوش مگر اسمارٹ لڑکا بھی بیٹھا ہے۔ ایک سفید گھوڑا پاس کھڑا چر رہا ہے۔

بڑکی!

با نے پہلے اطمینان کا سانس لیا۔ بجلی کی طرح اطمینان کی لہر تن بدن میں دوڑ گئی۔ اور پھر مارے شدید غصے کے دل ہی دل میں زاروقطار رویا۔

"بڑکی!" اس نے غصے کی دردناک چیخ ماری۔ بڑکی نے اچھل کر اس کی طرف دیکھا اور فوراً کھڑی ہو گئی۔ پھر بغیر بال برابر افسوس یا ندامت کے، خوش باشی سے مسکراتے ہوئے بولی: "اوہ با!"

پھر بال لہرا کر بولی:

"رمیتس۔ یہ ہیں میرے با۔ اور با۔ یہ ہمیش ہیں۔"

انگریزی بول رہی تھی بڑکی۔ جیسے کہ انگریزی فلموں میں ہوائے فرینڈ کا خاندان سے تعارف کرانے میں۔

سانولے لڑکے نے فوراً کھڑے ہو کر مسکرا کر مصافحے کے لیے ہاتھ بڑھایا۔

"گڈ مارننگ سر!" اس نے نہایت خوش خلقی سے کہا۔

با غصے۔ اپنی بنیت کدائی پر شرمندگی اور جھجک سے چکرا رہا تھا۔ اس نے سر کے اشارے سے مصافحے کی کوشش کا جواب دیا اور زبردستی بانچھیں چیر کر مسکرایا۔ اس نے یہ تک کہا کہ اسے رمیتس سے مل کر نہایت خوشی ہوئی ہے۔ اور یہ کہ اس کا کیا اچھا گھوڑا ہے۔ دیکر یہ کہ ایرانی سگری والے مسٹر کیفاد کی ولا میں شام کو وہ اس کے ڈیڈی کے ساتھ ضرور

جائے پیسے گئے۔

جس کے بعد سانولا عینک پوش لڑکا اپنے گھوڑے پر سوار ہو کر چلا گیا۔ بڑکی نے ٹوکریاں اٹھانے کی پیش کش کی مگر با نے شدید غصے میں سر جھٹک جھٹک کر انکار کر دیا۔ وہ ولا کی طرف روانہ ہوئے، خوشی سے تقریباً اڑتی ہوئی بڑکی کے پیچھے، با قہر و غضب کے بھیانک کالے بادل کی طرح برستا ہوا ولا کی طرف آیا۔

”غیر ذمے دار!“ با نے داستان سنانے کے دوران اور اختتام پر پچاسویں بار چیخ کر اپنی رائے کا اظہار کیا۔ ”کوئی بھی اس نتیجے پر پہنچ سکتا ہے،“ اس نے شدید غم میں سر ہلایا، ”کہ یہ لڑکی جو اتنی بڑی ہو گئی ہے، اور دراصل بڑی نہیں ہوئی ہے، مگر پھر بھی کافی بڑی ہے، نہایت ہی غیر ذمے دار ہے۔“

ما خاموشی سے داستان سنی رہی۔ اس کے دل میں ہنسی کی پھلجھڑیاں چھوٹ رہی تھیں۔ با کے رومانی ارادوں کی بڑکی نے اچھی درکت بنائی! لیکن یہ تو قصے کا ایک پہلو تھا۔ اب رہی بڑکی۔۔۔

وہ بڑکی کے کمرے میں آئی۔

چالاک بڑکی نے چور نظروں سے بھانپا کہ ما کا غصہ اصلی ہے کہ مصنوعی۔ وہ لحاف اوڑھے بستر میں پڑی تھی۔ ما کے بارے میں وہ اتنا جانتی تھی کہ کوئی بھی دوسرا ذی روح نہ جانتا ہو گا۔ ما کب ہنستی ہے، کب غصہ کرتی ہے، کب پریشان ہوتی ہے، اسے اچھی طرح معلوم تھا۔ وہ ما کی تیوریاں تک پہچانتی تھی۔ ہاں ان تیوریوں کا اشارہ مانتی نہیں تھی تو یہ دوسری بات تھی۔ اس بار بھی اس نے ما کی روپوش مسکراہٹ کو اندرونی آنکھوں سے پڑھ لیا۔ فوراً خوشی سے چیخیں مارتی لحاف سے برآمد ہوئی اور ما کے گلے میں جھول گئی۔

جب وہ دونوں پلنگ پر بیٹھیں تو اس نے پھر ما کے گلے میں بانہیں ڈال کر خوشی سے بے قابو ہو کر کہا:

”میں ہمیش سے۔۔۔ ہمیش سے ہی بیاہ کروں گی۔“

ما کو اسی بات کی توقع تھی۔ دونوں بانہوں سے بڑکی کو پرے دھکیل کر ما نے ماتھا پیٹا۔ ”پچھلے چھ مہینوں میں یہ بارہویں بار تم مجھ سے کہہ رہی ہو۔ اس بکو اس کا میں ایک لفظ نہیں سنا چاہتی۔“

”نہیں نہیں ما۔ اس بار یہ بالکل سچ ہے!“ بڑکی نے بسور کر کہا۔ پھر وہ شدید رومانی ہو گئی۔ خلاؤں میں تکتے لگی۔ ”میرے اور ہمیش کے درمیان ایک کیمیکل ری ایکشن ہو رہا ہے ما! اس نے اونٹ کی طرح گردن چھت کی طرف اٹھا کر کہا۔

”چپ! چزیل!“ ما نے ڈانٹا۔ پھر زچ ہو کر بولی۔ ”دیکھ بڑکی! کیمیکل ری ایکشن ہو رہا ہو یا ایٹمی دھماکا ہو رہا ہو۔ میں یہاں تجھے رومانس وغیرہ نہیں چلانے دوں گی۔ اور بیاہ! ایک نہیں ہزار بار کہہ دیا ہے پہلے پڑھائی پھر بیاہ۔ تم نے آتے وقت وعدہ کیا تھا کہ روز پڑھو گی۔ سپلیمنٹری آئی ہے۔ لڑکی دسویں فیل! کیا میرے جنم میں ٹھکوائے گی؟“

”میں دسویں پاس کر لوں گی۔“ بڑکی چنکھاڑی۔ ”کہا نا!“

"جب سے ائی ہو میں نے ایک بار تمہیں کتاب کھولتے تک نہیں دیکھا۔ سوٹ کیس بھر کتابیں میں ڈھو کر لائی ہوں۔" ما کو سچ مچ غصہ آ گیا۔ بڑکی سہم گئی۔ اس نے گھبرا کر پوچھا:

"میں ہمیش کے ساتھ اس کے گھوڑے پر کل سویرے سیر کے لیے چلی جاؤں؟"

"نہیں؟" ما نے کہا۔ "اکیلے اس کے ساتھ کہیں جنگلوں میں جانے کی بالکل اجازت نہیں ہے۔ اور نہ تم شام کو کیقباد کے گھر جاؤ گی۔ اور اب بیاہ کی بات کی تو میں طمانچا رسید کروں گی تمہارے منہ پر۔" ما نے غصے سے ڈانٹا۔ بڑکی کا منہ اتر گیا۔

بڑکی نے دانت پیش کر کہا: "اٹا کو پٹا رہے ہیں با۔"

ما نے کوئی جواب نہ دیا۔ زور سے دروازہ بند کر کے چلی آئی۔ بڑکی اس کی رازدار بیٹی تھی۔ با کے ریشہ ختمی ہونے پر وہ مل جل کر ہنس سکتی تھیں۔ لیکن ما کو کوفت بھی ہوتی تھی۔ غصے میں بڑکی نے جان بوجھ کر ما کے چٹکی لی تھی۔ ما با کی حرکتوں پر بڑکی کے آگے شرمندہ ہو گئی۔ بڑکی نے بھی آج اچھی حرکت تو نہ کی تھی۔ یوں چپ چاپ غائب ہو جانا واقعی غیر ذمہ داری کی بات تھی۔ حالانکہ بڑکی بچی ہی تو تھی۔ پھر بھی وہ با کے آگے شرمندہ ہو گئی تھی۔ ملا جلا غصہ اسے بڑکی پر ہی آیا۔

شام تک چیکو کا بخار اتر گیا۔

شام کو کیقباد کے گھر وہ بچوں کو نہ لے گئی۔ اس نے بڑکی سے بات چیت بند رکھی۔ کیقباد وسیع لان میں گجراتی جھولے پر جھول رہے تھے۔ بات لمبی نہ کرنے کے لیے وہ سفر میں کسی کو اپنی جلاوطنی کے بارے میں کچھ نہ بتاتے تھے۔ بس یوں کہہ دیتے تھے کہ دلی سے آئے ہیں؛ کسی اسکول کالج میں پڑھاتے ہیں۔ دوسری بار کوئی پوچھتا تک نہ تھا۔ کسی کو کیا پتا چلتا ہے! ان کے چہرے مہرے، بول چال والے، ہزاروں لاکھوں مسلمان تو رہتے تھے انڈیا میں۔

کیقباد پارسی تھے۔ بمبئی میں رہتے تھے۔ ان کے دادا یا پردادا نے یہ ولا بنائی تھی۔ پھر ایرانیان بیکری بن گئی۔ سارے سال دھندا مندا ہوتا ہے۔ بس سیرن میں رونق ہوتی ہے۔ کیقباد گجراتی پارسی تھے۔ ہمیش کے ڈیڈی سے خاندانی دوستی تھی۔ ہمیش کے ممی اور ڈیڈی؛ ممی اچھے ولانٹی عطر سے مہکتی، سونے کے زیوروں میں دمکتی، کشیدہ ابروؤں کی بیچ چوڑی بندی لگائے ہوئے؛ ڈیڈی لہجے سے میمن معلوم ہو رہے تھے۔ اور ما سے خوش اخلاقی کی بھلی باتیں کرنے کے دوران وہ آپس میں نہ سرعت "سون چھے"، "کیم چھے" کہتے ہوئے تبادلہ خیالات کرتے جاتے۔ ہمیش وہاں کچھ دیر بعد پہنچا تھا اور اب لکڑی کے تختے کی طرح سیدھا بیٹھا تھا۔ چھ مہینے میں بارہویں بار ما نے بڑکی کے پسندیدہ لڑکے کو شوق سے دیکھا۔ حالانکہ وہ خوب جانتی تھی کہ یہ سب بڑکی کی بچپنے کی باتیں ہیں، لیکن پھر بھی شوق سے دیکھنے سے باز نہ آئی تھی۔ بس یورپی، بے وقوفوں کی طرح۔ لڑکے میں، ماسوا لڑکا ہونے کے، پسند آنے والی تو کوئی خاص بات نہ تھی۔ بڑکے کے لیے تو لڑکے کا لڑکا ہونا کافی ہوتا تھا۔ لیکن لڑکے تو یہاں

پہاڑی پر بہت سے اٹے ہوئے تھے۔ پھر آخر رمیش ہی کیوں؟  
 تم نے اس کا گھوڑا دیکھا؟ اس کا گھوڑا؟ لڑکی نے منہ بسور کر تقریباً روتے ہوئے کہا  
 تھا۔

”تو گھوڑے سے کر لے بیاہ؟“ ما نے پھنکارا تھا۔ پھر اس نے لڑکی کو سمجھایا،  
 ”یہ گھوڑا وہ ترائی میں نہیں لے جائے گا۔“

مسٹر کقباد نے کیک پیسٹری کے بعد انہیں سیرکھانڈ کھانے کی دعوت دی۔ گہری زعفرانی  
 مرائھی میٹھی ڈش، ایک بڑی قاب میں ایک حسین اور جوان لڑکی لے کر آئی۔  
 خاموش اور پُرسکون لڑکی نے میز پر پیالے اور چمچے قرینے سے رکھے۔ اس کے لبوں پر  
 ایک نامعلوم سی مسکراہٹ تھی۔ اس نے کم قیمت مگر صاف ستھری ساری باندھ رکھی تھی۔  
 سیرکھانڈ بہت مزے دار تھا۔

”کس نے بنایا؟“ ما نے شوق سے پوچھا۔

مسٹر کقباد مسکرائے۔ لڑکی کی طرف اشارہ کر کے بولے:

”گھر کی مالکہ نے، اور کس نے۔“

لڑکی اسی طرح خاموش، پُرسکون، مسکرائی رہی۔

مہمان کچھ شرمندہ سے ہو گئے۔ لڑکی برتن لے کر چلی گئی۔ تب شرمندگی مٹانے کے لیے

رمیش کے باپ نے کھسیانی ہنسی کے ساتھ کہا:

”یہ ورلی لڑکی کب سے ڈال لی؟ ہیں؟“

”یہ؟ یہ تو تین چار سال سے۔۔۔“ کقباد ہنسا۔ ما کو یہ بے حیائی لگی۔ ”مگر سال میں بس

دو مہینے کی بیگم۔ کیا سمجھے؟“ کقباد نے کہا۔

”اور بچے اٹس تب؟“ رمیش کے ذہنی نے پوچھا۔

”او ہو ہو۔۔۔ ہاں؟“ کقباد حوش دلی سے ہنسا۔ ”گائب کر دینا ہوں اس کو۔ ایک دم گائب۔

رمیش کے نیچے۔ ایک دم انڈرگراؤنڈ۔“ وہ اونچا اونچا ہنسنے لگا۔

”کہاں؟ جنکل مس؟“ یا اور رمیش کے ذہنی خوشی سے ہنس رہے تھے۔ ما اور رمیش کی

ممی میزبان کے لحاظ میں کھسیں کاڑھ رہی تھیں۔ کقباد نے اپنا داشتہ رکھنے کا راز مہمانوں

کی مرضی کے بغیر، کسی مذاق کی طرح ان کے سر پر دے مارا تھا، اور اب انہیں بھی اس کو

مذاق ہی کی طرح لینا تھا۔ رمیش انہیں ہونٹوں کی طرح دیکھ رہا تھا۔ گناہ اور ڈھٹائی کی یہ

دنیا اس کی ایسی معصوم، بھولی بھالی دنیا سے ہزاروں میل کے فاصلے پر تھی۔ یا شاید صرف چند

ہزاروں کے فاصلے پر۔

”غار میں۔ غار میں۔“ کقباد نے رمیش کی طرف اشارہ کیا۔

”کیا غار بھی ہیں؟“ ما نے حیرت سے پوچھا۔

”مذاق کرتے ہیں بیا۔“ رمیش کے ذہنی نے ہنس کر کہا۔

"پن غار تو ہیں، کیقباد نے ہنستے ہنستے سنجیدہ ہو کر کہا۔ "برابر ہیں غار۔ کیوں نہیں ہوں گے؟" اس نے کہا۔

000

"اور اگر بچہ نہر جائے۔۔۔ تب؟"

ما نے یہ سوال دیر تک چپ رہنے کے بعد با سے پوچھا تھا۔ نارچ کی روشنی میں وہ تیزی سے ادلتی بدلتی پکڈنڈیوں پر اپنی ولا کی طرف آ رہے تھے۔ جب وہ کیقباد کے گھر سے رخصت ہوئے تھے تب صاف اجالا تھا۔ پکڈنڈی کا ایک موڑ کاٹا اور اچانک اندھیرا۔ گویا وہ وقت کے کسی علاقے کو اچانک پار کر گئے ہوں۔ سورج اچانک ڈوب گیا، جیسے پہاڑوں پر ہوتا ہے۔ احتیاطاً ساتھ لائی نارچ کام آئی۔ اب وہ سوئے ہوئے درختوں کی شاخیں احتیاط سے پکڑ پکڑ کر اوپر چڑھ رہے تھے، درختوں کے تنوں اور اندھیرے پتوں کے پراسرار گچھوں میں خوابیدہ جانداروں کو اچانک بیدار کرنے سے خوفزدہ۔ فاصلے سے ولا کی آوازیں آنے لگی تھیں۔ ٹرانزسٹر ریڈیو بج رہا تھا۔

"انتظام کرتے ہیں۔۔۔" ذرا عرصے کے بعد اندھیرے میں با کی آواز آئی۔ "رکھیلوں کے ساتھ کچھ انتظام تو کرنا پڑتا ہے۔" ما نے سکون سے کہا۔ اس کی آواز میں پُراعتما دنیاداری تھی۔ ما پیچھے پیچھے آ رہی تھی۔ اس کا پیر ریٹ رہا تھا۔ لیکن اسے سہارا کون دیتا! اس وقت اگر کوئی بھوت بھی ہوتا تو ما اس کی ہاتھ نہام کر جلد سے جلد ولا پہنچ جاتی۔ اسے فکر ہونے لگی تھی۔ جیکو کو بھر سے بخار تو نہیں ہو گیا۔ ایک اور موڑ کاٹا تو سامنے واقعی بھوت سا نظر آیا۔ نارچ کی روشنی دو مردانہ قدموں پر پڑی۔ با نے نارچ کی روشنی پھینکی۔ ارے، سواجی!

سواجی ٹنکی والا چپ چپانے ولا کی طرف جا رہا تھا۔

"اس وقت کہاں؟" با نے دوستی سے پوچھا۔ وہ محنت کش طبقے کے ہر آدمی سے پل بھر میں دوستی کر سکتا تھا۔ کوئی ایسا گراٹا تھا اسے۔

ما نے جلدی سے بات بنائی۔ "ٹنکی چلا کر آ رہا ہو گا۔ پانی ختم ہو جاتا ہے شام تک۔" سواجی کو سمجھ نہ آئی کہ وہ کیا کہے؛ وہ آ رہا تھا کہ جا رہا تھا۔ نارچ کی روشنی میں اس کی آنکھیں چمکیں۔ موٹے ہونٹوں پر مسکراہٹ پھیل گئی۔

"میں آپ کو دوسرا راستا بتاتا ہوں۔ یہ بہت لمبا ہے۔ چلے میرے ساتھ۔"

وہ انہیں ایک چھوٹے مکر زیادہ مشکل راستے پر لے چلا۔ لمبے ڈگ بھرتی ما سب سے آگے نکل گئی۔ وہ ڈال پکڑ پکڑ کر جلد سے جلد اوپر پہنچنا چاہ رہی تھی۔ شاید ڈال ہاتھ سے چھوٹ گئی۔ پل بھر میں وہ سواجی کی ہانہوں میں تھی، جس نے ما کو کھٹ سے جھیل لیا تھا۔ دوسرے ہی پل وہ الگ ہو چکے تھے۔ ما کے ہتھوں میں پسمینے اور میل کچیل کی ملی جلی

مردان خوشو رہ گئی تھی۔ کوئی پردہ گھوسلا بل جانے سے بے چینی اور وحشت سے پھڑپھڑایا۔  
 سب اب وہ بلا تک پہنچ ہی چکے تھے۔ ساحوں میں تقریباً چھوٹی، لمبے سے لمبے قدم بڑھاتی،  
 وہ بلا سے حملے سے بچنے کے لیے ہلچل مچا رہی تھی۔ وراثت کے بلب کی کمزور روشنی احاطے میں پھیلی  
 تھی۔ اُس چھوٹے پردے میں اس کی گود میں چیکو، اُٹا چیکو کو کھانا کھلا رہی تھی۔

”تھوڑے ہی عرصے میں ہوا آئی؟“ اس کی طرف لپکتے ہوئے ماں نے پکارا۔ کتنی اچھی تھی اُٹا! کیسے  
 سارے سہانے سنہری تھی چیکو کو۔ لمحے بھر کو، اُٹا کی گود میں چیکو، ماں کی آنکھ میں  
 تصویر بنا گیا۔ لگا ہے جیسے یہی اس کی ماں ہے، یہ خیال اس کے ذہن میں بجلی کی طرح  
 چمک کر غائب ہوا۔ وہ ان کے پاس پہنچ چکی تھی۔

”تھوڑے ہی عرصے میں ہوا؟“ اُٹا نے چیکو کو دیکھ کر اس کی گود میں منتقل کرنے سے کہا۔ وہ ان کے لیے کھانا لانے  
 چلی گئی۔

چیکو بھی تک حملے میں - اترے تھے۔ نو ماڑھے نو کے بعد، جسے گھڑی دیکھ کر، ان  
 کے دل کے دل حملے میں رہنے سے تھکے۔ کتنی کمزور میں تھی۔ پتا چلا ان کے نکلنے کے فوراً  
 بعد رہتے تھے گھوڑے پر سوار تھے۔ اس نے بڑکی کو اپنے ساتھ سر پر لے جانا چاہا۔ مگر  
 اُس اور کھلی سے بڑکی کو نہیں جانے دیا۔ کھلی بڑکی کی فستق سے لٹک گئی تھی۔  
 ”تھوڑے ہی عرصے میں ہوا؟“

اوپر سے حملے میں - اُٹا نے سوجا۔ یہاں سے - مراد وہ کھانا کے گھر آیا  
 تھا۔ مگر اسے ہر وہ چیز نظر نہیں آئی۔ اُٹا کے ساتھ کوئی دوسرا - - - - - ہے۔ اس نے قیاس  
 کیا۔ اس عرصے میں - - - - - ہو سکتا ہے کہ - - - - -

عقلی اور کھلی سے بڑکی کو نہیں جانے دیا۔ کھلی بڑکی کی فستق سے لٹک گئی تھی۔  
 عقلی سے ہر وہ چیز نظر نہیں آئی۔ اُٹا کے ساتھ کوئی دوسرا - - - - - ہے۔ اس نے قیاس  
 کیا۔ اس عرصے میں - - - - - ہو سکتا ہے کہ - - - - -

پہلے وہ - - - - - تھی۔ اور یہی ہر ہتھیاری تھی۔ لیکن جب ایک لنگور سچ مچ کھڑا ہوا تو وہ  
 بھاگی۔

لیکن دو - - - - - تھی اس کا عقد تھوڑا ہی ہوا۔ وہ منہ بھر بھر کر چیونٹک کم  
 جانی رہی۔ جو وہ خانوں کے گھنٹے کے نیچے جانے تک سے چٹا اور بھوک رہی تھی۔

”اب لوگ - - - - - کسی قدر فراڈ میں اب لوگ؟“ وہ نسملائی۔ ڈیسوکریسی۔۔۔۔۔ اب لوگ  
 ڈیسوکریسی - - - - - فراڈ میں اب لوگ؟“ اس نے سر پر ہاتھ مارے۔ ”سب فراڈ؟“ اس  
 نے کہا۔

ماں نے پھوٹی، پھوٹی سرورسہری اختیار تھی۔ برف کی سل کی طرح خاموش ہو گئی۔  
 بلا میں - - - - - ہی اب ہے۔ ”سوجا ہی نہیں آیا۔ کہا تھا واپس جلا جاؤں گا۔“ ماں نے بتایا۔  
 ”یوں؟“ ماں نے کہا اور وراثت کے کسی کسی طرف دیکھا، جسے وہ کھانا کھانے کے بعد بچھا  
 دے گی۔

برکی کھانے پر نہ آئی! مانے بھی نہ بلایا۔ ایک رات کھانا نہ کھانے سے اس کی صحت پر کوئی اثر نہیں پڑنے والا، ما نے کٹھوریں سے سوچا۔

ککلی کو سلا کر، خبروں کے لیے ٹرانزسٹر لگایا۔ بھینڈی کے فسادات کا ذکر نہ تھا۔ کئی مٹری کئی دوسرے مٹریوں سے ملے تھے، ان کی ہی کتھا سناتی رہی نیوزریڈر۔ ما اور با نے اطمینان کا سانس لیا۔ "ختم ہو گئے ہوں گے فساد" با نے پُر امید ہو کر کہا۔ "کبھی کبھی ایسا ہو جاتا ہے۔"

"کپڑا مٹری رکھشامٹری سے ملے،" نیوزریڈر نے کہا۔ ما اور با پل بھر خاموش رہے اور بھر زور سے ہنس پڑے۔ انہوں نے چشمِ تصور سے ایک کپڑے کا گڈا اور ایک رکشا چلاتا آدمی دیکھا تھا۔ ان لفظوں سے ان کی زندگی بھر کی دوسری طرح کی پہچان انہیں ایسا ہی دکھا سکتی تھی۔

کمرے میں۔ بستر پر۔ با کے ساتھ۔ (ما نے ورائڈے کی ہٹی بچھا دی تھی۔) جب انہیں نفس ہو گیا کہ پورا سارا سو چکا ہے، تب انہوں نے اپنی بیدار حواساں کیں۔ ما نے اپنے آپ کو سواجی ٹنکی والے کے سپرد کیا۔ ایک پل کے سیں لانگ، ایڑی سے حونی تک کے لمس میں اس پر یہ حیران کن انکشاف ہوا تھا کہ صرف دیکھنے ہی میں نہیں، جھونے میں بھی سواجی ٹنکی والا با کے جڑواں بھائی جیسا تھا۔ وہی لانا قدبت، چکلی جھاتی، لمسی لمسی ڈانگیں اور گٹھی بانہیں۔ ہاں۔ مگر وہ با نہ تھا۔ وہ اس کے سک جو جاہے کرے۔ انہیں ایک دوسرے سے محبت کرنے کی ضرورت نہ تھی۔ بس ایک بدن تھا۔ اس منتہوں سے بچہ بھی نہیں ہو گا، ما نے سکوں سے سوچا تھا۔

با نے اُٹا کے سنگِ محرابِ انعمول جسی کارنامے انجام دیے۔ پھر اس نے ما کی طرف دیکھا۔ ما بھوار سانس لیتی لیتی رہی۔ اب ما کیا کرے گا؟ اس نے شدید تحس سے سوچا۔ تصور میں دوسرے آدمی کے ساتھ سو کر ما کا دل بوسکوں ہو گیا تھا۔

با بستر سے اُٹھا۔ ٹنول کر جس بھے اور ذرا سی بھی اوار کے بعد کمرے کا دروازہ کھول کر باہر چلا گیا۔

ما اندھیرے میں جی بھر کر مسکرائی۔ تھوڑی دیر میں فاصلے سے دی دی اواریں۔ ذرا سی دیر میں با واپس آ چکا تھا۔ اس کا سارا اعتماد کہیں چکنا چور ہو گیا تھا۔ پھوپھیں سے دروازہ کھولا تو اندھیرے میں زور سے جرجراہٹ ہوئی۔

"کیا ہے؟" ما نے سوتی اوار سے پوچھا۔

"کچھ نہیں۔ باہر روم" با نے بڑبڑا کر کہا۔

ما نے لمسی۔ سانس لی۔ بو معلوم ہو گیا۔ اُٹا کی گونہری میں کون سے اس نے دل میں بس کر سوچا۔ تھوڑی دیر میں دونوں سو گئے۔



000

بدھ وار۔

”اب میری باری،“ ما نے کہا۔

اس نے بچوں کی ایک نہ سی تھی۔ برکی پر برفیلی نظریں ڈالی تھیں۔ کسی نہ کسی طرح وہ ایک دن صرف اپنے لیے نکال ہی لیتی تھی۔ ہر بات میں تھوڑے سے، بالشت بھر حصے پر میرا بھی حق ہے، برسوں پہلے اس نے منصفی سے فیصلہ کیا تھا۔ ما نے پہاڑ گھومنے کا یہ دن جُنا تھا۔ چکو ٹھیک ٹھاک ہو گیا تھا اور فرش پر کھیل رہا تھا۔ ککلی جھولے پر بیٹھی تھی۔ برکی منہ ٹھٹھانے بستر میں بڑی جھت کو ٹکر ٹکر نک رہی تھی۔ ما نے ذرا پروا نہ کی۔ وہ با کو ساتھ لے کر نکل کھڑی ہوئی۔

چھوٹی بڑی سات پہاڑیاں تھیں جنہیں ملا کر یہ پہاڑی اسٹیشن بنایا گیا تھا۔ ولا ایک پہاڑی کی چوٹی پر تھی۔ پکڈنڈیوں سے اترنے اور جڑھنے وہ سب سے اونچی پہاڑی کی چوٹی کی طرف جا رہے تھے۔

بس اسٹاپ پر ورلی عورتیں اور مرد قلی۔ بسوں میں سامان لادتے ہوئے۔ جانے کیوں ما کو لگا جسے اچانک کئی ساج واپس جا رہے ہوں۔ پہاڑی پر جڑھنے ہوئے انہوں نے کاشے کے لنکوٹ باندھے ورلی عورتوں کو ایک قطار میں بوجھ ڈھویے دیکھا۔ ما ان سے باتیں کرنے لگی۔

”آج شاید بارش ہو۔“ اس نے آسمان پر اودے بادلوں کے ٹکڑوں کی طرف اشارہ کیا۔  
”بارش؟ ابھی کہاں؟“ قلی عورت نے کہا۔ ”یہ مہینا جائے، تب بارش ہو گی۔ تب تو یہاں آدمی بھی نظر نہیں آتے گا۔“

”کیوں؟“ ما نے حیرت سے کہا۔ ”پہاڑ پر تو بارش بہت اچھی دکھتی ہو گی؟“  
”اس پہاڑ پر نہیں؟“ ورلی عورت ہنسی۔ ”بارش ہو گی نا بائی، تو یہ ساری مٹی بہ جائے گی۔“ اس نے سرج مٹی کی طرف اشارہ کیا۔ ما اور ورلی آدمی بات اشاروں میں کرتے تھے۔  
”کیا سچ سچ؟ واقعی؟“

”ہاں۔ مٹی بہ جاتی ہے۔ پتھر نکل آتا ہے پتھر۔“

تھی شاید، یہاں کچھ اگتا نہیں۔ ما نے حیرت اور کچھ تائف سے سوچا۔ جامنوں کے جھنڈ اور اگادگا جہاز جھنکار کے سوا۔ ان پہاڑوں پر بریالی نہ تھی۔ ما نے چشم تصور سے ساری سرج مٹی کو سہہ جاتے دیکھا۔ اس نے تصور کیا جسے پہاڑ کی سفید سفید ہڈیاں نکل آئی ہوں۔ جیسے بدن سے سرج گوشت کی پرت ہٹ جائے۔ شاید ایسا نہ ہوتا ہو گا، اس نے خیال کیا۔ پہاڑ کی چوٹی سے، آنکھوں پر ہاتھ رکھ کر، ما نے دور دور نظر دوڑائی۔ چاروں طرف مہاراشٹر کے مغرور، بنجر، ناسالٹ کے اونچے بیت ناک پہاڑ اپنی قدیم خاموشی میں کھڑے تھے۔ دور دور تک پانی کا، کسی ندی نالے کا نام نشان نہ تھا۔

"تب پانی کہاں سے آتا ہے یہاں؟" اس نے سرگوشی میں، گویا خود سے پوچھا۔

"کنواں کھودتے ہیں،" سواجی لٹکی والے نے بتایا تھا۔

"اور یہ اتنے گھنے ترائی کے جنگل؟"

"مون سون؟" بمبئی میں، سنچری بازار کے پاس، پارٹی آفس میں کامریڈ گوینکر نے بتایا۔

"اسی کارن مرانھے جنگجو بن گئے۔ یہ علاقہ زرخیز نہ تھا۔"

"غیرت کے مارے نہیں؟"

وہ ہنسے۔ "پتا نہیں۔" پھر انہوں نے کہا: "غیرت تو سب میں ہوتی ہو گی۔ میرا مطلب ہے،

زرخیز میدانی علاقوں میں بھی۔ لیکن وہاں کے لوگ جنگجو نہیں ہوتے۔ اب اپنے پنجاب ہی کو

لیجیے۔ ایتھاس میں مستقل باہر کے لوگ حکومتیں کرتے رہے وہاں۔ اور مضبوط ہاڑ کے پنجابیوں

نے انہیں کچھ بھی نہ کہا۔ ذرا بھی نہ لڑے۔ تو کیوں؟"

"کیوں نہ لڑے پنجابی؟" ما نے خودکلامی سی کی۔

"زمین زرخیز تھی،" گوینکر ہنسنے لگے۔ یہ تھی اصل وجہ، نہ لڑنے کی!

"پھر سترھویں صدی میں، اسی سرزمین سے سواجی مرہٹہ اٹھا اور طوفان کی طرح

ہندوستان پر چھا گیا، مغلوں کی اینٹ سے اینٹ بجاتا۔"

"عجیب و غریب تحریک تھی!" کتابوں میں پڑھی تاریخ کو یاد کرتے ہوئے ما نے تبصرہ کیا

تھا۔ اسے سواجی کا دھوکے سے اورنگ زیب کے سپہ سالار، فصل خان کو قتل کرنا یاد آیا۔ مغلوں

کے اس ہندوستانی سپہ سالار سے معانقہ کیا تھا سواجی نے، اور پشت میں حنجر گھونپ دیا

تھا۔ "ایک ہی حضرت تھے سواجی بھی!"

"اوہ! وہ۔۔۔" گوینکر ہنسے۔ "سو تو ہر مرانھی ہندو، اور ہر مسلمان کو آج بھی یاد ہے۔"

"مگر جسے سیکھ کے ہاتھوں سواجی کی شکست کسی کو یاد نہیں،" ما نے تبصرہ کیا۔ اس کی

دلی تمنا تھی کہ ان جنگوں کو مذہبی رنگ میں نہ دیکھا جائے۔ (لیکن اس کی دلی تمنا کی کسے

پروا ہو سکتی تھی؟) سواجی نے ہندو دھرم ہی کا نعرہ بلند کیا تھا۔ دیش کی آزادی کا،

گنورکھشا کا، ہندو دھرم کا۔ مرانھا گوریلے نے باہمنوں کا شودروں تک کے ساتھ ملاپ کرا دیا

تھا۔ کیسا رومانی کردار تھا سواجی کا! جسے سیکھ کے ہاتھوں گرفتار ہو کر، اورنگ زیب کی قید

سے پھلوں کی ٹوکری میں چھپ کر فرار ہونے والا، نڈر، زیرک، پھرتیلا جنگجو! پھر کیا تعجب

ہے کہ مرانھی مائیں اپنے بیٹوں کا نام سواجی رکھتی ہیں! اگر وہ مرانھن ہوئی تب؟ لیکن اس کے

دل نے کہا کہ وہ چیکو کا نام سواجی نہ رکھتی۔ لڑائی جھگڑے اسے پسند ہی نہ تھے۔ کیا رکھتی

وہ چیکو کا نام، اگر وہ مرانھن ہوئی تب؟

"جنان ایشور،" گوینکر نے مدد کی۔ "شاعر تھے۔ بھگود گیتا کا مرانھی میں منظوم ترجمہ

کیا تھا۔ اسی طرح مرانھی زبان کی نوک پلک ٹھیک ہوئی۔ عجب اتفاق تو یہ ہے،" انہوں نے کہا،

"سواجی سے دو صدی پہلے بھکتی تحریک ہندوستان کے انہی پچھمی گھاتوں سے نکلی، جسے آج

مہاراشٹر کہتے ہیں۔ گیتا کو مرانھوں نے سنسکرت سے پہلی بار عوامی بولی میں لکھا اور اس

کا پیغام تھا محبت!"

"جان اشور باہمن تھا؟" ما نے تجسس سے پوچھا۔ "اریا؟"

"ارے نہیں بھئی۔ سب نریمن آریے کہاں تھے! کتنے ہی تو یہی آدی واسی ہیں۔"

"آدی واسی؟ وہ باہمن کیسے ہو گئے؟"

"قسلوں کے سردار بن جانے تھے باہمن،" گوینگر نے سمجھایا۔ "باہمنوں کو پیسے دے دلا کر۔" (سڈھی سی بات تھی۔ ما کی سمجھ میں کیوں نہ آئی؟) "ایک بڑا سا سونے کا برتن بنایا جاتا تھا۔ گویا سمجھو گریو۔ سردار اس میں بٹھایا جاتا۔ بڑا سا یجنا ہوتا۔ پھر سردار باہر نکلتا۔ گویا دوبارہ پیدا ہو رہا ہے۔ بس بن گیا نریمن! اسے ہرنیہ گریو کہتے تھے۔ یعنی سونے کا گریو۔"

"ابا! جانی بدل جانی تھی؟" ما نے خوش ہو کر کہا۔ پھر وہ بڑبڑائی: "بیماری طرف بھی کئی شرح پاکستان جا کر سڈ ہو گئے۔"

"تو آدی واسی سڈوؤں میں مل گئے ہیں کیا؟" اس نے سوچ سوچ کر کہا۔

"یہ شمار۔"

"شودر ہو گئے؟"

"نہیں ہوا کیسے ہی ہو سوزن سڈوؤں میں شامل ہیں۔"

وہ سوچتی رہی۔ العرصہ کے ایک لمبی جوڑی کھجری پک چکی ہے۔ بندک کھجڑا۔

"تو پھر۔۔۔ ٹوں سے؟" آدی واسی؟

"تو جو رہا کئی۔"

سواہی نے سڈو ڈھرم کی تحریک کے ساتھ باہمی بندوؤں نے نہ دیا۔ کیوں نہ دیا؟ ایک مارنک۔۔۔ اچھا ہوا۔۔۔ تک سے کہ کچھ نوٹسی نو۔ مرائیوں کی نظر میں سڈو ہونا اور مرائیا ہونے تک سی بات تھی۔ سو اسی لیے دوسرے علاقوں کے بندوؤں نے خاطر خواہ جواب نہ دیا۔

کے جواب دیا؟

ہوں سے تھا سڈو

"تو پھر جو کچھ کھجڑا ہے۔ نو۔ جو تحریکیں چلتی ہیں کہ ہم ہی سڈ سے بہتر، اور جانیں اور غمی۔۔۔"

"کدھیں ہے؟" گوینگر مونگ بھلی کھانے لگے۔ پھر انہوں نے ما کو ہلکی دی، کبھی کبھی نوکوں پر سوار ہو جاتا ہے۔

ما نے سوچتی سے اُٹت میں سر ہلاا۔ ما سے بہتر کون جان سکتا تھا؟ ما تو پا کستانی تھی۔

لکھی۔۔۔ سڈوؤں نے سڈوؤں بعد یعنی میں ہوئی تھی۔ اس وقت تو ما نے صرف ایک لمبی غمور کی پہلوؤں پر ٹہری تھی جو کسی سمت رواں لاوے کی اچانک منجمد ہو جانے والی پہلوؤں کی طرح ٹھہرتی تھی۔ اور اداسی سے واپس لوٹنے لگی تھی۔ وہ سمجھ نہیں پا رہی تھی۔

تھی کہ اس کا دل اتنا بھاری کھوں ہے، جب تک ہوا کا ایک جھونکا سرسراتا ہوا نہ گزرا۔ کب سے اس کی نظر جامن کے تنے سے پھوٹی شاخ پر لگی تھی۔ ہوا سرسراتی گوری نو بھاری، گہرے کابی رنگ کے پرانے پتوں پر اثر نہ ہوا۔ بس ایک نوخیز ہلکے دھانی رنگ کا پتہ مضراب سے چھیڑے تار کی طرح شدت سے لرزے لگا۔ ما کے دل پر چوٹ سی لگی۔ اس کی آنکھوں میں پانی امد آیا۔ "بڑکی" اس نے سوچا، "بڑکی" اور پچاسویں بار اپنی بیٹی کو کبھی نہ ڈانٹنے کا عہد کیا، جسے وہ نبھانا نہ سکے گی۔

با آگے آگے جا رہا تھا۔ اُسا کی کونھری میں سواجی کو دیکھ کر اس کی ہمت پست نہ ہوئی تھی۔ دوسری بار سوچے پر تو موقع اور بھی شاندار تھا۔ جب کہ عورت ہے ہی ایسی، تو پھر اب کیا مشکل تھی؟ اب تو مسئلہ صرف سواجی کو ایک ادھ دن کے لیے کسی بھانے ادھر ادھر کر دینے کا تھا۔ اس کا ذہن ترکیبیں سوچ رہا تھا۔

ما سر جھکائے پیچھے پیچھے چلی آئی تھی۔ پریشان اور اکتائی ہوئی عورت! بہار کی خوشکوار اوزوں بھری ہوا نے بڑکی اور با کی جسمانی امنگوں کو بے مہار کر دیا تھا جو سرپٹ دوڑی جا رہی تھیں اور ان میں کسی کا بھی رخ اس کے ذہنی سکون اور اس کے وجود کے اثبات کی طرف نہ تھا۔ دو رات پہلے ہی بے وفوف بڑکی مکالمے بول رہی تھی!

"آپ تو با کے ساتھ آئی ہیں۔ اور میں کس کے ساتھ آئی ہوں؟"

"بھئی اپنے بھائی کے ساتھ۔"

"اور ہوں۔ اس سے کیا ہوتا ہے؟" بڑکی شرمندہ ہو کر اور بھی جھنجھلائی تھی۔ "آپ تو ان سب کے ساتھ آئی ہیں، اس کی نظر میں فی الحال دنیا جوڑے جوڑے کے سوا کچھ بھی نہ تھی۔"

"میں کسی کے بھی ساتھ نہیں آئی ہوں، اس سے کہا جا رہا تھا۔"

ٹنکی جل گئی۔ پانی کی ٹنکی۔ صبح سویرے با اور سواجی ولا کی چہت سے لٹکے، ٹنکی میں ہاتھ ڈال ڈال کر کوئی اسکرو کھولنے کی کوشش کر رہے تھے۔ نیچے وہ سب کھڑے تھے، اُسا، ما، اور تنوں بچی۔ با اور سواجی کے ادھے دھڑ ٹنکی میں گھسے ہوئے تھے۔ وہ سب آنکھوں پر سایہ کیے اوپر تک رہے تھے جہاں جار لمبی ٹنکی مردانہ ٹانگیں الجھ رہی تھیں۔ سانولی، لمبی، بالور بھری ٹانگیں۔

بہر حال ما با کی ٹانگوں کو پہچان سکتی تھی (گو وہ اس سے کوئی دلی مسرت محسوس کرنے سے قاصر تھی۔) کیا اُسا پہچان سکتی ہے؟ اس نے تجسس سے اُسا کو ٹاکا، اور مایوسی سے محسوس کیا کہ اُسا کا چہرہ بڑھا نہیں جا سکتا۔ اس کے خیالات کا اندازہ لگانا تقریباً ناممکن تھا۔ وہ کب نفرت محسوس کرتی ہے، کس سے محبت کرتی ہے، کس بات سے خوش ہوتی ہے، کس بات پر اسے عذاب آتا ہے، ما یہ سب بالکل نہیں سمجھ پاتی تھی۔ اس کے چہرے پر سدا

یکساں شانت تاثر رہتا۔

لیکن با کی مراد ہر آئی تھی۔ چھت سے چھلانگ لگا کر، کمرے کی منڈیر پر کھڑے ہو کر اس نے اعلان کیا کہ ٹنکی ٹھیک ہونے کے لیے جن فاصل پرزوں کی ضرورت ہے۔۔ اور جو جل گئے ہیں۔۔ وہ اس پہاڑ پر دستیاب نہیں ہو سکتے۔ لہذا سواجی کو ترائی میں قریب ترین اسٹیشن جانا پڑے گا۔

خدا ہی بہتر جانتا ہے، جب دو مردوں کے ادھے دھڑ ٹنکی میں گھسے تھے اور ان کے الٹے لٹکے سروں کے نیچے تاریک پانی بلبے بنا رہا تھا، تب انہوں نے کیا باتیں کی تھیں، اور با نے سواجی کو کیا پٹی پڑھائی تھی۔ یوں بھی آشا کون سی سواجی کی بیابتا تھی۔ وہ تو سواجی کی محبوبہ بھی شاید نہ تھی۔ سواجی یوں ہی اس کے پاس آ جاتا تھا۔ جو روپے با نے دوڑ کر اسے کمرے سے لا کر دیے، اس کو شاید مفت میں مل گئے۔ دھوتی کا لنگوٹ کسے، سواجی ہنستا مسکراتا ولا کی ڈھلان اتر گیا، جامنوں کے جھنڈ میں غائب ہو گیا۔ بچے سیر پر جانے کی تیاری کرنے لگے۔

”پانی زور لگا کر کھینچنے سے پہاڑی پر مشین باربار جل جاتی ہے بائی، آشا نے ما سے کہا۔

”پہلے بھی جلی ہے کیا؟“

”ارے ہاں! بہت بار۔“

”تب تم پانی کہاں سے لاتی ہو؟“

”نیچے سے۔ کواں ہے وہاں۔“

”اچھا۔۔۔ تو، ما نے فیصلہ کیا، ہم تم دونوں نیچے کپڑے دھونے چلیں گے۔ با بچوں کو اکیلے سیر کرا لے گا۔“

آشا اور ما احاطے میں کھڑے تھے۔ بڑی بڑی ہلکی بھوری آنکھوں والا ایک بھورا سا لنگور، بے تحاشا لمبی دم سانپ کی طرح پھنکارتا، عین ان کے سامنے زمین پر دھم سے کودا۔ ہلکی سی چمچیں مار کر دونوں عورتیں پیچھے کی طرف دوڑیں۔ محفوظ فاصلے سے جھانک کر دیکھا تو لنگور زمین پر قلابازیاں سی لگا رہا تھا۔

”یہ کیا کر رہا ہے؟“ ما حیران تھی۔ پھر اس نے غور سے دیکھا۔ لنگور کے منہ پر چیونگ گم ٹھپا ہوا تھا۔ اس کے ہاتھ پر بھی چیونگ گم سن گیا تھا، ربڑ کی لمبی سی تار کی طرح۔ لنگور باربار اسے منہ کے نزدیک لانا اور دور لے جاتا۔ تار اور بھی لمبا ہوتا جاتا۔ ذرا سی دیر میں اپنے آپ کو لنگور نے چیونگ گم کی ڈوریوں میں باندھ لیا۔

ما تھوڑی دیر دیکھا کی۔ پھر ہنسی سے دوہری ہو گئی۔ ربڑ کی کے ٹھوکے چیونگ گم، جامنوں کے نیچے۔ اسے یاد آیا۔

یہ لنگور با ہے، اس نے سوچا، اور یہ چیونگ گم۔۔۔ یہ چیونگ گم، میں۔

با کی ایک۔۔ جلی۔ بچوں کو اسے اکیلے ہی گھمانے لے جانا پڑا۔ دونوں عورتیں میلے کپڑوں کی بالٹیاں سنبھالے پہاڑی اترنے لگیں۔ جب وہ ریلوے اسٹیشن جانے والی پکی سڑک تک پہنچیں

تو انہیں عینک پوش ہمیش اپنے سفید گھوڑے پر سوار آتا دکھائی دیا۔ ما اور اشا خبردار ہو گئیں۔ انہوں نے راستے سے ہی خطرے کو لوٹا دیا۔ "بڑکی با کے ساتھ بازار گئی ہے۔ آج نہ مل سکے گی،" انہوں نے کہا۔ مایوس لڑکا سر لٹکا کر واپس جانے لگا۔ لیکن وہ گھوڑا موڑ کر پھر واپس آیا۔

"آئی۔ یہ بہت ضروری تھا۔ دراصل ہم۔۔۔ واپس جا رہے ہیں۔"

ما حیران ہوئی۔ حالانکہ اس کے دل سے بوجھ سا ہٹ گیا۔ شدید مطمئن ہو گئی ما۔ چلو ایک طرف سے تو فرصت ہوئی، اس نے سوچا۔ "ایسا تو تمہارے ممی ڈیڈی کا پروگرام نہ تھا؟" ما نے کہا۔

"نہیں۔ لیکن۔۔۔ بمبئی سے فون آیا ہے۔ کچھ گڑبڑ ہے،" اس نے کچھ جھجھک کر کہا۔ پھر اس نے جیب سے کاغذ نکالا۔ "میرا ایڈریس ہے آئی۔ دے دیں گی نا آپ اس کو؟" اس نے ملتجیانہ انداز میں پوچھا۔ ما کا دل پکھل گیا۔ "ضرور،" اس نے کہا، اور کاغذ تہ کر کے اپنے بلاؤز میں رکھ لیا۔ بمبئی میں تو ہرگز نہیں، اس نے دل میں سوچا، مگر دلی پہنچنے پر وہ یہ پتا بڑکی کو دے دے گی۔ پھر اس نے اضافہ کیا، سپلیمنٹری کے بعد بھلے ہی قلمی دوستی کرے۔

"کیا آج ہی جا رہے ہو؟"

"ہاں۔ شاید آج ہی۔"

ما نے کچھ سوچ کر کہا، "وہ لوگ بڑی مال روڈ پر گئے ہیں۔"

"تھینک یو آئی!" ہمیش نے ایڑھ لگائی اور مشاقتی سے اپنا شان دار گھوڑا دوڑانا راستوں کے پیچ و خم میں اوجھل ہو گیا۔ ہمیش کو دھوکا دے کر (وہ لوگ کسی دوسری طرف گئے تھے) یہاں بڑکی اور اس کی ملاقات کا امکان ختم کر کے دونوں عورتیں کچے راستوں سے سڑک سے نیچے اترنے لگیں۔ ما کو پہاڑی سے اس طرح اترنا نہ آتا تھا، جب کہ اشا ہرنی کی طرح چھلانگیں لگا سکتی تھی۔ ما بار بار اشا کا سہارا لیتی۔ کون اس بات کو سمجھے گا اور جانے گا کہ سرخ پہاڑ کی پوری مشکل ڈھلان ما نے اشا کے سہارے طے کی۔

نیچے شاید کبھی ڈائنامائٹ سے پتھر اڑا کر شکاف ڈالے گئے تھے۔ وہ جیسے جیسے نیچے جا رہی تھیں، ہریالی بالکل ختم ہوتی جاتی تھی۔ ان کے چاروں طرف سرخ پتھروں کے شکاف بڑے بڑے دہانے کھولے ہوئے تھے۔ اس منظر میں خوبصورتی نہیں، ہیبت سی تھی، جو آدی واسی عورتوں کی چھوٹی بڑی ٹولیاں کی آمدورفت سے دب جاتی تھی۔ درمیانی شکاف کے بالکل تلے میں ایک بڑا تالاب سا تھا۔ کیا اسی کو کنواں کہتے تھے یہ لوگ؟ "کیا یہ بارش کا پانی ہے؟"

"نہیں، تازہ۔ برسات کا پانی تو مٹی میں پڑ کر ڈھتیلا ہو جاتا ہے ہائی۔ پینے جیسا نہیں رہتا۔ ادھر کی مٹی میں دھات ہے دھات۔ لوہا۔"

یہ لوہے کے پہاڑ ہیں! ما نے گرتے پڑتے سوچا۔ اس بنجر زمین سے روزی اینچتے یہ لوہے کے لوگ؟ اس نے خیال کیا۔ اور پھر اسے کچھ باتیں یاد آئیں۔

نسروانجی کے فورمیں نے انہیں بلایا تھا۔ رُبرچیتیا۔ اور کون تھا؟ اٹھ دس دوسرے، بائی۔ مٹی کو روند کر نرم کرنے کے لیے۔ پانی پینے بھی نہیں جانے دیتا تھا۔ حرامزادے، گھر سے پانی پی کر کیوں نہیں آئے؟ سورج ڈوبنے لگا۔ بیل کھیتوں سے نکل گئے۔ پکڑ پکڑ کر لا رہے تھے۔ رُبر نے کہا: کیسے رکھیں انہیں اس زمین پر؟ کانٹے ہیں۔ بہت کانٹے ہیں یہاں۔ کھاتے دار کے مہتا نے سن لیا۔ رُبر کو بل سے جوت دیا بائی۔ رُبر تو بالکل سوکھا تھا۔ ہل کا بھارا نہیں چل سکا۔ مہتا نے بھالے سے جھبہ دیا۔ رکت ہی رکت ابل رہا تھا۔ رُبر نے دو بار پورے کھیت کا چکر لگایا۔ رکت مٹی میں مل گیا سارو۔ لال ہی لال ہو رہا تھا کھیت۔

کندھوں پر پیر رکھ کر دبا دیتے تھے۔ دو آدمی دونوں کندھوں سے لٹک جاتے۔ جھولنے لگتے۔ ورلی گر جاتا۔ سب کچھ مان جاتا۔

جانو کو زندہ گاڑ دیا تھا۔ جانو کے بھائی کی عورت پر آنکھ تھی۔ کھاتے دار کے آدمی لینے آئے تھے۔ جانو کوٹھری میں نہیں تھا۔ عورت نے جانے کی مرضی نہ دکھائی۔ بال سے پکڑ کر گھسیٹنے لگے۔ شور سے سب واسی گھروں سے نکل آئے۔ آگ کی روشنی میں دیکھ رہے تھے۔ چپ چاپ اسے لے گئے۔ بیم تو سر جھکا کر روتے ہوئے اپنے اپنے جھوپڑوں میں آ گئے۔ دوسرے دن اس کا آدمی نون۔ اس کی عورت کہاں گئی؟ اس نے کاربھاریوں کو بلایا، بستی کے بڈھوں کو۔ کھاتے داروں سے گڑھا کھودا۔ آدمی کو زندہ گاڑا۔ سب کے سامنے۔ جانو بیچ گیا۔ جانو اور اس کی بھابی بستی سے بھاگ گئے تھے۔ کھاتے دار کہا تھا، کسی سے ایک لفظ بھی کہا تو نانگ اور بازو کاٹ لیں گے۔ پھر بھی بات نکل گئی۔ انگریز کا زمانہ تھا بائی۔ اسپتال کے ڈاکٹر آئے۔ پولیس آئی۔ گڑھا کھود کر بڈیاں نکالیں۔ ڈاکٹر نے کہہ دیا، جانور کے باز ہیں۔ کھاتے دار کو کون کچھ کہتا؟

ورلیوں کو کھیت پر مار۔ معاملات دار اور تلاتھی ان کے اپنے تھے۔ مہتا سخت گیر۔ کہیں سے لاتے تھے مہتا۔ اتر کے بھے بوتے تھے، اور پٹھان۔ شریف خان کا نام سن کر ورلی کا پیشاب نکل جاتا تھا۔ بانگ کر تھانے لے جاتے تھے۔ مہینوں بند پڑے رہتے۔ ان کی عورتیں دوسروں سے بچنے کے ساتھ ہو جاتیں۔ ان کے بچے مر جاتے۔ بیمار ہو کر اور بھوکے رہ کر۔

کھاتے دار برجور کی زمیں دھانوری گرام کے پاس تھیں۔ زمیں کس کی تھیں، کون جانے؟ ورلیوں کی تھیں بائی۔ اکال بڑا تو اٹھ اٹھ آئے ایکڑ خرید لی تھیں کھاتے داروں نے۔ پانچ سیر چاول پر پوری زمیں خرید لی تھی بائی۔ کھیتوں میں دیکھ لو۔ پرانے کھیتوں میں سب لکھا ہے۔

برجور کی زمیں پر معاملات دار سالوی ٹھہرنا تھا۔ دوسرے وردی والوں کے ساتھ۔ برجور سینہ کے گھر ورلیوں کو بلانا گیا۔ تمہارے پاس بندوق ہے؟ انہوں نے پوچھا۔ ورلی بندوق نہیں جانتے تھے۔ بن فوج میں جو گئے تھے، ان کے پاس ہو گی۔ وہ یہاں کہاں تھے؟ وہ ننھو گھراٹ کو گھیر کر لے گئے۔ ننھو کو مرغا بنا۔ اس کی لنگوٹی اتار لی۔ اس کی گاندھ پر مٹی کا تیل ڈال دیا۔ آگ لگا دی بائی۔ ننھو گھراٹ جانور جیسا رو رہا تھا۔ بھاگ رہا تھا چاروں طرف۔ ارے بندوق تو میرے دادا، پردادا، سکھڑ سکھڑ دادا کے پاس بھی نہیں تھی۔ کہاں سے نکالوں؟ وہ آدھ موا ہو کر گر گیا۔ رات بھر ننھو گھراٹ وہیں پڑا رہا۔ برجور سینہ معاملات دار سے کہہ رہا تھا، ٹھیک مار نہیں دی! اس کی گاندھ میں ڈنڈا ڈال کر ذرا ٹھونکتے، ایک چھوڑ دو بندوقیں نکل پڑتیں۔

سچی بات بتاؤں بائی؟ جھوٹے وردی والے تک منہ چھپا چھپا کر رو رہے تھے، جب وہ اس کی ادھ موٹی جان کو اس کی جھونپڑی کے سامنے پھینکنے لائے۔ بے بھکوان! ان لوگوں کو چھما کیسے ملے گی؟  
بے بھکوان!

اشا کے باپ نے۔ بڈھے ورلی نے پانچ جماعت تک پڑھا تھا۔ کیسے پڑھا تھا؟ یہ ما کی سمجھ میں نہیں آ رہا تھا۔ اور وہ کسی گوداوری مائی کا نام لیتا جاتا تھا۔  
گوداوری، جو ما کے علم کے مطابق ایک ندی ہے۔ "کون تھی یہ گوداوری مائی؟"  
"میں نے اس کو دیکھا تھا،" ورلی نے کانکھتے ہوئے کہا۔ اس کی پویلی بانجھیں کھل گئیں۔  
"دیکھا کیا، ہمارے ساتھ رہی تھی رات بھر۔ رات بھر رہی تھی گوداوری مائی۔۔۔ یہیں تو گھومتی پھرتی تھی، سانجھ سویرے، یہ لمبی لانھی لٹکتی۔"  
"بڈھی تھی؟" ما نے پوچھا۔

"ارے نہیں۔ وہ تو بہار پر چڑھے اترے کے لے۔"  
"اشا ابھی نہیں جنمی تھی۔ ایک سانجھ بڑے اسے بھکوان نے بھیجا۔" ورلی نے اوپر اشارہ کیا۔ "بھکوان نے بھیجا مائی کو۔ گوداوری مائی۔" وہ کوٹھیری کی زمین کو بوسے دے لگا۔

اشا کے باپ کا نام وٹھو تھا۔ کوئی گوداوری مائی برسوں پہلے اس کی جھونپڑی میں آئی تھی۔ اور اسے اب بھی کچھ کچھ یاد تھا۔ اس کے آنے سے اجالا ہو گیا تھا۔

ایک شام:

جنگل کے کنارے کنارے، وہ عورت بوگری مراٹھا ساری لیٹے، لمبی لانھی تھامے گھوم رہی تھی۔ ایک ننھے جروا سے نے اسے رات بتانے کے لیے پہاڑی پر جانے کو کہا تھا۔ لانھی کے سہارے وہ ڈھلان پر چڑھتی جک بھریوں میں کوئی جک ڈھونڈ رہی تھی۔ تیرہ چودہ سال کے ایک ننگ دھڑنگ لڑکے نے اسے بتایا تھا، "میری بستی پاس ہے۔" عورت اس کے گھر رات رہنے کے لیے چل پڑی تھی۔

پہاڑی سے نیچے اترتے اترتے اندھیرا چھا گیا۔

وہاں ایک چھوٹی، ادی واسی بستی تھی۔ چھوٹی چھوٹی، سچی چھت والی، باس اور پھوس کی جھونپڑیوں میں آگیں روشن ہو گئی تھیں۔ وٹھو کی جھونپڑی میں بلجل مچ گئی۔ بڑا لڑکا کہیں سے کھٹولی لائے بھاگ گیا، جھونا لڑکا وٹھو کو بتانے۔ وٹھو گھر پر نہیں تھا۔ لڑکا کھٹولی لے آیا تو بائی نے کہیں بچھائی اور بندھ گئی۔ وٹھو جھونپڑی پہنچا تو سلام کرنے کے لیے زمین پر لیٹ گیا۔

"اٹھو اٹھو!" گوداوری مائی نے کہا۔

وٹھو کی عورت اور بچے اسے کیا کھلائیں؟ پریشانی سے وٹھو کی عورت کے پیٹ میں درد



ہونے لگا تھا۔ اندھیرا پڑ گیا۔ اس وقت کہاں سے کچھ ملے گا؟  
 گوداوری مائی کو پتا چل گیا۔ کیسے پتا چل گیا؟ کسی نے اس سے کچھ نہ کہا تھا۔ وہ تو  
 آپس میں کھس پھس کر رہے تھے۔ ”جو بھی گھر میں ہے وہی کھاؤں گی۔“  
 ”تمہیں بھگوان نے بھیجا ہے بائی۔ تم خود بھگوان ہو بائی گوداوری،“ وٹھو کر بٹ تتلایا اور  
 رو پڑا۔ یہ چھوٹا سا کتبہ مصیبت میں تھا۔ فصل کا پورا حصہ کھاتے دار کو بھجوا چکا تھا۔ لیکن  
 اس کو لالچ تھی۔ دو روز پہلے اس کے آدمی تلاتھی کے ساتھ گھر سے چال کا ایک ایک دانہ لے  
 گئے تھے۔ پھر بھی وہ سمجھتے تھے کہ چاول وٹھو نے کہیں چھپا دیے ہیں۔ دھمکی دے کر گئے  
 تھے۔ تین روز میں پورا حصہ نہ ملا تو گھر کے برتن بھانڈے، چھت کے شہتیر، بانس، عورت کے  
 کپڑے، چاندی کے کڑے، سب کچھ لے جائیں گے۔ ہل کی بھالی اور گھڑے گھڑولیاں تک لے جانے  
 کو کہتے تھے۔ وٹھو کر بٹ بستی کے ادی واسی پنچوں کے پاس گیا تھا۔ پنچ کیا کرتے؟ کھاتے دار کا  
 معاملہ!

”چاول کے ساتھ پتے اباں کر کھلائے مائی کو۔ کھٹے پتے۔ بھورے چاول۔ اگل اگل کر کھایا  
 مائی نے۔ کھٹا چاول کھایا نہیں جا رہا تھا۔ سارا کا سارا ہاتھ جوڑ کر لوٹایا۔ کافی بھوک نہیں  
 لگی تھی مائی کو شاید۔ بچوں کو دینے کو بولی تھی۔ بچوں کے لیے تو آمبلی تھی نا بائی۔ بھورے  
 چاول کا پیچ، تھوڑی پیاز کے ساتھ۔ وہ ہی آمبلی کھا کھا کر یہ اشا بڑی ہوئی۔“  
 ”پھر کیا ہوا؟“

پھر نہ جانے کیا ہوا۔ نوے پچانوے برس کے بڑھے وٹھو کر بٹ کے بیان میں یہاں الجھاوا  
 تھا۔ بستی کے سارے ادی واسی جمع ہو گئے تھے۔ بہت بڑی آگ جلائی گئی تھی۔ (کیا یجنا؟ ما نے  
 سوچا تھا۔) وٹھو کر بٹ کو کھانے پینے کی چیزیں لانے، چرانے جانے، چھینے جانے کی تفصیلات  
 اچھی طرح یاد تھیں، اور کچھ بھی نہیں۔ لیکن کچھ ہوا ضرور تھا۔

ما نے نظر اٹھا کر بھورے آسمان کو دیکھا۔ چاروں طرف سرخ پہاڑ اپنی دراڑوں کے منہ  
 پہاڑے کھڑے تھے۔ ان کی ڈھلانوں سے یہ مقام اب کسی سرخ پیالے کے تلے کی طرح تھا، جس پر  
 آسمان کا بھورا سرپوش ڈھکا ہو۔ سرخ پیالے کو بدرنگ آسمان نے ڈھانپ دیا تھا۔  
 دونوں عورتیں لال پتھروں سے ابلتے، لال ہی نظر آتے پانی سے کپڑے دھوتی رہیں۔ کتنا  
 ٹھنڈا پانی! دھرتی کی جانو کوکھ سے نکلتا ہوا۔

”ہے پتالیسورا“ اشا نے کہا۔ تھوڑا غور کرنے پر ما سمجھی۔ پاتال کا ایشور۔ یہ سب -- الگ  
 الگ کیوں ہیں ان کے دلوں میں؟ اس نے غور کرنا چاہا۔ آکاش کا ایشور، اور پاتال کا؟

سرخ مٹی نے تمام کپڑوں کو ایک ہلکے گلابی رنگ میں رنگ دیا تھا۔ نائلوں کے صابن کی  
 بٹی یہ رنگ اتارنے میں ناکام تھی۔ جسے مل مل کر، مکیاں مار مار کر وہ کپڑے دھو رہی تھیں --  
 چھوچھو، چھوچھو۔ پانی کے چھینٹے اڑا کر ان کے منہ پر پڑ رہے تھے۔ ما نے یاد کیا -- کوئی  
 پرانا گیت۔

ندی کنارے میں کھڑی اور پانی جھل مل ہوئے  
میں میلی پیا اگلے ری، مرا کس بدھ ملنا ہوئے

یہ کپڑے بھٹی پر چڑھے بغیر صاف نہیں ہوں گے۔ زنکیا یا رنگ ہے، ما نے سوچا۔  
تب ہی اس کی نظر اپنے پیروں پر پڑی۔ سرخ کیچڑ میں لٹھڑ گئے تھے اس کے پیر۔ اب جو  
اس نے اپنے پورے تن پر نظر ڈالی تو اسے احساس ہوا۔ پہاڑی سے اترتے پھسلتے جو مٹی اس کے  
تن بدن پر تہہ بنا گئی تھی، اب کپڑے دھوتے ہوئے سرخ کیچڑ بن چکی تھی، جو جگہ جگہ  
سوکھ رہی تھی، یا خدا! اب وہ کیا کرے۔ اس نے اٹا کی طرف دیکھا جو سوکھی ساکھی بیٹھی  
تھی پتھر کے ایک بڑے چوکور، جوتڑے جسے ٹکڑے پر۔ نہ وہ پھسلی تھی، نہ مٹی میں لوٹی  
تھی۔ اور اسے کپڑے دھونے بھی اپنے آپ کو شرابور کے بغیر آتے تھے۔

"دیکھو میں تو بھوتنی بن گئی، ما نے کہا۔

دو شانت آنکھوں نے اس کا جائزہ لیا۔

"آپ نہ لیجیے۔ سنان کر لیجیے۔"

"مگر یہاں؟"

ما نے گھبراہٹ میں اس پاس نظر دوڑائی۔ ہر طرف مقامی لوگ تھے۔ عورتیں پانی بھر رہی  
تھیں۔ کچھ انھی کی طرح کپڑے دھو رہی تھیں۔ اور پاس ہی لنگوٹی کسے یہ ڈھیر مرد لوگ۔  
کھدائی کر رہے تھے کسی قسم کی۔

اٹا نے اس کی بیسی کو سمجھا۔

"یہاں ایک جگہ اور بھی ہے۔ پن تھوڑی دور۔۔۔"

دھونے ہوئے کپڑوں کو، جو اب پہلے سے ڈونے بھاری ہو چکے تھے، بالٹیوں میں بھر کر،  
انہیں اپنے سروں پر لاد کر، وہ اس دوسری جگہ کی طرف چل دیں۔ اسی گھڑی پہاڑوں سے  
بھدر بھدر بندروں کی طرح کودتے، جینز اور پتلونیں گھٹنوں تک اڑے، بیسیوں جوان لڑکے  
پہاڑی سے اترتے پھسلتے ان پر نازل ہوئے۔ یہ سب سیاح تھے۔ اپنی ولا سے نیچائی میں ما اور اس  
کے کتے نے انہیں دیکھا تھا۔ ال انڈیا ٹورسٹ کارپوریشن کے بدحال خیموں میں ٹھہرے ہوئے  
مراثیا طالب علم۔ چیختے اور گاتے ہوئے۔ کھجاتے ہوئے۔ منہ پر مہاسوں کی بھرمار۔ ایک سے ایک  
جوکر لک رہا تھا۔ کسی نے بدھنا اٹھا رکھا تھا کسی نے بالٹی۔ یہ سب پانی کی تلاش میں آئے  
تھے۔ ما کی ہنسی چھوٹ گئی۔ لڑکے کسے ہو جاتے ہیں جوان ہوتے ہوئے، ما نے ہنسی بھرے  
افسوس کے ساتھ سوچا۔ اس کا چیکو بھی ایسا ہی ہو جائے گا ایک دن؟ یہ غریب گھروں کے  
لڑکے تھے۔ پتلی گردنوں میں نرخرے اوپر سچے ہو رہے تھے سب کے۔ نوجوانی کی حیوانی پگلابٹ  
نے غریبی امیری برابر کر دی تھی ان کے لیے۔ اسی بھیر میں اسے صاف وہ لڑکا نظر آیا، وہی جو  
اس پر بوسا تھا۔ کیچڑ میں لپٹی ما جم کر کھڑی ہو گئی۔ وہ اس لڑکے سے باتیں کرنا چاہتی  
تھی۔

اٹا کنارے لکی چپ چاپ کھڑی رہی۔ کپڑوں کی جستی بالٹیاں اس نے نیچے رکھ دیں۔

”اس دن۔۔۔ اس دن۔۔۔ تم نے اتنا غصہ کیا۔ میں تو ایسا کچھ نہیں چاہتی تھی۔ مجھے مرانہوں سے کیا لینا دینا! مجھے تو تمہارا یہ پردیش اور تم سب لوگ۔۔۔ بہت ہی اچھے لگتے ہو۔“

اس نے انگریزی میں کہا۔

گہرا سانولا مرانہی، کچھ گہرا کر، لیکن کچھ خوش ہو کر اسے دیکھتا رہا۔ اتنے سارے ساتھیوں میں ایک اس کے ساتھ ایک عورت بائیں کر رہی ہے۔ اور وہ بھی انگریزی میں۔ اس کے ساتھی اشتیاق سے کھسک کر ان کے گرد حلقہ بنانے لگے۔ لڑکے نے انہیں ڈانٹ کر بھکا دیا۔

”آپ ادھر کی لگتیں نہیں میڈم؟“ اس نے کہا۔ ”آپ بھنی کی نہیں کیا؟“ اس نے اپنی جنتانی انگریزی میں سوال کیا۔

”میں۔۔۔ میں؟“ ما چکرائی۔ پھر اس نے بہت سنبھل کر کہا، ”میں تو انڈین ہی نہیں ہوں“ اور یہ الفاظ اس نے جتنی مشکل سے کہے تھے شاید زندگی میں کوئی الفاظ اس کے منہ میں اس طرح ریت کی بھنکی بن کر نہیں بھرے تھے۔

مرانہے نے کیچڑ میں لہنی عورت کو حیرت سے دیکھا۔

”ناٹ انڈین؟ آپ کون ہیں؟“

”پاکستانی“ ما نے کہا۔ لڑکے کا رنگ فق ہو گیا۔ پیسے چھوٹ گئے لڑکے کے! پاکستانی؟ یہاں؟

”سنو سنو“ ما نے اس کا ہاتھ تھام لیا۔ ”گھبراؤ نہیں۔۔۔ میں یہاں۔۔۔ ہم یہاں۔۔۔ انڈین حکومت کے علم میں ٹھہرے ہیں۔ سیاہ لی ہے ہم نے۔۔۔ ایک طرح کی۔۔۔“

لڑکے کی حالت اور بھی زار ہو گئی۔ یہ کس جگہ میں بھس رہا تھا وہ؟ یہ سب کیا تھا؟ گر بھر کے فاصلے پر کھڑے دوسرے لڑکوں نے کان کھڑے کر لیے۔ گردنیں شرمروغوں کی طرح لہسی کر کے وہ سننے کی کوشش کرنے لگے۔

ما کا دل ڈوب گیا۔ لیکن وہ آخر ایک بحث عمو کی عورت تھی۔

”ہم یہاں سے بھنی جانیں گے“ اس نے کہا۔ ”میں تم سے ملنا چاہتی ہوں۔۔۔“

لڑکے کی سیاہ آنکھیں اسے پوری توجہ سے دیکھ رہی تھیں۔

”تمہارا پتا؟ اچھا۔۔۔ ہم اپنا پتا شاید دینا نہ چاہو۔ مبرا پتا لے لو۔“

لیکن وہاں نہ کاغذ تھا۔ نہ قلم۔ پھر ما نے تک ایسا نام کا جس کو سوچ کر بھی وہ حیران ہوتی رہی۔ اس نے مصنوعی ہنسی میں کچھ سوج بھرا اور انیس انیس برس کے مرانہے لڑکے کی فسطح پر منہ بٹائی ٹاٹ لکھ دیا۔

ما کی آنکھوں لڑکے کی ہنسیوں سے مس ہوئی۔ ما کا دل کٹ گیا۔ نکلی ہوئی پسلیاں۔

لڑکا بے خوف، کالی آنکھوں سے ما کو دیکھتا رہا۔ پھر اس نے کہا

”میں شوہنسا کا سولجر ہوں۔“

ما جو تک گئی۔ پل بھر کو اس کے ہاتھ ٹھٹک گئے، اڑے، اس نے پہلے کسوں نہ سوچا تھا۔ یہ

نویں۔۔۔ یہ نویں عام سا لڑکا نہیں تھا۔ جس طرح وہ سا بے غارف، بار بار میں اس دن بھڑ پڑا تھا۔

عام لڑکے ایسا کہاں کرتے ہیں؟ کتنے شرمیلے ہوتے ہیں اس عمر کے لڑکے! لیکن وہ ایک ادھرٹ تھی، اور عورت تھی، اس لیے ایک مذہبی جنونی پارٹی کا رکن ہونے کے انکشاف نے ما پر بس چند سیکنڈ کے لیے اثر کیا۔

”میں آپ کے بارے میں پتا کروں گا،“ اس نے ٹھوڑی سینے سے چپکا کر پتا دیکھنے کی کوشش کرتے ہوئے کہا۔

”اچھا؟“ ما پھیکی ہنسی ہنسی۔ اس نے دھلے کپڑوں کی بالٹی اٹھالی۔ ”گر لینا پتا۔“ اس نے لڑکے کے سراپا پر پیچھے ہٹ کر نظر ڈالی؛ دبلا چھریرا، پھرتیلا، سانولا، جس کی چتون سے ذہانت اور بے خوفی ٹپک رہی تھی۔ کیسا تھا یہ؟ سواجی مرہٹہ جیسا؟ گھوڑے کی پیٹھ پر کیسا لگے؟ جیسے دبلے بدن میں پارہ بھرا ہوا لیکن۔۔۔ اسے خیال آیا۔ گھوڑے کی پیٹھ پر تو نہیں تھا یہ۔ گھوڑے پر تو ہمیشہ تھا۔ گجراتی سرمایہ دار کا بیٹا۔ یہ تو پیدل تھا۔ پیدل بھگڑ۔ ما دل میں زہر بھری ہنسی ہنسنے لگی۔ شو سینا کا سینکا! ”تمہارا نام کیا ہے؟“ ما نے جاتے جاتے مز کر پوچھا اور ”سواجی“ سننے کی توقع کی۔

”دھرمانند،“ لڑکے نے کہا۔ پھر اپنے گروہ میں ملنے سے پہلے اس نے لڑکھڑاتی آواز میں کہا، ”گڈبائے، آئی۔“

آئی خالی نظروں سے اسے دیکھتی رہی۔ وہ دور ہوتا گیا۔۔۔ تال کے کنارے تک پہنچ گیا۔ ما نے دور تک فرق واریت کے سدا روشن الاؤ کے اس انسانی ایندھن کو دیکھا۔ دونوں عورتیں اپنا بوجھ ڈھونڈ رہی تھیں، بے برگ و گیہا پتھریلی پہاڑی کا مورز کائے لگیں۔ انہیں زیادہ دور نہیں جانا پڑا۔ تھوڑے سے ہی فاصلے پر سرخ، اوبرکھابڑ دھرتی پر، ما کو کچھ برا برا نظر آیا۔

”وہ ہے،“ آشا نے اسی طرف انکی سے اشارہ کیا۔

کانی تھی۔ کسی برائے بدبودار حویز پر جمی ہوئی تھی۔

دو ڈک بھر کر وہ اس کے کنارے پہنچ چکی تھیں۔ وہ ک دل ڈوب رہا تھا۔ وہ کئی بھی گدلی ہو، اس پانی سے زیادہ تو گدلی۔ تھی!

”نہاؤں؟ مس؟“

اس نے جیسے اسیاب سے پوچھا۔

آشا نے جست کی بالٹیاں زمیں پر رکھ دیں۔ پھرتی سے وہ ایک بالٹی کے کیڑے سرخ چٹانوں پر بھیلانے لگی۔ بالٹی خالی کر کے اس نے کنارے بڑی ایک چھڑی سے پانی پر جمی کانی بیٹائی۔ اس کے نیچے کانی کے میں رنگ کا سوز پانی تھا۔

ما کے پیر میں اسی چھڑی جیسے کسی نے ایک تیر، لمبی سوئی گھونپ دی۔

جسح مار کر ما نے پیر جھنکا۔ وہ دیوانہ وار پیر جھاننے لگی۔ اس کی چنگی میں ایک جھونٹا آگیا۔ سرخ، برا۔۔۔ جھونٹا!

ما نے گھبرا کر اسے دور بھینکا۔

اس کی پنڈلی کے پاس سوئی کی نوک کے برابر خون کا ذرہ ابھر آیا تھا۔

"یا اللہ! اس نے کہا۔ "یہ کہاں سے آ گیا؟" اچانک اسے یاد آیا۔ ایک بہت پرانی بات، کبھی بچپن میں اس کی ماں نے کہی تھی اس سے۔ "اللہ تعالیٰ نے رزق کا وعدہ کیا ہے۔ وہ کپڑے کو پتھر میں رزق دے دیتا ہے۔"

ما نے دور دور نظر دوڑائی اور تقریباً بے خیالی میں سوچا، کہاں دے دیتا ہے؟ دور دور رزق کا نام و نشان نہیں۔ یہ کپڑا یہاں کیوں آ گیا؟ اس کی نظروں نے چیونٹے کو ڈھونڈا۔ "خون کھینچ لیا کم بخت نے،" اس نے چیونٹے کو کرسا۔

اشا خالی بالٹی میں پانی بھر رہی تھی۔ سروقد کھڑے ہو کر اس نے کہا،  
"لو۔ کرو سنا۔ میں پانی ڈالتی ہوں۔"

ما کپڑے دھونے کا صابن مل مل کر اپنے سریر کی مٹی اتارتی رہی۔ اشا نے پانی ڈال کر اسے نہلا دیا۔ ما ہلکی ہلکی بو گئی۔ پانی تو آخر پانی تھا، چاہے کتنا ہی پرانا کیوں نہ ہو۔ سب کچھ دھو کر صاف کر دینے والا۔ ما بالکل تازہ دم ہو گئی۔

"ایک بار۔۔۔" اشا نے کہا، "یہاں نہائی تھی۔ گوداوری مائی۔" وہ ادھ سوکھے کپڑے جھاڑ کر واپس بالٹی میں رکھ رہی تھی۔ "باپ نے بتایا تھا۔"

ما کے دماغ میں ٹس سے کسی گوداوری کی تصویر آئی۔

"لیکن وہ یہاں کہاں؟" ما نے اپنی بالٹی اٹھا کر پوچھا۔ "وہ تو۔۔۔ ادھر، امیر گاؤں کی طرف تھی۔"

"وہاں بھی تھی۔" اشا نے اسے سے کہا۔

سرخ درازوں پر جما جما کر قدم رکھتی وہ اوپر چڑھنے لگی تھیں۔ پہاڑی پر چڑھنا کہیں زیادہ آسان ہوتا ہے۔ ما کو اب اشا کا سہارا لینے کی ضرورت نہیں پڑ رہی تھی۔ اشا کی بات پر وہ کچھ ہنس کر سوچ رہی تھی۔ ہاں، ایک تھی یا کئی عورتیں تھیں؟ شاید ایک سے زیادہ۔ شائد وہ کسی عسائی مشین کی سر نہیں، ایک سی ساریاں باندھے۔ اگر وہ وٹھو کریٹ کے تخیل کی تخلیق نہ تھی۔

وٹھو کریٹ! ایک بھانک خواب کی طرح وہ سب باتیں ما کے ذہن میں گھومیں۔ کس کی بنی تھی وہ؟ زیرجسٹا کی، ک کسی اور کی۔ ارے مائی تلاتھی نے یوں پکڑا۔ اونچا اٹھایا۔ یہ دے مارا۔ دھرتی پر۔ پھر اٹھایا۔ پھر دے مارا۔ دھپ! تیرے باپ کی بندوق کہاں؟ کہاں چھپائی؟ ارے کدھر ہے بندوق؟ ایک بار کہا۔ پھر بولے جیسی نہیں رہی۔ ترچھا لوہا اس کی۔۔۔ میں گھسیڑنے کو کہہ رہی تھی۔ لڑکی رکت میں نہائی۔ بچی نہیں بعد میں وہ۔ سارا رکت تو وہیں رس گیا۔ مٹی میں۔

نرائی کے گھنے بن اور ورلی!

یہ اکتوبر ۱۹۲۵ کا قصہ ہے۔

تب ہی اس پاس کہیں ما اور با پیدا ہوئے تھے۔ کہیں بہت دور۔ دور دراز کے علاقے میں۔

گوداوری۔ جو چائے بہت پیتی تھی۔ چائے پیتی تھی مائی گھڑی گھڑی!

بچوں کی کھل کھلاہٹ۔ کہاں سے لائیں گے چائے؟ ہاں ہاں، ہمیں آتی ہے بنائی۔ پہلے تو

کہیں سے پتی لاؤ۔ پتی آگئی۔ اب چینی۔۔۔ چینی کہاں؟ گڑ بھی نہیں ہے۔ جاؤ جاؤ، گڑ لے کر آؤ۔

بائی گڑ کی چائے پیے گی؟ پی لے گی؟ ہاں ہاں، پی لے گی بھئی۔ خوشی سے۔ ہر طرح کی پی لے

گی۔ بس چائے بونی چاہیے۔ اب رہا دودھ۔ دودھ ورلی کے پاس کہاں؟ کسی ماں کا تھن نجوز لو

تو دوسری بات ہے۔ کہیں سے دودھ خرید کر لانا پڑے گا۔ ایک لڑکا دوڑتا گیا۔ بات کے ڈونے

میں ادھے گھنٹے میں دودھ لایا۔ پتی اور گڑ پانی میں کھول کھول کر تب تک کالے بڑ چکے تھے۔

مگر دودھ ڈالنے سے اگلے ہو گئے۔ مائی نے ہنس کر چائے پی۔

نہیں وہ ایک ہی تھی۔ کئی تو نہیں ہو سکتیں۔ ایک ہی جیسی چائے کی شوقین۔ ایک بالکل

نرالی دیوی۔ چائے کی دیوی! ما سے دل میں سوچا۔ جب ہر جیر کے دیوی دیوتا ہو سکتے ہیں، تو

چائے کا کیوں نہیں؟

اچانک ما کو خیال آیا۔ ”جو ام کی پوجا کرتے ہیں، وہ گوت۔۔۔ ام کھاتی نہیں کیا؟“ اس نے

اسا سے پوچھا۔

”کھاتے کیوں نہیں۔ ام کا پڑ نہیں کاتے۔“ اسا نے رساں سے کہا۔

”ہوں؟“ ما نے چڑھتے چڑھتے ہنکارا بھرا۔ اسے گانے کا خیال آیا۔ اسے شوسینا کا خیال آ رہا

تھا۔ سواجی مربٹے کا۔ بال گنگادھر تلک کا، جنہوں نے دیش کی رکھشا اور گانے کی رکھشا کا

نعرہ دیا۔ تلک تک پہنچے پہنچے، وہ صرف مربٹے تحریک نہ رہ گئی تھی۔ پورے ہندوستان کی

آزادی کی تحریک تھی۔ مگر گانے خور مسلمان اس تحریک سے بھی غائب! تلک نے ایسا نہ سوچا

کیا؟ گانے کا سوال سامنے رکھنے سے مسلمان بدظن ہو جائیں گے؟ ان کا ہندوستان کا تصور کچھ

اور تھا۔ کانگریس میں۔۔۔ ما کو خیال آیا۔۔۔ سب کے خیال الگ الگ تھے۔ نہرو کے کچھ اور،

گاندھی کے کچھ اور، تلک اور پنیل کے بالکل جدا۔۔۔ بس چند نکتوں پر متفق ہو کر وہ ایک ہی

پارٹی میں تھے۔ اسے اسماعیل سرٹھی یاد آئے۔

رب کا شکر ادا کر بھائی

جس نے ہماری گائے بنائی

وہ دل ہی دل میں اپنے بھولے، خیرخواہ ہم وطن پر مسکرائی۔ تاسف اور پیار سے۔ شاید

سوچتے ہوں گے۔ اس طرح مسلمان بھی گائے سے پیار کرنے لگیں! کم از کم عزت ہی کرنے لگیں۔

مسلمان گائے کو برا کہاں سمجھتے تھے؟ سب ہندو گائے سے پیار کہاں کرتے تھے؟ کتنے ہی ٹھیلے

والوں کو، جن کی سبزی ترکاری میں کھلی چھٹی پھرتی گائیں منہ مارتی تھیں، اس نے قمچیاں

مار مار کے گایوں کو ہنکاتے دیکھا تھا۔ اور بڑی عمارتوں کے سامنے (وہ یاد کر کے ہنس پڑی)

بھانکوں کے سامنے۔ زمین میں گڑھا کھود کر لوبے کے جال لگائے گئے تھے۔ یہ کاؤ ٹریپر کہلاتے۔ گایوں کے کھڑے ان میں پھنس جاتے۔ وہ اندر جا کر چمن کا ناس نہ کر سکتیں۔ بات شاید گائے کی نہیں تھی۔ بات تو شاید کچھ اور تھی۔ اس نے سنا تھا، آزادی سے پہلے، بعض جگہوں پر نقرہ بند کے موقعے پر، گایوں کو خوب سا سجا کر، ہندوؤں کے علاقوں سے جان جان کر مسلمان مدیح کی سمت سکا لے جاتے۔ فساد بھی ضرور ہوتے۔ مگر پروا کس کو تھی؟ لوگ سر سے کٹیں باندھ کر جاتے تھے۔ کیا گائے کو ذبح کرنے کے شوق میں؟ ما نے افسوس سے سوچنے کی کوشش کی کہ لڑائی اصل میں کس بات پر ہوتی ہو گی۔ تم ہمارے جذبات مجروح کرتے ہو، ہمارے ساتھ پر تھپڑ مارتے ہو! ہندو سوچتے ہوں گے۔ خواہ مخواہ کی "آڑی" (بقول ہندھیوں کے)۔ اگر ایک گائے نہ کالیں تو ان کے خدا ان سے ناراض تو نہیں ہو جائیں گے! ارے، اور بہت سے جانور ہیں قربانی کے لیے۔ بکری، بھڑ، اونٹ!

مسلمان بیٹھے بٹھائے ہندوؤں کے جذبات مجروح کرنا نہیں چاہتے ہوں گے (ما نے قیاس دوزانیا)۔ کسی کو کیا بڑی بے ک وقت اور پسا لگا کر دوسروں کے جذبات کو مجروح کرنا پھرے؟ شاید وہ کہا چاہتے ہوں گے کہ تم ہمیں کسی بات کے لیے زبردستی مجبور نہیں کر سکتے۔ اصل میں (ما نے مقصد کیا) ہندو اور مسلمان۔۔۔ ایک دوسرے کا اصل مقصد ٹھیک سے سمجھ نہیں سکتے۔ (ما نے مشورہ کر لیا!) پھر اسے ایک عجیب سا خیال آیا، جیسے کوئی لطفیلہ ہو۔ اصل مقصد سمجھ جاتے تب شاید اور بھی لڑتے۔ آخر ایک قوم کا دوسری قوم کی طرف، ایک جاتی کا دوسری جاتی کی طرف، ایک آدمی کا دوسرے آدمی کی طرف، اصل مقصد ہے کیا؟

کہا جانے کیا؟ ما نے بہت سے سوچا۔ اپنے اندر دوسرے کو مٹا ڈالنا؟ زیر کر لینا؟ شاید ایسی شعوری خواہش نہ ہو۔ لیکن پھر بھی، کبھی کبھی۔۔۔ یوں ہی تو لگتا تھا۔ جیو کا کوئی لامحسوس انا! کو اسے ہو بتا نہیں تھا شاید۔ "یا تو نہیں، یا میں نہیں" اس منہ زور بہاؤ پر کوئی بندہ تھا کیا؟ تو بھی رہ جاتا اور میں بھی۔۔۔ جنگ یا انسیت دونوں ہی قسم کے اتصال میں، ٹکراؤ میں۔

اسے پھر ادنیٰ واسیوں کے خیال آنا۔ ناگ پوجا کرتے تھے یہ۔ وہ ناگ کہاں گیا؟ دراوڑی دیوتا، شوچی کے گلے سے جا لینا۔ اس طرح وہ اپنے بنے (دراوڑوں کے برائے) دیوتا کو ماتھا ٹیکتے ہوئے اپنے برائے (دراوڑوں کے بنے) ناگ دیوتا کو بھی ماتھا ٹیک لیتے تھے۔ ان کی پوجا آپس میں گھل مل گئی۔ مل کر ایک ہو گئی، لیکن کثرت اور ضرب در ضرب کے جناتی عمل سے، وہ ایک ہونے کے ساتھ دو بھی رہی۔ گلے میں ناگ لپٹائے شوچی کو ماتھا ٹیکنے کے بعد، ادھر ادھر دیکھ کر لوگ چپ چپائے اپنے برائے ناگ دیوتا کی۔ اس کی اصل، اکیلی صورت میں، پوجا بھی کر لیتے۔ اس طرح دیوتاؤں کی پھر پھر ہوتی گئی۔ "کوئی شے کبھی حتم ہوتی نہیں" بعد میں بابھمنوں نے نتیجہ نکالا، "س روپ بدن لیتی ہے" اور روپ بدل کر پہلے جیسے بھی رہ جاتی ہے! ما نے حیرت کی۔ اور بابھمنوں نے ایسا مشاہدہ کیا۔۔۔ کئی صدیوں پہلے! نہایت محنتی اور ذہین لوگ تھے، ما کے دل نے بے ساختہ حراج تحسین پیش کیا۔ یہ بابھمن، جو دوسری جاتیوں سے بڑھ کر

تو ذہین نہ ہوں گے، لیکن اب ان کا پیشہ ہی سوچنا ٹھہرا تھا، تو اسی میں لگ گئے ہوں گے۔ اور جن کی کسی سنتان کو آگے چل کر، وقت کی گھپ اندھیری کوکھ میں چکراتے ہوئے، صدیوں بعد، کسی تبدیلی سے گزر کر، شاعر مشرق علامہ اقبال بننا تھا اور اپنے پُرشور کلام کے بہاؤ سے پورے برصغیر کے ہم مذہبوں میں -- ایرانیوں، عربوں، افغانوں کی اولادوں، اور آدی واسیوں سے بنے اور بابہن اور کھشتری اور جوڑے چمار، اور ان سے مسلمان بنے کروڑوں لوگوں میں -- ایک نئی روح پھونکنی تھی اور گنگاکنارے، الہ آباد میں مطالبہ پاکستان پیش کرنا تھا۔

000

ولا کی رات کا اندھیرا۔ جامنی اندھیرا۔ موٹے ریشم کا سا۔ مخمل جیسا۔ اور سواجی ٹنکی والا نہیں تھا!  
 ما تھکی ہوئی۔ جیکو سوتا ہوا۔ ککلی اور بڑکی اپنے اپنے بستروں میں۔ کوئی سنے دیکھتی ہوئی۔ ما کا دل پُرسکون تھا۔  
 اور بستر میں ما! اور بستر میں با!  
 اس نے کہیں پڑھا تھا۔ ایک عورت کا قصہ، جس نے اپنے آدمی کو بے وفائی سے روکنے کے لیے، رات کو اس کے اور اپنے کپڑوں میں چپکے سے پن لگا دیا تھا۔ سیفی پن۔ رات کو جب آدمی اٹھا تو اس کی عورت کا دامن کھنچا۔ وہ بھی جاگ پڑی۔  
 با کروٹیں بدل رہا تھا۔ پھر اس نے بسمت کی اور سونے کی اداکاری کرنے لگا۔  
 ما کروٹیں بدلتی رہی۔ اس کے پاس تو کوئی پن نہ تھا۔ اگر ہوتا بھی تو۔۔۔ شرم کی وجہ سے وہ ایسا نہ کر پاتی۔ اس کے ذہن میں ہر خیال دھندلا گیا۔ کسی تال کے ساکن، شفاف پانی میں ڈوبنے لگی ما۔ اس کے بال، اسی بیلوں جیسے تیرنے لگے۔ نیچے، اور نیچے، پُرسکون پانسوں میں، جہاں اس کے سوا اور کوئی نہ تھا۔ جہاں آرام تھا۔ اتناہ آرام۔ نیند کے تال میں ڈوبتے ڈوبتے، بے حد ہلکے پانی سے اپنا حیرت انگیز طور پر بھاری پڑا ہاتھ نکال کر ما نے ایک بڑا سا، چمک دار، نُقرئی پن، با کے کپڑوں میں لگا دیا۔ ما سو گئی۔ نک داری کرنے کے بدلے سو گئی ما!

دوسری صبح، کچھ بھی کل رات جیسا نہیں رہا تھا۔  
 بھونڈی کے فسادات ختم نہیں ہوئے تھے۔ ایک دن کے وقفے کے بعد اور بھی شدت سے بھڑک اٹھے تھے۔ ایک کے بعد دوسرے قصے میں وارداتیں ہو رہی تھیں۔  
 اور وجہ؟  
 وجہ کیا تھی؟ وجہ تو شاید کچھ بھی نہ ہو۔ بال ٹھاکنے کی تحریک کے شاخسانے۔ شوسینا، جو پچھلے ایک دو برس سے بستی کی، مہاراشٹر کی غریب بسوں میں جنگل کی آگ



کی طرح پھیل گئی تھی۔ یہ بندو تحریک تھی، مگر بال گنگادھر تلک کی کل بند تحریک نہیں! ایک بار پھر، مرانہا بندو تحریک!

بال ٹھا کرے کو تو کوئی سنجیدگی سے لیتا تک نہ تھا۔ کم سے کم دلی میں ما اور با کے پڑھے لکھے بندو دوست تو نہیں۔ ایک ناکام کارٹونسٹ، جو بہت عرصے سے ایک اتنا ہی ناکام سیاست دان تھا۔ لیکن تھا مسخرہ، اور بولطف بیان دیتا، جس پر سب ایک دو دن ہنس کر بھول بھال جاتے۔

کیا جادو تھا اس کے پیغام میں؟ جس نے اندھری، غلیظ چالوں سے کھینچ کھینچ کر لڑکے نکال لیے تھے۔ اس نیم خواندہ سیاسی شعبدہ باز میں؟

عجیب بات یہ تھی کہ ایک ڈیڑھ برس پہلے شوسینا نے بمبئی کی اسلامی جماعتوں کے ساتھ مل کر کچھ تقریبات کی تھیں۔ بار بھول بھائے تھے ایک دوسرے کو۔ ان دونوں جماعتوں میں قدر مشترک کانگریس کی مخالفت تھی۔

بال ٹھا کرے اپنے آپ کو سواجی مربندہ کا جانشین سمجھتا تھا۔ شاید تھا بھی۔ وقت کی دھند میں ملفوف تاریخ کے رومانی بیرو اصل میں کیسے تھے، کون جانتا ہے؟ شاید ہم جیسے ہی تھے۔

لیکن اب کی بار مسند کانے کا نہ تھا۔ گئی پتی کے تہوار کا تھا۔

گئی پتی گیا گوریا!

ما نے اور اس کے کنسے نے بمبئی میں رنگ برنگے، باتھی، گھوڑوں، پالکیوں کے جلوس میں گنیش جی کو جانے دیکھا تھا۔ گنیش۔ جنہیں سارے وید منہ ربانی یاد تھے! اور جو اتنے ذہین ہونے کے ساتھ ساتھ بیٹو بھی بہت تھے۔ ایک بار کسی دیوتا نے دعوت کی تو اس کی میر کر سارے پیسے نکالے گئے۔ کون کہ ان کے اندر سب کچھ سما سکتا تھا۔ تمام خیالات اور تمام اشنائے حور دونوں۔ گنیش جو برصغیر کے قدم انسانوں کے کوئی دیوتا تھے، اور جنہوں نے ہزاروں برسوں کے طویل اور سدا نرونتارہ اختلاط کے عمل میں مار بھگانے جانے سے انکار کر کے دراوڑی دیوی پارسی کے گھر جم لے لیا تھا، اور یہ سب کچھ اتنی آسانی سے ہو گیا تھا۔ پہلے ان کا سر باتھی کا نہ تھا۔ ہر ایک بار ان کی ماں نہانے بیٹھی تھی۔ ”کسی کو اندر نہ آنے دینا، اس نے اپنی سستان سے کہا۔ تب ہی وہاں شوچی پہنچے۔ لیکن گنیش انہیں کہاں اندر جانے دیتے! نہیں، ماں نے منع کیا ہے۔“

وہ شوچی کی قمیص سے لٹک گئے ہوں گے!

اب شوچی کوئی بڑکی تو نہ تھی کہ لنگوروں بھرے جامنوں کے پیڑوں کے نیچے پیر پٹک پٹک کر ٹہلتے؛ پارسی جی کے نہا کر، ساری لپیٹ کر، بال سکھاتے باہر آنے کا انتظار کرتے۔ گھما کر انہوں نے جو کلہاڑی کا ہاتھ دیا تو گنیش جی کا سر تن سے جدا ہو کر... کہاں گیا؟ غرض غائب ہو گیا۔ یا آکاش میں کہیں چلا گیا۔ پارسی جی باہر نکلیں تو بیٹا سر کے بنا پایا۔ ”میرے بیٹے کے دھڑ پر سر لگا۔“ انہوں نے شوچی کو جھنجھوڑ ڈالا۔ خون بھرے آنسوؤں کی برسات کر دی۔ شوچی سوچ میں پڑ گئے۔ ٹھوڑی سہلانے لگے۔ اب کیا کریں؟ وہیں سے جھومتا جھامتا ایک

سندر سا ہاتھی ا رہا تھا۔ شوچی نے او دیکھا نہ تاؤ، جھٹ اس کا سر کاٹ کر گنیش جی کے دھڑ سے لکا دیا۔ ”یہ سنبھالو اپنا پورن بیٹا!“ انہوں نے گنیش جی کو ماتا پاربتی کے حوالے کیا، اور خود جامنوں کے جھنڈ کی اور چل دیے جہاں لنکور دانت نکالے ہنس رہے تھے۔ منہ چڑا رہے تھے شوچی کا۔ کئی شتابدیوں تک وہ وہاں پیر پنک پنک کر ٹھلا کیے۔ عورت جاتی پر لعنتیں بھیجتے۔ آقوہ! تریاہٹ!

لیکن اس تریاہٹ کی جیت تو ہوئی تھی۔ اور تہذیب کے رحم کی کلبلاہٹ سے گنیش جی کو جنم تو لینا تھا۔ اور اب ان کے تہوار پر خون خرابا! کون بھلا یہ چاہتا ہو گا؟ کس کی خواہش ہو سکتی تھی کہ مراٹھے غریب غریبا کا یہ خوشیاں مناتا، خوشیوں کا شور اٹھاتا جلوس سکاموں کی نذر ہو جائے! ان کے مٹھائیوں کے دونوں میں ڈھول جا پڑے! ان کے رنگ دار برف کے گولوں میں، جنہیں ان کے بچے پچاس پیسے میں خرید کر چوس رہے ہیں اور ”گن پتی گپا گوریا“ گا رہے ہیں، خون کے چھینٹے جا پڑیں! اور ان کاغذی محلوں کو عرب ساگر میں تعریوں کی طرح ٹھنڈا نہ ہونے دے!

لیکن اصل بات تو یہ نہیں تھی۔ اصل بات کیا تھی؟

کچھ دنوں پہلے، بمبئی کے ایک اردو اخبار میں یہ خبر چھپی تھی کہ بال ٹھاکرے نے کسی جلسے میں مسلمانوں کی دلآزاری کے کلمات کہے ہیں۔ اخبار نے لکھا تھا کہ ایسا کسی مراٹھی اخبار میں چھپا ہے۔ اس کے بعد مراٹھی اخبار میں چھپا تھا کہ کسی اردو اخبار میں ہندوؤں کے دیوتاؤں کو برا بھلا کہا گیا ہے۔

یہ دونوں گھم سے، بہت کم تعداد میں چھپنے والے اخبار تھے، جنہوں نے دونوں فرقوں کے دلآزار کلمات کی خبریں چھپنے کی خبر شائع کی۔ اصل چھپے ہوئے مواد کو کسی نے دیکھا بھی نہ تھا۔

گن پتی تہوار سے کچھ دن پہلے، اسی باعث، ہندوؤں (مراٹھوں) اور مسلمانوں میں کشیدگی پھیل گئی تھی۔

تہوار کے موقع پر بھینڈی میں ہندو مراٹھوں نے گن پتی جلوس کا راستا طے کیا۔ انہوں نے جلوس مسلم علاقوں کے بیچوں بیچ سے نکالنے کی ٹھانی۔ دوسرے دن کی تیاری میں انہوں نے راستے پر بھکوا جھنڈے لگانے شروع کر دیے۔ مسلم علاقوں میں، ان کی ان میں یہ جھنڈے اکھاڑ پھینکے گئے۔ ان کی جگہ، جانے کہاں سے نکل کر، سر جھنڈے لہرانے لگے۔ اس سرپھٹول میں دو تین مراٹھا ہندو لڑکے مارے گئے۔ یا زخمی ہو گئے۔

شوہب کی تنظیم کے باعث مراٹھا نوجوان اتنے منظم ہو چکے تھے کہ دوسرے دن انہوں نے ایک بولناک انتقام لیا۔

مہاراشٹر کے قصبائی علاقے کپڑے کی چھوٹی صنعتوں کے لیے مشہور ہیں۔ روزگار کی تلاش میں پورے ہندوستان سے کھنچ کھنچ کر بیروزگاروں کی ٹولیاں بمبئی اور اس کے آس پاس چھوٹے بڑے شہروں میں آتی ہیں، اور انجان سرزمین پر، کسی اپنے سے -- اپنی بولی بولنے والے یا اپنے ہم مذہب سے -- دو وقت کی روٹی کی خاطر جز جاتی ہیں۔ یوپی، سی پی اور بہار سے

لاکھوں مسلمان بھی یہاں آسے ہیں۔ زیادہ تر کپڑے کے کارخانوں میں جھوٹا موٹا کام کرتے ہیں۔

وہ شاید ایک مسلمان جھوٹے موٹے سرمایہ دار کے کپڑے کے کارخانے کے مزدور تھے جنہیں خود پر حملے کا خطرہ تھا جو اس دن صبح ہی سے وہ مصافحات میں اس کی کوٹھی کے پاس، اس کے ہی کھیت میں جا چھبے تھے۔

صبح دس بجتے جتے، ان سے تعداد میں جوگنا بلوائیوں کا ہجوم، مسلمان کارخانے دار کی کوٹھی کے گرد جمع ہو گیا۔ کارخانے دار کی کوٹھی خالی تھی۔ اپنے خاندان کے ساتھ وہ روپوش ہو چکا تھا۔

مشعل ہجوم نے دور دور نظر دوڑائی۔ وہاں کوئی بھی نہ تھا۔ دور دور تک کھیت کی ہریالی تھی۔

تب انہوں نے کھیتوں کو آگ لگا دی۔ لہٹوں سے تپے مسلمان مزدور بوکھلا کر باہر بھاگے۔ بلوائیوں نے کھیت سے نکلنے والوں کو گھیر کر، ان پر چاقوؤں اور چھریوں سے حملہ کر دیا۔ زخمی، تڑپتے ہوئے شکاروں کو انہوں نے واپس آگ میں جھونک دیا۔ شاید ان میں سے ایک بھی زندہ بچ کر نہ نکل پایا تھا۔

000

’بھاڑی ولا میں سہما ہوا ایک مسلمان کنہ۔۔۔‘

جیکو، ککلی، بڑکی، ما اور با۔ بڑکی کی خوش طبعی رفوچگر ہو چکی تھی۔ اس کے چاند سے چہرے پر فکر کے نادل چھا گئے تھے۔ اچانک فسادات نے اس پر رمیش کے بندو ہونے کا مطلب فائر کر دیا تھا۔ اس نے ما کے جلدی میں کہے ہوئے جملوں ’پاکستان مس، پاکستان میں۔۔۔ وہیں ہو گا تمہارا سناہ‘ پر پہلی بار سنجیدگی سے غور کیا تھا۔ بندو مسلمانوں کی لڑائی اس کے نزدیک اس کی اپنی زندگی کے بے فکر، ندی کے پانی کی طرح کلکلاتے بھاؤ میں ایک احمقانہ رکاوٹ تھی۔ ’پاکستان میں لڑکے ہیں؟‘ اس نے سوچا تھا۔ ’بے شمار!‘ ما نے اسے تسلی دی تھی، ’ایک سے ایک ہینڈسم؟‘ ہمیشہ کی طرح ما کی تسلیوں کو بڑکی نے شدید شک و شبہ کی نظر سے دیکھا تھا۔ مگر اس پر یقین کرنے کے سوا دوسرا کوئی چارہ نہ پا کر، خود کو یقین کرنے پر آمادہ کر لیا تھا۔ وہ کتابیں کھول کر بیٹھ گئی تھی۔ ’چلو اس بار ما کو پاس ہو کر دکھا دو،‘ اس نے بی پروائی سے فحصد کیا تھا۔

ککلی کو کچھ سہم سا اندازہ تھا۔ لڑائی ہو رہی ہے! کس کی، کس سے؟ وہ یہ سب نہیں سمجھ سکتی تھی۔ مگر وہ ما کی مدد کرنا چاہتی تھی۔ چھوٹے چھوٹے ہاتھوں سے سوٹ کیس میں رکھنے کے لیے کپڑے تپہ کرنے لگی ککلی۔

جیکو لڑھک اور رینگ کر احاطے میں جانا چاہتا تھا۔ یہ روزمرہ کی معمولی سی بات! لیکن



مسلمان! اسے ایک اڑا مٹا خیال آیا تھا کہ کراچی میں، پٹھان مہاجر فسادات میں، دونوں قومیتوں کو، یا تہذیبی اکائیوں کو، یا جو کچھ بھی وہ تھیں انہیں پہچاننا بالکل آسان تھا۔ اسے یاد آیا تھا کہ پچھلے مہینے، یوپی کے قصباتی فسادات میں، پاجامے اتار کر بلوائی ہندو مسلمان کی پہچان کرتے تھے۔ اس نے ککلی اور برکی کو ہدایت کی، "بمبئی پہنچنے پر کسی کو نام نہ بتانا۔"

"آپ کہاں جا رہے ہیں علیٰ بھائی؟"

"بھیونڈی۔ فسادات کے متاثرین کی مدد کرنے۔"

با اور ما سُن ہو گئے۔ انہوں نے ایک دوسرے کا منہ دیکھا۔ انہیں یاد آیا کہ وہ کون ہیں۔ فسادات کی ناگہانی نے انہیں بالکل بھلا دیا تھا کہ عزم اور ہمت اور استقلال وغیرہ کوئی چیز ہوتے ہیں۔ جیسے بندھے ہوئے اسباب سے کھکھوڑ کر انہوں نے یہ سب ڈھونڈنے کی، سینے سے لگا لیے کی کوشش کی۔

رات پڑے۔۔۔ سبز جگنوؤں کے جھنڈ اکاش سے اترے تھے۔ اس جھلملاتی، حسین، تابناک دیوالی میں، جامنوں کے پتوں کی پراسرار سرسراہٹ تلی، وہ اپنے ٹرانزسٹر ریڈیو پر بڑھتے ہوئے فسادات کی خبریں سنتے رہے تھے۔

اگر کسی نال کنارے

آسمان اور زمین کی گہرائیوں میں

تم کسی کو پکارو

اور تمہیں کوئی آواز سنائی دے

تو سمجھ لینا

یہ کسی دوسرے انسان ہی کی آواز ہو گی

ما نے نہ جانے کہاں پڑھی ہوئی سطروں کو یاد کیا۔ خوف اور ایک ناقابلِ وضاحت غم نے اس کا کلیجا مسوس دیا۔ اس نے برکی پر نظر ڈالی جسے وہ رات پڑے گھر سے نہیں نکلنے دیتی تھی، جس کے کناروں پر سانپ کی طرح پھن کاڑھے بیٹھی تھی۔۔۔ جیسے اس کی اپنی ماں بیٹھی تھی، اور اس سے پہلے اس کی ماں۔۔۔ اور اس وقت وہ کہنا چاہ رہی تھی کہ اگر۔۔۔ اگر خدا نہ کرے کچھ ہو جاتا ہے تو۔۔۔ تو بس، اس کا مطلب کچھ بھی نہیں۔ یہ سب تو۔۔۔ یہ سب امن کے زمانے کی باتیں ہیں۔

تو سمجھ لینا۔۔۔ یہ کسی انسان کی آواز ہے۔

کیسا انسان و انسان؟ یہ ہندو مسلم فسادات تھے۔ اس میں انسان نہیں تھے، ہندو تھے اور مسلمان تھے۔ انسان کی انسانیت کو پکارنے کی کوشش بے سود تھی۔

ما نے انسانیت کو نہیں پکارا تھا۔ چشم زدن میں، اپنے خیال پرست ذہن میں کسی جھپاکے سے سما جانے والی حیران کن سوجھ بوجھ نے اسے آدمی کے حماقت خیز خواب کو جگانے، کوئی ڈور اٹکا کر اس سے لٹک جانے، اور اپنا کنبہ پار لے جانے پر اکسایا تھا۔ جوئے کی ایک اندھی بازی کی طرح اس نے سواجی ٹیکسی والے سے کہا تھا:

"بھئی لے چلو گے ہمیں؟ ہم ایک فلم ایکٹر کے گھر جائیں گے۔"

سواجی ٹیکسی والا، جو وہیں ٹرائی میں گھومتا پھرتا تھا، اور اس سے پہلے کبھی ماتھے پر سیندور ملے نہ گھوما تھا، جس نے یہ سیندور شاید فسادات کے اعزاز میں لکایا تھا، اور جو یوں ہی، فسادات کے جوش میں اینڈتا ہوا ٹیکسی سے ٹیک لگائے کھڑا تھا، فلم ایکٹر کا نام سن کر موم ہو گیا تھا۔ ایک جھلملاتا خواب اس کی آنکھوں میں سما گیا تھا۔

"بائی، میرے کو ملائے گی؟" اس نے ہنس کر کہا تھا۔

"ہاں۔۔۔ فلم ایکٹر بنو گے تم؟"

سواجی ٹیکسی والا ہنسنے لگا۔ اس نے ٹیکسی کا دروازہ کھول دیا۔۔ اس مسلمان خاندان کو بحفاظت بھئی تک لے جانے کے لیے، جسے وہ قتل کرتا یا نہ کرتا (کیونکہ اس کے پاس کوئی ہتھیار وغیرہ نہیں تھی)، کم از کم، دو چار لوگوں کے ساتھ مل کر، انتشار کے اس لمحے میں، لوٹ تو ضرور سکتا تھا۔ لیکن فسادات تو ہوتے ہی رہتے ہیں۔ فلم والوں سے ملنے کا موقع بار بار کہاں آتا ہے! اس کی سیاہ آنکھیں چمک اٹھی تھیں۔ وہ زیربل ایک مرانھا گیت گنگنانے لگا تھا۔

طیب بھائی نے تو انہیں ٹکے رہنے کو کہا تھا۔ سفر کرنا خطرناک بھی ہو سکتا تھا۔ پھر ما اور با کے پیر کیوں کر اکھڑ گئے؟ کیتباد اپنی ولا میں قتل کر دیا گیا تھا۔ کیتباد؟ وہ کیسے؟ وہ تو مسلمان تک نہیں تھا! اور یہ ہندو مسلم فساد تھے۔

"دھوکے میں بائی؟" سواجی ٹیکسی والے نے بتایا تھا۔

"دھوکے میں؟" ما کا منہ حیرت سے پھٹا رہ گیا تھا۔ "کیتباد کا نام ہندوؤں جیسا نہیں تھا۔ اس لیے کیا؟ دھوکے میں مارا گیا؟"

"ہاں۔ نیچے سے کوئی آیا تھا۔ ادھر کا نہیں تھا بائی۔"

دوسری صبح کیتباد کو اس کے بستر میں خون میں نہایا، اکڑا پڑا دیکھ کر، بات پھیل گئی تھی۔ اس کے بعد کیتباد کی ولا مقامی لوگوں نے ہی لوٹی تھی۔

اب ما اور با کے لیے وہاں ایک لمحہ ٹھہرنا بھی ممکن نہیں رہا تھا۔ جب ایک واردات ہو گئی تھی تو اب بات ختم ہونے والی نہیں، پھیلنے والی تھی۔ پولیس کا دھیان ٹرائی کے قصبوں میں لگا تھا۔ پولیس تو پہاڑی پر موجود ہی نہیں تھی۔ نابود ہو چکی تھی پہاڑی سے۔ سو جب موت کا خطرہ ہر طرف ہو، تو جاں بچانے کی ایک کوشش کیوں نہ کر لی جائے۔

سب سے آخر میں ولا چھوڑنے والی ما تھی۔ اشا کا ہاتھ تھام کر، ہینڈیک سے سو پچاس روپے نکال کر، اس کے ہاتھ میں تھما کر، وہ نیچے جانا چاہ رہی تھی۔ سہ پہر ہونے کو تھی۔ تب

تک کچھ اور خبریں پہنچ رہی تھیں۔ کاشٹے کا لنکوٹ کسے ایک قلی عورت ابھی ابھی اشا کے پاس سے گئی تھی۔ گود میں بچہ سنبھالے وہ تھوڑی دیر خاموشی سے باتیں کرتی رہی تھیں۔

”کیا کہتی تھی؟“ ما نے گھبراہٹ چھپانے کی کوشش کرتے ہوئے پوچھا۔ کسی انجانسی بولی میں سوگوشیوں نے اس کے بدترین خوف جکا دیے تھے۔ اس کا دل دیوانہ وار دھڑک رہا تھا۔ ذہن میں بار بار یہ خیال آتا، یہ ٹیکسی ڈرائیور۔۔۔ ہمیں کہاں لے جائے گا؟

”کیقباد کو۔۔۔“ اشا نے اہستہ سے کہا، ”سرا کے باپ نے مار ڈالا ہے۔۔۔ اس کی رکھیل تھی نا، اس کے باپ نے۔ ورنلی رات کو پہاڑ پر چڑھا۔ ادھر ادھر جاؤ گھونبے جا رہے تھے۔ بس یہی موقع دیکھا۔“

اس انکشاف کو اپنے خوف زدہ دماغ میں سمونے کی کوشش کرتی ما ٹیکسی میں بیٹھی تھی۔ وہ کیقباد کے قتل میں دھوکے کے عنصر کا صحیح مقام متعین کرنے کی کوشش کر رہی تھی۔ کس نے کس کو دھوکا دیا؟ دھوکا تو تھا، شاید دوہرا دھوکا۔ کیقباد مسلمان ہونے کے دھوکے میں نہیں مارا گیا۔ ورنلی نے لوگوں کو دھوکا دیا کہ یہ ہندو مسلم فساد ہے۔

پھر اس کے ذہن سے الجھاؤ کی پھانس نکل گئی۔ اس نے دل ہی دل میں اپنی ساری قوت گاڑی کے چلنے میں لگا دی۔

ٹیکسی کا دروازہ بھڑاک سے بند کر کے، مشین کو ایک بھاری غراہٹ کے ساتھ چلا کر، مرائھی میں کوئی نعرہ مار کر، پہاڑی ڈرائیور نے گاڑی کو پوری، اندھا دھند رفتار سے دوڑا دیا تھا۔

مضبوطی سے بچوں کو تھامے بیٹھی تھی ما۔ فرائے سے آئیں پڑھتی ہوئی۔ جیسے ذہن کا کوئی بند توڑ کر اس پر آیتوں کی بارش ہو رہی تھی۔ کیا اسے واقعی اتنی آیتیں یاد تھیں؟ اتنی زیادہ۔۔۔ شاید ہی کوئی آیت دوہرائی ہو۔ زندگی بھر مطلب کے خبط میں گرفتار رہنے کی وجہ سے اسے ان سب آیتوں کے معنی معلوم تھے۔ لیکن اس وقت وہ معنی سے ماورا تھی۔ بلکہ معنی اس کی یکسوئی میں رکاوٹ تھے۔ وہ نہیں جانتا چاہتی تھی کہ وہ کیا کہہ رہی ہے؛ کہ خدا رب العالمین ہے، کہ اس نے جسے خوں کے لوتھڑے سے انسان کو پیدا کیا، کہ انسان خدا کا راز ہے اور خدا انسان کا راز ہے۔۔۔

سواجی ٹیکسی والا فلم ایکٹروں کی حسین، جگمگاتی دنیا کے خواب میں مسحور ہو گیا تھا۔ اس کا سراپا ہی جیسے بدل گیا تھا۔ چمکیلے خواب کی سرایت سے اس کا چہرہ جگمگا گیا تھا۔ آنکھوں میں کہیں دور کا منظر اتر آیا تھا۔ ٹیکسی اشارت کرنے سے پہلے وہ ”میں ابھی آتا ہوں“ کہہ کر ورس ایک جھاڑی کے پیچھے پشاب کرنے گیا تھا۔ تب ذرا فاصلے سے ما نے اسے دیکھا تھا۔ پھورے آسمان تلے، جنگلی جھاڑی کے پاس رفع حاجت کرتا ہوا آدمی، جس کے گویا عین سر پر ایک خواب کسی بڑی سی طلائی، جگمگانی بھنبھیری کی طرح گونجار کر رہا تھا اور منڈلا رہا تھا۔

ٹیکسی اس کے کنبے کو گود میں بھرے، پہاڑی ڈھلانوں سے چکراتی ہوئی، اندھا دھند نیچے اتر رہی تھی۔

ما نے سرخ پہاڑ پر نظر ڈالی، جس کی پُرشکوه درازوں میں اسے تال نظر آیا۔ اسے سرلا کا چہرہ یاد آیا۔ اور پھر اسے یاد آیا، وٹھو کربٹ! وٹھو کربٹ کی سنائی ہوئی، گھنٹوں پر محیط داستان۔ اس کا کانکھتا، کانپتا لہجہ۔۔۔

”ورلیوں نے کھاتے دار کو جنکل میں گھیر لیا تھا۔ نہیں نہیں! مارا پیٹا نہیں تھا۔ بس کپڑے اتارے۔ لنگوٹی پہنائی۔ ایک گٹھا لکڑی اس کے سر پر رکھی۔ اور بولے: ادھر جاؤ۔ اب ادھر آؤ۔ اب ادھر جاؤ۔ با با با!“ وہ ہنسا تھا۔ یاد سے اس کی بجھتی آنکھیں اور بھی دھندلا گئی تھیں۔ اور بولے: ہل میں جوتیں تیرے کو؟ کھاتے دار رو رہا تھا۔ کانپ رہا تھا۔ گوداوری مائی ایک دم ناراج ہوئی سن کر۔۔۔ گوداوری مائی ناراج ہوئی۔ ایسا کرنے کا نہیں! بولی۔ پن بانی، وہ تھوڑا ہنسی بھی تھی۔

”ورلی اکٹھا ہوا نا بانی، تو کھاتے دار سر پر پیر رکھ کر بھاگا۔ لوٹ کر آیا معاملت دار کے ساتھ۔ پن ہم سب کو تو مالوم تھا۔ ایسا ہی ہونا ہے۔ ورلی ایک کے پیچھے ایک گیا۔ ہزاروں ورلی۔۔۔“

”ہزاروں؟“ ما نے آنکھیں پھیلا کر پوچھا تھا۔

”ہاں ہاں، ہزاروں۔ ایک دم لیف رائٹ لیف رائٹ۔ سینا کے جیسے۔ اور گوداوری مائی نے ایک دم بولا: ڈرنا نہیں۔ ہٹنا نہیں۔ ایکدم سیدھی بات۔ ڈھائی روپیا اور تین روپیا مجوری، اور گھاس کی کٹائی ساڑھے چار روپیا۔ اکھیر کو مانا۔ پن پہلے کہاں! کتنے سو کو تو جیل میں ڈالا تھا۔ کتنے سو کو۔۔۔“

گوداوری مائی!

گوداوری مائی کوئی دیوی نہیں تھی۔ وٹھو کربٹ کی داستانیں، اس کے کہن سال، شکست و ریخت کے شکار دماغ کی بنائی انمل بے جوڑ تصویریں نہیں تھیں۔

گوداوری مائی۔۔ گوداوری پارولیکر، دراصل گوداوری گوکھلے۔۔ انڈین کمیونسٹ پارٹی کی ایک کارکن تھی، جیسا کہ اس پہاڑی سے اتر کر، بمبئی میں، سنچری بازار کے پاس پارٹی آفس کے رکارڈوں میں آپ کو پتا چل سکتا ہے۔ ۱۹۲۵ سے ۱۹۲۷ تک کے دوران، دو برسوں میں، اس کے کام نے زمین داروں کی مار کھاتے، بیگار بھرتے، ان کے اور پولیس کے ہاتھوں آنے دن قتل ہوتے آدی واسی ورلی کسانوں کو ایک حیرت انگیز تحریک کی صورت میں منظم کر دیا تھا۔ پارٹی آفس ریکارڈ۔ گوداوری گوکھلے کی تحریر۔

”یہ نومبر ۱۹۶۲ کی بات ہے، جب میں اور دوسرے ساتھی جیل میں تھے، کہ مجھے کچھ یادداشتیں لکھنے کا خیال آیا۔ ۱۹۶۵ میں، جب بمبئی یارے واڑا سنٹرل جیل بھیجا گیا، میں نے کچھ لکھنا شروع کیا۔۔۔ لوگ سوچیں گے، میں آدی واسیوں میں کیوں گئی تھی۔ دراصل جب



۱۹۲۲ میں بمبئی جیل سے رہائی ملی تھی۔ تب میں نے اور کامریڈ شام راؤ نے مہاراشٹر کے کسانوں میں کام کرنے کا فیصلہ کیا تھا۔ پھر جب ۱۹۲۵ اور ۱۹۲۶ میں بمبئی دوبارہ جیل بھیجا گیا، تھانے ڈسٹرکٹ سے علاقہ بدر کرنے کے بعد۔۔۔"

انسوؤں کی ایک موٹی چادر نے ما کی آنکھوں میں یہ تحریر دھندلا دی تھی۔ مسلسل قید و بند کی، علاقہ بدری کی، ورلی کسانوں کے جھونپڑوں میں راتیں گزارنے کی، گھنے جنگلوں کو پیدل پار کرنے کی، پہاڑیوں پر، کھلے آسمان تلے راتیں بتانے کی، عدالتوں میں گھسیٹے لے جانے کی ایک ششدر کرنے والی، دل چیر دینے والی داستان۔

۱۹۲۵ سے ۱۹۲۷ تک۔

گوداوری مائی! ما انسوؤں کے بیچ ہنسی۔ جسے جانے کی عادت تھی۔ جو جھونپڑیوں میں پورے دو سال رہی۔ اسے کھلے جنگل جانے کی عادت نہیں پڑ سکی۔ اسے ہاتھ روم کی تکلیف ہوئی تھی۔

"مگر جیت ورلیوں کی ہوئی۔" آگے لکھا تھا۔ "گھاس کا گٹھا آخرکار، ساڑھے چار روپے میں بی لیا جانے لگا۔"

پارٹی آفس کے ڈھول بھرے ریکارڈ میں ہمیشہ کے لیے حنوط شدہ اور مدفون یہ ایک کہانی تھی۔ ایک بھولی بسری داستان جو اب کسی کو بھی یاد نہیں۔ واقعات کے اس گتھے ہوئے باقیے میں، جسے کوئی جالابا اپنے کرگھے پر ان گنت سوت کے دھاگوں سے لکاتار بنے جا رہا ہے، یہ صرف ایک ڈور تھی، جس کا پتا بھی نہیں چل سکتا۔ جو ان گنت رنگوں میں مل کر ہمیشہ کے لیے کم ہو چکی ہے۔ گوداوری کی یاد اللہ۔ اس نسل کے بڑھوں کے دلوں میں تھی۔

اس تحریک کو یاد رکھنے کی کوئی وجہ نہیں تھی۔ کیوں کہ یہ ایک کامیاب تحریک تھی۔ یہ اپنا چھوٹا سا مقصد پورا کر کے ختم ہوئی۔ جیسا کہ گوداوری پارولیکر نے لکھا، گھاس کا گٹھا بہر حال ساڑھے چار روپے میں خریدا جانے لگا تھا۔ چند ہی برسوں میں مہنگائی نے بڑھ کر ساڑھے چار روپے کو ایک فحش مذاق بنا دیا تھا۔ پر اس کا گوداوری کے جیون سے، اس کی کل نقد حیات سے تعلق نہیں تھا جو اس مراثی نے دن اور رات کے چھن چھناتے سکوں کی طرح ورلیوں پر نچھاور کر دی تھی اور جدید ادب کے تمام ثقہ اصولوں کو سرمو خاطر میں نہ لا کر، ایک لرزہ خیز، بامقصد زندگی گزارتی تھی۔ وہ شاید اب زندہ نہ ہو، اور اس کی شب و روز کی محنت کسی خرچ کی ہوئی کائناتی توانائی کے انبار میں کہیں خلا میں چکراتی ہو، کیوں کہ فرائے سے آتیس پڑھتی ہوئی ما کو، بمبئی پہنچ کر، ایک بوڑھے فلم ایکٹر سے ایک مکالمہ سن کر بھونچکا ہو جانا تھا کہ "کرم کبھی ناس نہیں ہوتا۔"

کھولنا شروع ہوا۔ اس قدر اٹیجاچار؟ گھور ناانصافی! فوراً ایک بیان تیار کر کے وہ اپنے دوستوں اور جان پہچان والوں سے دستخط کرانے کی مہم میں جٹ گئے۔ (انہیں یہی کام آتا تھا!)  
 ”ہم اس خورری کی مذمت کرتے ہیں!“ بیان کا لب لباب یہ تھا۔  
 دستخط کرانے کے لیے، با اسے فلم اسٹوڈیو لے گیا۔ آرٹ فلموں کا ایک سندھی ہدایت کار اس کا دوست تھا۔

وہ ایک دانشور تھا۔ ایک پُرکشش دانشورانہ داڑھی کا مالک، تقریباً ادھیر سندھی، جو ابھی تک جوان ہی نظر آتا تھا۔ وہ با سے پہلے مل چکا تھا۔ با کے دیہاتی پن پر رشک کر چکا تھا۔ وہ اپنی سرزمین سے اکھڑا ہوا تھا۔ سندھی ہونے کا احساس اس کے لیے تقریباً ایک بوشیدہ احساس جرم تھا۔ وہ کامیاب تھا اور ہندوستان کی دانش ور دنیا اسے پُوج رہی تھی، لیکن وہ اس احساس سے جھٹکارا حاصل نہیں کر سکتا تھا کہ وہ بمبئی میں، پورے ہندوستان میں، ایک ”غیر“ ہے۔ وہ حسن سے حسن اور بامعنی فلمیں بناتا تھا۔ آدی واسیوں کا استحصال اس کا موضوع تھا۔ لیکن کہاں تھے وہ لوگ جو اس کے اپنے ہوں؟ سب جانتے تھے کہ وہ سندھی ہے۔ با کا دیہاتی پن دیکھ کر وہ اس کے ساتھ کھل گیا تھا۔ اکیلے کسی کونے میں با کو گلے لگا کر رویا تھا۔

”بھوں بھوں۔۔۔ میں سندھی ہوں۔“

با نے اس کو تسلی دی، سمجھایا۔

”وہاں تو سب مسلمان ہیں۔“

لیکن آرٹ فلموں کا ہدایت کار کون سا اعتقاد کرنے والا بندو تھا! وہ تو ناستک تھا۔ لادین، دہریہ۔ بندو ہونا اس کی شخصیت کی صرف ایک منفی، چوٹ کھانے والی جہت تھی، جس کے باعث اس کے خاندان کو اپنی جم بھومی خواہ مخواہ چھوڑنی پڑی تھی۔ کیا فرق پڑتا اگر وہ سندھ میں ہوتا؟ ان لوگوں میں جن کی بولی، ریت رواج، موسیقی، سب کچھ اس کی اپنی اتریبوں سے نکلتے ہوتے؟

”فرق پڑتا!“ با نے اسے سمجھایا تھا۔ ”بہت اچھا ہوا تم وہاں سے چلے آئے۔ اگر وہاں ہوتے تو

کبھی آرٹ مووی نہ بنا پاتے۔ فلمیں وغیرہ تو وہاں تقریباً ختم ہی ہو گئی ہیں۔“

”وہ کیوں؟“ اس نے غور کرنا چاہا۔

با کی سمجھ میں نہ آیا کہ کس وجہ سے فلمیں اس کے وطن سے تقریباً ختم ہی ہو گئیں۔

”اگر میں ہوتا۔۔۔ تب دیکھتے!“ سندھی ہدایت کار نے جوش میں آ کر کہا۔

با ہنسے لگا۔ ”کیا دیکھتے؟ کچھ بھی نہ ہوتا۔ بھئی وہاں مارشل لا لگا رہتا ہے زیادہ تر۔“

اور پھر۔۔۔ تم بندو ہو یا۔“

آرٹ مووی کا ہدایت کار جی مسوستا رہ گیا۔ اس کی زندگی کا المیہ اس کی ذات سے

برے، کہیں اور تھا۔ اور وہ یہ کہ ایک صوبے کی اکثریت مسلمان تھی جس کی وجہ سے وہ

غیر طبقاتی خور ریزی نہیں چاہتا تھا۔ اس کا دل نرم تھا۔ ان کے چہروں پر گمبھیر دکھ اتر آیا۔ مگر وہ خاموش تھے۔ کمرے میں ہر شخص خاموش تھا۔

”آخر اس وقت۔۔۔“ ما نے کہا۔ ”کوئی بھی بندو سچ کون نہیں بول رہا ہے؟“

جیسے بجلی کا کرنٹ چھو جائے، وہ سب اس طرح چونکے۔ وہ بکا بکا رہ گئے۔ برسوں سے کسی نے ان کے منہ پر ”بندو“ کا لفظ اس طرح دے نہیں مارا تھا۔ جن حلقوں میں وہ اٹھتے بیٹھتے تھے، وہاں خیالوں کی، نظریات کی باتیں ہوتی تھیں۔ کوئی کسی کے مذہب کا ذکر اس طرح نہیں کرتا تھا۔ ما کے ہاتھ سے بیان کا کاغذ لے کر انہوں نے فوراً دستخط کر دیے۔

”ویسے۔۔۔“ ہدایت کار بے گہری کڑواہٹ اور دہائے ہوئے غصے سے کہا، ”ہم سب بندو جاتی میں اتفاق سے پیدا ہوئے ہیں۔ یہ تو شاید آپ جانتی ہوں۔ یہ ایک پیدائش کا حادثہ ہے۔“

”بس تو پیدائش، جو ہمارے بس میں نہیں، ہم پر کچھ ذمے داریاں ڈالتی ہے۔ اور انہیں جوں تو نہانا ہی بڑے گا۔“ ما بڑبڑائی۔ یہ اسے کون سی نئی بات بتا رہے ہیں؟ لیکن اس کا کیا علاج کہ ازروئے اتفاق یہ بندو ہیں اور اس کاغذ کو انہی کے دستخطوں کی ضرورت تھی۔

ما کے ذہن میں اس وقت نہیں تھا۔ مگر بعد میں اسے خیال آیا: یہ تو کوئی گیتا کی سطریں تھیں۔ ”بس تو اے ارجن! یہ یدہ تو تجھے کرنا ہی ہے۔ تو چاہے یا نہ چاہے، اس کے لیے ذمے دار ہو یا نہ ہو، مگر جو فرض حالات نے تجھ پر ڈالا ہے اسے پورا کرنا ہی تیرا دھرم ہے۔“ بے خیالی میں فلم والوں کو گیتا کا اُپدیش دے کر مسلسلٹی رفوچکر ہوئی۔

السٹریٹڈ ویکنی نے سیاہ سرورق چھاپا اور اس پر سرخ حرفوں میں لکھا: شرم! ہندوستانی لیکھکوں، فنکاروں، دانشوروں نے اس خور ریزی کی مذمت کی تھی۔ ہندوستان کے اخبارات اس بہیمیت کی مذمت سے بھرے پڑے تھے۔ مگر وہ زیادہ تر انگریزی اخبار تھے۔ مسلمان انگریزی اخبار زیادہ تر نہیں پڑھے تھے۔ شاید پڑھ سکتے بھی نہیں تھے۔ قیاس یہی ہے کہ پڑھے لکھے، روشن خیال بندو طبقے میں اپنے لیے بے ساختہ اٹھنے والی ہمدردی کی لہر سے مسلمان بے خبر ہی رہے ہوں گے۔

رات کو با اور ما نے شامل جی کے گھر جانے کی ٹھانی۔ طیب بھائی نے بمبئی میں انہیں کسی دوسرے ہم فرقہ کے خالی فلیٹ میں جوہو کے پاس ٹھہرا دیا تھا۔ شامل ہندوستانی فلموں کے ایک کیریئر ایکٹر تھے، لیکن وہ برسوں سے کمونسٹ پارٹی کے ممبر بھی تھے۔ تقسیم سے پہلے وہ لمبے عرصے کراچی میں رہے تھے۔

برکی اور ککلی اپنے کمرے میں کنٹریٹر کر رہی تھیں۔ کل ہم باہر نکلیں گے، دونوں بچیاں پروگرام بنا رہی تھیں۔ ما نے کمرے میں جھانکا۔ ایک منٹ کے لیے وہ دونوں کی بیٹ کڈائی دیکھتی رہی۔ برکی نے الٹی سیدھی اس کی ساڑھی لپیٹ لی تھی۔ ایک دوپٹے سے ککلی کو لہنکا

پاکستان میں شامل ہو گیا تھا، اور اسے اپنے کنبے سمیت ہندوستان آنا پڑا۔ اور نہ جانے کتنی نسلوں تک ایک کبھی تذکرہ نہ کی جانے والی، مگر پتھر کی طرح سخت بے وطنی کو اپنے پیٹ میں جھیلنا پڑا۔ اور اس سلسلے میں کوئی کچھ بھی نہ کر سکتا تھا۔ ڈیموگرافی نے آرٹ فلموں کے سندھی ہدایت کار اور بے شمار سندھی ہندو شاعروں، کہانی کاروں اور دانش وروں کے ساتھ ہاتھ کر دیا تھا، جو اپنا تہذیبی وجود بچانے، یا جس بھی پردیش میں رہ پڑے ہوں ان میں مل جانے کی دو متضاد خواہشوں کی چگلی کے پائوں کے بیچ پسے جا رہے تھے۔

سندھی ہدایت کار مارکسی تھا۔ اُدی واسیوں کی زندگی پر فلمیں بناتا تھا۔ لیکن عورتوں کے لیے اس کے خیالات اپنی ہی طرح کے تھے۔ اس کی تمام فلموں میں عورتیں کسی نہ کسی چیز کا استعارہ ہوتی تھیں۔ زیادہ تر مردوں کی غیرت کا استعارہ، جسے پامال کر کے بالائی طبقہ محنت کشوں پر ستم ڈھاتا تھا۔ یا پھر، اگر وہ کافی پُرگوشت ہوں، تو چمکتے کاسٹیوم پہنا کر وہ دنیاوی حرص و بوس کا استعارہ بن سکتی تھیں۔ کچھ بھی ہو، وہ چیز چیز تقریریں نہیں جھاڑتی تھیں۔

ڈائریکٹر نے ما کے بارے میں سنا تھا کہ وہ انٹلکچوئل ٹائپ کی ہے۔ وہ تلخ ہنسی ہنسا تھا۔ اس کے ذہن کے کسی گوشے میں یہ بات بیٹھی ہوئی تھی کہ اس طرح کی عورتیں، دراصل، کسی جنسی کج روی کے رجحان کو دبا کر، اس کے نعم البدل کے طور پر انٹلکچوئل بن گئی ہیں۔ اس وقت وہ ایڈیٹنگ روم میں، ایک کامی سی حسین معاون کے ساتھ اپنی نئی فلم کے رش پرنٹ دیکھ رہا تھا۔

ما پر اس نے ناقدانہ نگاہ ڈالی۔ اس کے تصور کو دھچکا لگا۔ ما ذرا بھی گلیمرس نہ تھی۔ بے ڈھنگے کپڑوں میں، اجازت صورت لیے ایک عورت اس کے سامنے کھڑی تھی۔ جب دستخط کرنے کے لیے ما نے کاغذ اس کے سامنے بڑھائے تو اس نے ایک نظر ڈالی۔ پھر کہا:

”اور مسلمانوں نے جھکڑا کیوں کیا؟ اڑتیس برس بعد پہلی بار بچارے مرانہوں نے گن پتی کا جلوس نکالنا چاہا تھا۔“

آرٹ فلموں کا ہدایت کار نکسل وادیوں کا ہمدرد تھا۔ اس کا دل ان کی تشدد کی حکمت عملی کا ساتھ دیتا تھا۔ شو سینا میں بھی غریب مرانہے شامل تھے۔ وہ ان کے تشدد کے بارے میں کیا محسوس کرتا تھا؟ یہ وہ صاف صاف نہیں کہہ سکتا تھا۔ وہ تو صاف صاف یہ بھی نہیں جانتا تھا کہ اس کے بہتر چوٹ کھایا ہوا، اپنی جنم بھومی سے نلاقصور مار بھگایا ہوا جی خونی انقلاب کی آرزو کرتا ہے یا صرف تشدد کے لیے تڑپتا ہے۔

”شاید مسلمانوں نے غلطی کی،“ ما نے دانت بھینچ کر کہا، ”لیکن کسی بھی غلطی کی سزا، بیٹھ میں چھرا گھونپ کر آگ میں جھونکنا نہیں ہوتی۔ یا ہوتی ہے؟ کیا یہ ایک اقلیت کے ساتھ بدترین ظلم نہیں ہوا؟“

ہدایت کار اور اس کی کامی سی معاون متاثر ہو گئے۔ ہدایت کار شعوری طور پر

سا پہنا دیا تھا۔ دونوں کے ماتھے پر جوڑی جوڑی بندیاں لگی ہوئی تھیں۔ بڑکی اپنے خیال میں بندو ہونے کا بیروپ بھر رہی تھی اور حسب معمول خوشی سے بے قابو ہوئی جا رہی تھی۔

"تمہارا نام سیتا اور میرا نام گیتا۔ کوئی پوچھے تو یہی بتانا -- سمجھیں!"

"اچھا!" ککلی نے خوشی سے سر ہلایا۔ اس کے کان چھدے ہوئے نہیں تھے۔ بڑکی نے اپنے لمبے بندے اس کے بالوں میں پن سے لگا دیے تھے۔ ککلی انہیں جھلانے کے لیے سر ہلا کر ہاں اور نا کہہ رہی تھی۔

ما منہ پر ہاتھ کر ہنسنے لگی۔

"ایسے ہوتے ہیں بندو؟" ما نے ہونٹ کاٹ کر پوچھا۔

بڑکی اور ککلی نے ایک دوسرے کی طرف دیکھا۔ بڑکی نے اپنا اور ککلی کا دل بھر کر حلیہ پیشا تھا۔ کاجل کی لکیریں پھیر پھیر کر ہنویں کانوں تک کھینچ دی تھیں۔ ہونٹوں پر لال سرخ لب اسٹک لگا کر انہیں جوڑا بنا دیا تھا۔

کھی کھی کر کے بڑکی ہنسی۔

"نہیں تو۔ مگر ما! ہم تو بس رہے ہیں نا -- جھوٹ موٹ۔"

ما کے دل پر جوٹ سی لگی۔ اس کے دل میں ایک زہریلی آرزو دعا کی طرح لہرائی، مار دے کوئی بلوائی مجھے خدا کرے۔۔۔ راستے بھر وہ ڈر سے کانپتی رہی تھی بلوائی کے چہرے کے خوف سے۔ راستے میں انہوں نے جلے ہوئے مکان دیکھے تھے۔ راستے کے کنارے منہ کے بل الٹی پڑی ہوئی ایک لاش دیکھی تھی۔ اور پھر جیسے ان پر ترس کھا کر سورج ڈوب گیا تھا۔ ہر چیز پر اندھیرا چھا گیا تھا۔ ان منظروں کو اندھیرے نے چھپا دیا تھا۔ سواجی ٹیکسی والا ابتدائی گیت گنگنا کر رفت رفت خاموش اور مغموم ہو گیا تھا۔

با نے اس سے بات کرنے کی کوشش کی تو اس نے کھنچے ہوئے لہجے میں ہوں ہاں میں جواب دیا۔ وہ کچھ خوفزدہ بھی ہو گیا تھا۔ اس جھوٹی سی کھٹارا گاڑی میں ما اور اس کا کنبہ بی تو ایک بندو کے ساتھ نہیں بیٹھا تھا؛ وہ خود بھی تو مسلمانوں کے ساتھ بیٹھا تھا۔ وہ بمبئی کا رہنے والا بھی نہیں تھا۔ مسافروں کو ان کے بتائے ہوئے پتے پر پہنچاتے ہوئے، راستے میں کسی مسلمان علاقے سے گزرنے کے خیال نے اسے پریشان کر دیا تھا۔ پھر بھی وہ ٹیکسی ڈرائیوروں کے مخصوص لائالی بن اور بے جکری کے سے انداز میں پوری رفتار سے گاڑی چلائے جا رہا تھا۔ صرف شامل جی سے ملتے ہوئے۔ ان سے ہاتھ ملاتے ہوئے، وہ جیسے دوبارہ زندہ ہوا تھا، پھر سے پہلے جیسا بنا تھا۔ ایسا نہیں جیسا وہ بلوے والے دن تھا؛ فسادوں سے محفوظ فاصلے پر، فسادوں کی خبریں سن کر غلاسیب انکرائی لیتا اور اینڈتا ہوا۔ وہ ایسا ہو گیا تھا، جیسا وہ بلووں سے پہلے تھا۔ احاطے کی روشنی میں ما کو اس کی پرانی، شناسا ہنسی چمکتی ہوئی نظر آئی تھی، جب پہاڑی اسٹیشن پر وہ سواریاں بھرنے کے لیے جھٹ پٹ آوازیں لگاتا تھا۔

ما اور با صرف اس سے اپنا وعدہ پورا کرنے کے لیے، رات پڑے شامل جی کے گھر چلے آئے تھے۔ سواجی ٹیکسی والے کو شامل جی سے ملا کر وہ طیب بھائی کے بتائے ہوئے پتے پر پہنچے تھے۔ پھر خوف نے اپنا پراسرار وقت پورا کر کے، تھکا مار کے اسے چھوڑ دیا تھا۔ اچانک -- اب

ذرا بھی خوف نہ تھا۔ ما کے دل میں اب ایک حقارت بھری بے فکری سما گئی تھی۔ لکتا تھا جیسے اس میں اچانک کوئی آسمانی طاقت بھر گئی ہو۔ اس وقت وہ اپنی اصلی طاقت سے کہیں بڑھ کر کچھ کرنے کی کوشش کر سکتی تھی۔ اور شاید گردن تڑوا بیٹھتی، کیوں کہ یہ ایک وہم تھا۔

با اور ما کو شامل جی نے گلے سے لکایا۔

بوزھے سینے کی گرمی اور شفقت محسوس کر کے ما تھرتھرا گئی۔ اس کی آسمانی طاقت غائب ہو گئی۔ اس نے مشکل سے آنسو ضبط کیے۔

”دیکھئے۔۔۔ یہ کیا ہو رہا ہے؟“ ما نے شامل جی کے چہرے بھرے ہاتھ تھام کر کہا۔ پھر وہ غرائی۔ ”اور آپ لوگ۔۔۔ آپ لوگ کچھ بھی نہیں کرتے؟“

بوزھے شامل جی نے حیرت بھری مسکراہٹ سے منہ پھاڑ دیا۔  
”تو کیا کریں ہم؟ ارے بھئی ہم کیا کریں؟“

ان کی آواز میں بڑھاپے کی ہلکی سی لرزش تھی۔ فلموں میں کتنی بھلی لگتی تھی، ما نے حیرت بھری مسکراہٹ سے سوچا۔ مگر یہ تو اصلی شامل تھے، اصلی شامل جی! بالکل ویسے جیسے فلموں میں نظر آتے ہیں۔ شامل جی کو اداکاری کی ضرورت ہی نہیں تھی۔ پھر اسے فسادات یاد آئے۔ اس کا دل بھر غم اور غصے سے تڑپا۔

”اب یہاں نام بوجھ بوجھ کر چہرے گھوبے جا رہے ہیں۔“

”تو؟ تم سمجھتی ہو مجھے کوئی چہرا نہیں گھونپ سکتا؟ مجھے تو مسلمان بھی مار سکتے ہیں اور بندو بھی۔ فرقہ پرست لوگ سکولر آدمی کو اپنا سب سے بڑا دشمن سمجھتے ہیں۔“

ما یہ بات جانتی تھی۔ مگر اس کے سینے میں دل کسی پتھر کھائے پرندے کی طرح پھڑپھڑا رہا تھا۔

”دیکھو۔۔۔ شامل جی سے کہا۔“ اب ہمارا راج تو بے نہیں۔ ہمارا راج ہوتا تو ایسا نہ ہوتا۔ جہاں کمیونسٹ حکومتیں سی وہاں کبھی سنا بلوہ فساد ہوتا؟ کیرالا ہے، بنگال ہے، وہاں کبھی سنا؟“

ما ذہنائی آنکھوں سے شامل جی کا منہ نکتی رہی۔ یہ سچ تھا۔ نہ مغربی بنگال اور نہ کیرالا میں۔ بندو مسلم فساد نہیں ہوتا تھا وہاں۔

شامل جی نے اسے اپنے بڑھے سینے سے بھینچ لیا۔ ”جب انقلاب آ جائے گا نا۔۔۔ تب نہیں ہو گا ایسا۔ مجھے پورا یقین ہے۔“

جب انقلاب آ جائے گا!

ما جھٹکے سے شامل جی سے علیحدہ ہو گئی۔

”مگر انقلاب نہیں آ رہا ہے شامل جی!“ اس نے بے بس غصے سے کہا۔ اچانک وہ شامل جی

پر اس طرح برسے لے حال سے شرمندہ ہوئی۔ لیکن وہ دباڑیں مار مار کر رونا نہیں چاہتی تھی۔ اس نے کسی مشین کی طرح کہا "اور میرا خیال ہے کہ۔۔۔"

"کیا؟"

"کہ سگال اور کیرالا میں بھی۔۔۔" اتنا کہہ کر بات اس کے ذہن میں پھر الجھ گئی۔

"یہ تو سچ ہے،" ما نے ماں، "کہ سگال اور کیرالا میں فساد نہیں ہوتے۔ کمیونسٹ حکومتیں اس میں حصے دار نہیں ہوتیں۔ لیکن۔۔۔ یہ اتفاق ہے۔"

"اتفاق؟"

"نہیں۔۔۔ کمیونسٹوں کا فساد نہ کرواؤ اتفاق نہیں۔ لیکن اتفاق یہ ہے کہ سگال اور کیرالا میں کمیونسٹ حکومتیں ہیں۔ میرا مطلب ہے، اصل میں تو یہ شمالی ہندوستان کے غلبے کے خلاف۔۔۔ ایک قوم پرست تحریک ہے سگال میں اور کیرالا میں۔ بوی کی لیڈرشپ کے پیچھے نہیں چلتا جسے یہ لوگ۔۔۔" اس نے پریشانی میں وہ بات کہہ بی ڈالی جو نہ جانے کب سے اس کے دل میں اچکی تھی، جسے وہ کھول کر خود بھی سمجھ نہ کرتی تھی۔

"نہیں نہیں نہیں" ماں نے جی سے شی میں انکئی بلانی، "کیرالا میں تعلیم بہت زیادہ ہے۔"

"تعلیم؟" ماں نے حیرت سے فری برسے کہاں جانی ہے؟ آپ نے فری پرست موضوعات پر ڈاکٹریٹ کی تھیں۔۔۔"

"اسے نہ میں بوسہ برسی ہی چھٹی تک کتب کا خیال آتا" اکثر کے دور میں ہندوؤں کی اصلی مذہبی۔۔۔ کسی مہار سے یہ ڈاکٹریٹ لے لے لکھی تھی۔"

"بات نہ۔۔۔" اور خود کو کہتے سنا، جسے یہ اس کی جانی پہچانی آواز نہیں تھی، کہ۔۔۔

"اس وقت۔۔۔" اس نے بوسہ کر رونا تھا۔ اسی بات میں کر اسے ایسا محسوس ہوا تھا جسے اس کے سر نہ گم رہی ہے۔

"بات نہ ہے کہ۔۔۔" ماں نے نظریاتی نہیں ہے شامل جی" ما نے اتسو ہی کر کہا۔ "یہ تو ابوہ کی بڑی قدیم، ادنیٰ جہتیں ہیں۔ کد سے لے کر جڑے رہنے کی، جو نظریاتی روپ دھارن کر لیتی ہیں۔"

"کیا؟ ہم منجانی اتحاد کو لچو سمجھتی ہی نہیں ہو؟"

"منجانی۔۔۔ ہاں" ما نے کہا، "فکر نظریاتی۔۔۔ نہیں"

"بات نہ ہے کہ۔۔۔" ما نے سوج سوج کر بات منہ سے نکالی۔ "لمبے دورانیے میں جو آپ دیکھو تو۔۔۔ سب مزدور سب مزدور کے خلاف۔۔۔ دوسرے مزدوروں کے ساتھ اتحاد کر لیں۔ یعنی اگر کہیں، فرض کچھ ہے اس بھی دو فرقے رہتے ہوں تو۔ پر ایک لمبے دورانیے میں۔۔۔ سنی مزدور بھی اگر شامل ہو جائیں۔۔۔ تو پھر وہ دونوں دیر تک ساتھ جائیں گے نہیں۔"

"ٹھیک ہے! ٹھیک ہے!" ماں نے جی سے کہا، "وہ تو سب جانتے ہیں۔ اسی لیے تو کہا گیا ہے کہ مذہب امور ہیں معاشرے کے لیے۔۔۔"

"اس کا معنی مذہب سے کہاں ہے شامل جی" ما نے سوج چلائی۔

کس چیز سے تعلق تھا اس کا؟ یہ بات خود اس کے ذہن میں صاف نہیں تھی۔ دماغ کے کسی اندھیرے گوشے سے، جیسے خون اور حرام مغز کے ذروں سے کھینچ کھینچ کر، نکال کر، اس نے کہا جابا، "نامنطق سے۔ اس چیز سے جو سمجھ کے الٹ ہے۔ جو انٹریوں میں ہے۔ خون میں، گوشت میں۔ جو بڑھتا ہے۔ پھٹتا پھولتا ہے۔ جو مرتا ہے۔ مرے سے ڈرتا ہے۔ جو اندھا ہے۔ اندھا اور گونگا سہرا۔۔۔ مذہب تو سمجھ ہے۔ مذہب سے آدمی کا رشتہ ہے کتنا؟ شاید ایک فی صد بھی نہیں! جس نے آدمی کی کھال بھی نہیں کھڑھی۔ اسلام نے نادر شاہ کو مجبور نہ کیا کہ دلی میں کھوپڑیوں کے مندر نہ بنے۔ اور بد مذہبوں کو نہ سکھایا کہ سونے کی انگوٹھی کے لیے حکمی قیدیوں کی نکتوں نہ کٹیں۔ اور عیسائیت نے امریکوں کو مٹی لانی میں نہ روک کر مذہبی وسوسہ غریبوں کو اپنا لنگ جو سے ہر مجبور نہ کرے جب کہ وہ درختوں سے بدھے دشمنوں پر گولیوں کی بوجھل کرے ہوں۔۔۔ مذہب ہو۔۔ یا نظریہ۔۔ سو تو سمجھ ہے شامل جی۔ شاید روح بونی ہو گی۔۔۔"

مہوت سے کھڑے شامل جی اس کی بات میں رہے تھے۔ پھر وہ ایک لمبی، تھرتھراتی سانس لے کر بیٹھ گئے۔

"تم اتنی سانس کرتی ہو۔۔۔" انہوں نے کہا۔ "آدمی بندو ہے، مگر سکالی بھی تو ہے۔ وہ مسلمان ہے، مگر مسن بھی ہو ہے۔ فلاں ہے، مگر وہ بھی ہو ہے۔ لیکن انہی۔۔۔ فی الحال، پہاڑ میں جانے کن ہزاروں سال پرانے حکیموں میں بڑ کر، ایک بات ہو سکتی ہوئی ہے تمہارے دماغ سے۔ پھنی آدمی آدمی ہے، مگر سرف۔۔۔ دار بھی ہو ہے۔ بونی سے ایک حیرت انگیز کردار بھی۔ کون کراتا ہے پھنی۔ فساد؟ جانی ہو؟۔۔۔ برائی ڈیویلیز۔۔۔ کسٹریکشن کسٹریکشن والے۔ جانی ہو کیوں؟ یہ جھوٹے ہیں جو بس سائز نہیں جانی کرانے کے لیے، ان پر کئی سول عمارتیں بنانے کے لیے۔ غریب مرانہوں کو پیسے دے دلا کر، ٹھہرا پلا کر، ٹروانے پس حوں حوا۔۔۔ سرکاری افسروں کو، سیاسی لیڈروں کو، سب کو پیسہ کھلانے پس۔ اور سب کھاتے پس پیس۔۔۔" پھر وہ تھم کر بولے:

"اس سے پہلے بھی ہوئے پس فساد۔ پہلے ناملوں سے ہوئے۔ وہ بھی مردور۔۔۔ رہے۔۔۔ بے چارے غریب۔۔۔ اگئے پس۔ پھنی رورکر جو مس ہے، اس نے اگئے۔ مال گودی سے یہاں۔ سڑا پورٹ ہے۔ جہاں پورٹ ہو ک۔ لوک جنس کے ادھر ادھر سے۔ کنگے پس دیکھو، کہاں کہاں سے جاتے پس لوک۔ پھر کھر بھی واپس جاتے پس رات کو۔ دن میں کلکتے کی آبادی دگنی ہو جاتی ہے۔"

ما نے ناموں کے فسادات کے سوجھے کی کوشش کی۔۔۔ پس ایک بار ہوئے تھے۔۔۔ اس کے دماغ میں آیا۔۔۔ اور بندو مسلم دنکے، بر رور، بر مہنے!

"یہاں برائی ڈیویلیز۔۔۔ اور دوسری جگہ کوئی اور وجہ ہو جاتی ہے۔ کہیں کی حکومت گرائی ہو تو بندو مسلم فساد کرا دیتے ہیں۔ کہیں کانگریس کی مخالفت پیدا کرنی ہو، یا کہیں حمایت پیدا کرنی ہو، تب بندو مسلم فساد کرا دیتے ہیں۔ کسی کو مندر کے نام پر پیسے اکٹھے کرنے ہوں، تب بندو مسلم۔۔۔ ہی کے بکرے پس مسلمان؟"

شامل جی کا منہ اتر گیا۔ بوٹس مسہال کو کسٹریکشن پارٹی میں شامل ہو گئے تھے۔ ان کے



اپنے دل میں مذہبی نفرت نہ تھی۔ وہ مذہبی لڑائیوں کو سمجھنے سے قاصر تھے کیا؟ کیا انہیں پتا نہیں چلتا کہ... کہ کیسا لگتا ہے؟ ما بے عاجز اور سوچا۔ پھر اسے یاد آیا۔ پتا کیسے نہیں لگتا ہو گا! شامل جی خود سینٹلس کے فسادات میں کراچی سے آئے تھے۔ اسے خیال آیا کہ مسلمانوں نے بھی کچھ کیا۔ اسے خیال اب کہ کافی عرصے تک، مشرقی پاکستان میں، بنکالی مسلمانوں نے ہندو مسلم فسادات جاری رکھے۔ بنکالی ہندوؤں کو مار بھگانے، ان کی جائیدادوں پر قبضہ کر لینے کے لیے۔۔۔ اس کے اپنے والے حصے میں، مغربی پاکستان میں نہیں ہوتے ہندو مسلم فساد۔ لیکن وہاں اب ہندو ہیں ہی کتنے؟ دیکھنے کو بھی نہیں ملتے۔ سندھ میں ہیں تھوڑے بہت، پڑے ہوئے کہیں کوئے کھدرے میں۔ اور یہاں۔۔۔ یہاں ہیں مسلمان۔۔۔ کروڑوں ہیں۔ دور دور تک پھیلے ہوئے، عجیب طرح سے۔ گاؤں گاؤں، کوئی چھوٹے سے چھوٹا گاؤں مشکل سے ہو گا جہاں دوچار کھیر نہ ہوں مسلمانوں کے۔

کتنے ہیں مسلمان یہاں؟ وہ سوچ رہی تھی۔ بارہ کروڑ۔ کوئی کہتا ہے پندرہ کروڑ۔ پھر بھی کم ہیں، اس کے دل میں خیال آیا۔ اسے گوسکر کی بات یاد آئی۔ یہ ادی واسی۔ ادی واسی بھی ہندو ہی ہیں گے؟ ابراہم اور وینر ار کی ساد بر؟ کوئی ہندو مرانٹھا بن جائے گا۔ کوئی ہندو شامل بن جائے گا۔ اس کا دل ڈوب گیا۔ اور بڑھ جائے کے ہندو! اس کا بس چلتا تو کسی جادو سے ایک ایک مسلمان کے برابر برابر بچے پیدا کر کے، انا فانا مسلمانوں کی تعداد ہندوؤں کے برابر کر دیتی۔۔۔ پھر دیکھتے، کسے کرتے ہیں یہ خون ریزی!

"کیا سوچ رہی ہو؟" شامل جی نے ہنر سے پوچھا۔ ما نے بیسی سے ان کا منہ تکا۔ اسے بڑا عجیب سا لگا۔ سرور کے ہارے وہ شامل جی کو بنا نہیں سکتی تھی کہ وہ اصل میں کیا سوچ رہی تھی۔ آخر کون؟ دل کی کون سی تہ اس کے خیالوں کو گھٹنا سمجھ رہی تھی؟ اس نے کوشش سے جھپٹک منہ کر کے خوفی سے بڑھے کی آنکھوں میں آنکھیں ڈال کر کہا:

"سوچ رہی ہو کہ مسلمان کسے کروڑوں میں ہیں۔۔۔ برابر برابر ہوتے ہندو مسلمان تو اچھا رہتا۔"

"کون؟" شامل جی نے۔ "تو خوب متند رہتا؟ برابر برابر؟"

ما گھرائی ہوئی بھنگی بیسی میں دی۔ "ہیں۔ تب شاید نہ ہوتے فسادات۔" شامل جی اداسی سے بسے لگے۔

"بہ گئی مت کرو۔" انہوں نے کہا۔ "گنتی سے کچھ نہیں ہوتا۔ کیا ہوتا ہے گنتی سے؟ جو تم سمجھ رہی ہو اس کا اللہ دیکھو۔۔۔" بڑھے شامل جی نے اسے دھیان دلایا۔ "جہاں مسلمان کم ہیں، بالکل کم، وہاں نہیں ہوتے فساد۔ شامل ناڈ میں نہیں۔ کرنالک میں نہیں۔ جہاں زیادہ ہیں، برابر تک پہنچ رہے ہیں، وہاں بڑی زور سے ہوتے ہیں۔ بے نا؟"

شامل جی تھیک کہہ رہے تھے۔ ما گزرتا گئی۔ اسے اپنا بچکانہ حساب کتاب بے سود لگا۔ پھر وہ بریزائی:

"کچھ بھی ہو شامل جی۔ ہندوستان میں مسلمانوں کی حالت اچھی نہیں ہے۔ شدید عدم تحفظ کا عالم ہے۔"

"تمہیں کیا ہو گیا ہے؟ چیزوں کو معروضی نظروں سے دیکھنے کی کوشش کرو۔ تم تو بالکل ہلی ہوئی ہو جز بنیاد سے اس وقت" شامل جی نے کچھ ناسف سے کہا۔  
 ما سچ مچ ہل گئی تھی۔ انسان ہی تو تھی وہ، کوئی فرشتہ تو نہیں تھی۔ آخر اس نے نگاہیں اٹھا کر کہا:

"معروضی کیا مطلب؟ مسلمان مارے جاتے ہیں۔ قتل ہونے والوں سے اب توقع کرتے ہیں کہ سمجھ داری سے صورت حال پر عور فرمائیں گے! قتل ہونے والا سمجھ داری سے نہیں سوچ سکتا۔"

"ہاں! شامل بسے۔" قتل کرنے والا بھی سمجھ داری سے نہیں سوچ سکتا۔۔۔" لیکن شامل جی سنجیدہ ہو گئے تھے۔ فرق وارانہ فسادات ان کے لیے بھی کوئی ہنسی مذاق کی بات نہ تھی۔ وہ ایک نظریاتی آدمی تھے۔ پرانے کمیونسٹ۔ ساری فلمی مصروفیات کے باوجود پابندی سے پارٹی میٹنگ میں شامل ہوتے تھے۔ وہ ایک سنجیدہ انسان تھے۔ پُرخلوص اور گرم جوش۔ ما کی سراسر غیر کمیونسٹ باتوں نے انہیں اندر سے جھنجھوڑ سا دیا تھا۔  
 شامل جی کدرے میں ٹہلے لگے۔

"یہ۔۔۔ مسلمان۔۔۔ یہ مسلمان۔۔۔" شامل جی نے ٹہلے ٹہلے کہا۔ شامل جی کہاں کے رہنے والے تھے؟ کسی عجیب و غریب اتفاق سے وہ صوبہ سرحد کے رہنے والے تھے۔ ان کی آنکھیں ہلکی بھوری تھیں۔ ان کے باپ دادا فارسی میں خط و کتابت کرتے تھے۔ شین قاف درست ہونے کی وجہ سے انہیں ہندوستانی فلموں میں مسلمان کا رول دیا جاتا تھا، جیسا کہ اکثر فلموں میں ٹوکن کے طور پر ایک نیک مسلمان بوزھے کا کردار دکھایا جاتا ہے۔  
 "کیا کریں مسلمان؟" ما بڑبڑائی۔

"پڑھیں۔۔۔ لکھیں،" وہ ٹہلے ٹہلے اہستہ اہستہ کہہ رہے تھے۔ پھر انہیں کچھ خیال آیا۔  
 "انگریزی پڑھیں، انگریزی۔ جھوڑیں یہ مدرسے و مدرسے کا کلچر۔ اردو مدرسہ، بٹھا" انہوں نے منہ پچکایا۔ "اک لکائیں اسے۔ بس انگریزی پڑھیں۔ کمپیوٹر" شامل جی کو سوجھا۔  
 "کمپیوٹر سیکھیں۔ میں تو کہتا ہوں۔۔۔" انہوں نے اپنی ہلکی سی لڑش زدہ آواز میں کہا،  
 "ہندوستان میں جسے کھاتے پیتے مسلمان ہیں۔۔۔ جگ جگ۔ قصے قصے، شہر شہر۔۔۔ مسلم انکلیش اسکول بنائیں۔ بس لکا دیں اس کام میں اپنے آپ کو۔ یہی حل ہے اس مسئلے کا۔"

بنا کسی وضاحت کے شامل جی اپنی بات کہے جنے جا رہے تھے۔ آخر اس سے فائدہ کیا ہو گا؟ کیا فسادات رک جائیں گے؟ ما کو انگریزی پڑھنے کا اور کمپیوٹر سیکھنے کا اس مسئلے سے کوئی تعلق نظر نہیں آ رہا تھا۔ اور یہ شامل جی کوئی بےوقوف سا پا رہے تھے۔ آخر کیوں پڑھیں انگریزی؟ اس کے بدلے۔۔۔ اس کے بدلے ہتھیار کیوں نہ جمع کریں؟

مگر شامل جی ایک ایسی تقریر میں مصروف تھے، اور جھٹ کی طرف انگلی اٹھا کر تقریباً جھٹ سے لگے سکھنے سے محالہ نہیں تھے۔ آخر ما سے یہ رہا گیا۔ اس نے شامل جی کا بازو ہلا کر کہا:  
 "لیکن کیا اس سے فسادات رک جائیں گے؟"

شامل جی اچانک رک گئے۔ شاید انہوں نے اپنی بے ربط تقریر پر خود غور کیا۔ بات تو

فسادات کی بو رہی تھی۔

"فسادات... تو نہیں رکھیں گے،" شامل جی نے کاغذ کی مطرح کوری آواز میں کہا، "لیکن..."

"لیکن کیا؟" ما نے بے تاسی سے پوچھا۔

"لیکن..." شامل جی نے بے جاہے کس یقین سے کہا، "ہندوستان میں مسلمانوں کو آج..."

ایک نئے سرسید کی ضرورت ہے۔"

ما کا منہ حیرت سے کھلا کا کھلا رہ گیا۔ "سرسید کی؟" اس نے نہایت حیرت زدہ ہو کر

یاد کیا کہ واقعی سرسید... سرسید نے کہا تھا کہ انگریزی پڑھو... انگریزی... انگریزی تعلیم...

یہ بات کبھی اسکول میں پڑھی تھی اور اب کب کی بھول چکی تھی۔

"مگر اُس وقت تو... اُس وقت تو انگریز تھے یہاں شامل جی۔ اب تو شاید... ہندی پڑھنی

چاہیے۔" ما نے بلا سوچے سمجھے کہا۔

"ارے نہیں،" شامل جی جھنجھلائے۔ "جنوٹ بول رہے ہیں سب کم بخت۔ یہ خود کوئی

ہندی وندی نہیں پڑھ رہے۔ انگریزی پڑھ رہے ہیں سب۔ اور کمپیوٹر سیکھ رہے ہیں۔" پھر انہوں

نے سکون سے کہا، "تو پھر سب ٹھیک ہو جائے گا۔ بچاس ساٹھ برس میں... رُل گھل کر...

ٹھیک ہو جائے گا۔"

ما کے ذہن میں کئی خیال اکتھے اُڑ رہے تھے۔ سرسید کے خیال سے اس کی منجمد یادداشت

کو چونکا دیا تھا۔ اور دوسرا خیال اسے یہ اُربا تھا -- جس نے اسے تھوڑا سا محفوظ اور کافی

حیران کیا تھا -- کہ شامل جی بالکل مسلمان لگ رہے تھے۔ فنموں میں مسلمانوں کا کردار ادا

کرتے کرتے بالکل مسلمان ہو گئے کیا؟

اور سب سے خیال -- چونکاہے والا، آنکھوں میں پانی لے آنے والا خیال۔ تو شامل جی جانتے

ہیں، خوب جیسے ہیں، کہ انقلاب و عمرہ نہیں آنے گا۔ بوری، اپنے آپ کو تسلی دیتے ہیں۔ دھوکا

دیتے ہیں اپنے آپ کو... اور طلب بھائی... طلب بھائی بھی جانتے ہیں کیا؟ کیوں اپنے فرقے کی

اصلاح کرنے کے بچھے لکے رہے ہیں؟ جانتے ہیں کہ رہے گا تو یہی فرقہ۔ اس کی اصلاح ضروری

ہے۔ انقلاب... انقلاب شاید نہیں آئے گا؟

"اور دوسری بات... شامل جی نہیں نہیں تھم کر بلند آواز سے کہہ رہے تھے، "کہ کرم

کبھی ناش نہیں ہوتا۔" شامل جی کے اندر شاید اس کھڑی، جب وہ محتاط نہ تھے، ان کی نانی

اور پرنائی اور ددی اور پردادی سے مل کر کہا تھا۔

ما بھونجک رہ گئی۔

پھر دل کے کسی پار سے جھپٹ اس کی نگوں میں پانی آ گیا۔

"ہندو میں شامل جی" میں نے دُن سے سوجا۔ اور ایک انجانی تعظیم سے خم ہو گیا۔

"رواداری سے کہو بسا جسے۔ ہمسایہ... رواداری... دھیرے دھیرے شامل جی کچھ

کچھ کہتے جا رہے تھے۔ جسے اپنے آپ سے۔

ما نے سوچے ہوئے کہا، "اب تو یہ بسا تصور بھی نکلا ہے کہ کھچڑی کی دیگ..."

"کھچڑی؟"

ما شرمندہ ہو گئی۔ پھر اس نے کچھ ہنس کر کہا: "میں۔۔۔ ایک اخبار میں مضمون تھا کہ ہم شاید کھجڑی کی دیک نہیں ہیں۔۔۔"

"پھر کیا ہیں ہم؟"

"سلاد کا پیلا ہیں۔" ما ہنسی۔ "یعنی سب کے دانقے الگ الگ۔"

شامل جی کھلکھلا کر ہنسنے لگے۔ دیر تک ہنسنے رہے شامل جی۔ ان کے گلے میں پھندا لگ گیا۔ انہوں نے ایک گلاس پانی پیا اور کہا:

"آلو کے ہتھے ہیں ہم اصل میں تو۔۔۔" پھر انہوں نے کہا: "کھجڑی کی دیک میں اوندھایا سلاد کا پیلا۔ جو کسی سے نہ اگلا جائے نہ نکلا جائے۔"

ما خاموش ہو گئی۔ اسے پھر سرسند کا خیال آ رہا تھا۔ گھنی سفید داڑھی۔۔۔ اسکول کی کتابوں کے صفحوں سے نکل کر کبریٰ تصویب اس کی آنکھوں میں سما رہی تھی۔ اور بادیں۔۔۔ جھولی پھیلا پھیلا کر چندہ مانگتے تھے۔ انگریزی معلم۔ انگریزی معلم۔ مسلمانوں! انگریزی تعلیم حاصل کرو۔۔۔ تحریک کامیاب ہو گئی۔ مسلمانوں نے۔۔۔ کچھ مسلمانوں نے۔۔۔ بڑھا لکھا۔ اور پھر؟ ما کے دماغ میں ایک خیال جھمکا۔ پھر انہوں نے پاکستان کا مطالبہ کیا۔ پاکستان کا مطالبہ! ہندوستان کو تقسیم کرنے کا! ہندو اور مسلمانوں نے بڑھ لکھ کر۔ ایک دوسرے ہی گلے میں بانہیں ڈال کر پیار کا گیت نہیں گایا۔ بڑھے لکھے کے بعد ایک دوسرے پر لعین بھجس۔ بجا دیا۔ بے لخ لعنت ٹھک نہنی! ما کے دہن میں سندھی لعنت کا طریقہ گھوما۔ اور ایک دوسرے پر ٹھوک کے الگ ہو گئے۔

سب ہی لوگ دن رات، بر گھڑی، کسی ب کسی طرح ایک دوسرے سے الگ ہونے کی فکر میں گرفتار۔ سندھی۔ سنگالی۔ اور انہیں بالکل اندازہ نہیں (ما دل میں قہ قہ کر کے ہنسی) کہ الگ ہو کر پھر وہ ایک دوسرے میں کٹھ گٹھا ہی رہ جائے ہیں۔ جوں کے توں رہ جائے ہیں حالات اس ہندوستان میں تو۔ کورک ب ایک حادو ہے (اس نے سوچا) جسے پراجس کالوں میں باہمنوں نے بنوں میں مجھڑ مارنے ہونے کہو جا۔

"چیزیں بدلتی ہیں۔" انہوں نے کہا ہو گا۔ اور پھر اکتا کر، جھانی لے کر اضافہ کیا ہو گا: "اور پھر جوں کی توں بھی رہ جاتی ہیں۔"

کیوں نہنی؟

"کیوں کہ۔۔۔ چیزیں اور کائنات کے مظاہر ہی تو ہنگوان ہیں۔ اب ہنگوان کے لیے تو کچھ بھی ناممکن نہیں۔ جابے ایک سے دو ہو جائے۔ دو سے ہزار۔ اور پھر بھی ایک کا ایک ہی رہے۔"

ظاہر ہے۔ اس جواز کا رد تو ناممکن تھا۔

شامل جی اسے غور سے دیکھ رہے تھے۔

"کہانا نہیں کھاؤ گی؟" انہوں نے کہا۔ "ک اور کوئی بات رہ گئی ہے؟"

ما نے حیرت سے انہیں دیکھا۔

"اور کوئی عالمی مسئلہ جسے ہم حل کر سکتے ہوں اس سمے؟"

ما کھسپانی ہو گئی۔ بری طرح شرمندہ۔ اپنے مجھڑ سے بھی کم حیثیت، بھنگے جیسا ہونے

کے انکشاف پر، اپنی بیہودہ بڑک بازوؤں پر۔۔۔ شامل جی نے ان کے لیے کھانا بنوایا تھا اور وہ اسے کب سے ٹھنڈا کر رہی تھی۔ اس نے اپنے منہ پر اٹے "کیا کچھ نہیں ہو سکتا؟" کے قابلِ رحم، لجلجے سوال کو دل میں واپس پھینک دیا۔

فسادات کی مُردہ رات ان کے اوپر سے گھسٹتی ہوئی گزر رہی تھی۔ لوگ ایک دوسرے کو قتل کرتے ہیں۔ کرتے رہیں گے۔

اس نے سوچا

ادمی ادمی کو کب قتل کرتا ہے؟

غصے میں؟ ہاں۔

لالچ میں؟ ہاں۔

خوف میں؟ ہاں۔

اور ویسے؟

اور ویسے۔۔۔ اس کی مرضی!

اور کب محبت کرتا ہے ادمی، ادمی سے؟

اس کے تھکے دماغ میں ایک رقص سا ہو رہا تھا۔ جیسے کسی پہاڑی پر الاؤ جلا کر ڈھیر سے ادی وادی کے گرد ناچ رہے ہوں۔ اور اوپر گھنکھور سیاہ گھٹاؤں میں بجلی چمک رہی ہو، بادل گرج رہے ہوں۔

اس سوال پر جسے پہاڑوں میں زور سے دھماکا ہوا ہو۔ دور تک تالیاں سی بجتی ہوئیں۔

"ادمی، ادمی سے محبت نہیں کرتا؟"

خدا نے سحلی سے کہا ہو۔

غلط۔۔۔ ما نے سوچا۔ وہ اب کھانا کھانے جا رہی تھی، شامل جی کی ہانہ میں ہانہ ڈالے۔

وہ شامل جی سے محبت کر رہی تھی۔ اور درآن حالے کہ اس بات کا ٹھوس ثبوت، چھوٹا جانے والا، موجود نہ تھا، پرتو بہ بات اس میرا، اس کرسی، اس پلیٹ اور چاول دال جتنی حقیقی تھی۔

ما نے پلیٹ میں دال چاول ڈالے۔

اور ادمی میں سمجھ کب آتی ہے؟

کیا پیٹ میں روٹی پڑے سے؟

ہاں۔ ایک طرح کی۔

کیا بھوکے رہنے سے؟

ہاں۔ ایک دوسری طرح کی۔

اور دونوں صورتوں میں۔۔۔

ایک تیسری طرح کی سمجھ خط ہو جاتی ہے۔

دیوتاؤں سے گرج چمک میں کوئی سریلا قہقہہ لکایا اور ناچتے رہے۔

"تم جیت نہیں سکتے، انہوں نے کہا۔"

"اور آدی واسی۔ یہ آدی واسی، جہاں تہاں بکھرے ہوئے، ہندوستان میں، اناج بیٹتے، اور کاشت بھی کرتے، کسی نوبل سے ویج، کسی شاندار بن دیوتا کا جیون نہیں بتاتے تھے،" کوسمبی نے کہا (اپنی کتاب میں)؛ "ان کے قبیلوں کا سردار ہوتا تھا۔ پنج ہوتے تھے۔ پر پنج سرداروں کے خلاف مشکل ہی سے جاتے ہوں گے۔ یہ شاید اپنے دیوتاؤں پر انسانی قربانیاں بھی کرتے تھے۔ اور ایک دوسرے سے جنگیں کرتے تھے۔"

"یہ ایسا سانچا ہے منس کے جیون کا، کئی کالوں سے گزرتا ہوا، جس کی ایک پرت بالکل دوسری ہی پرت جیسی ہے۔"

"اور ان کا کچھ بھی سانچا نہیں تھا۔ سب کے دیوی دیوتا الگ۔ اور بولیاں۔۔۔"

ہاں بولیاں؟

"وہ۔۔۔" کتاب نے قہقہہ لکایا۔ "چودہ کوس پر سب کی الگ الگ بولیاں تھیں۔ اور ہیں۔" ما

بھی خوب ہنسی۔

اتحاد کی، ماشا اللہ سے، کسی قسم کی، کوئی گنجائش چھوڑی نہیں گئی۔۔۔ یہاں، یعنی کہ

اس برصغیر میں۔

کھانے کے بعد شامل جی نے انہیں خود کافی بنا کر پلائی۔ ان کی جھک سپید بالوں والی،

دہلی پتلی، پٹھان پتی اپنے کمرے میں جا کر سو گئی تھیں۔

"ہندوستان کی موجودہ، کثیرالتصادم صورت حال، اگر باریکی سے دیکھا جائے تو، قبل از

تاریخ ہندوستان ہی کا ایک عکس ہے،" کتاب نے کہا، "دھرتی کے اس ٹکڑے پر جیون بتانے والے

آدی واسیوں کی صورت حال کا۔"

"مارو سالوں کو؟" ما نے جیسے کسی نشے میں کہا۔

"اب دو بجے کہاں جاؤ گے؟ یہیں سو جاؤ۔"

"نہیں، بجے اکیلے ہیں شامل جی۔"

فسادات کی پُرخطر رات میں، شامل جی انہیں اپنی گاڑی میں خود ڈرائیو کر کے ان کے

فلیٹ کی طرف لے چلے۔ ان کا ڈرائیور فسادوں سے گھرے کسی علاقے میں رہتا تھا۔ وہ چار دن

سے نہیں آیا تھا۔

راستے میں شامل جی ان سے باتیں کرتے رہے۔ پیار بھری باتیں۔

"تم لوگ ضرور کامیاب ہو گے، کوئی کچھ بھی کہے۔"

(ہندوستان میں کچھ لوگ ان سے کہتے: جمہوریت؟ پاکستان میں؟ کسی دوسرے مسلم

ملک میں بھی آئی ہے جمہوریت؟)

"وہ لوگ بہت عظیم ہیں،" شامل جی کہہ رہے تھے، "جب میں کراچی میں ڈالمیا سیمنٹ

فیکٹری کے مزدوروں میں کام کرتا تھا۔۔۔"

(لوگ بتائے، ہر پارٹی منگ میں شامل جی اپنی بات اسی جملے سے شروع کرتے تھے۔  
 "جب میں ڈالما سینٹ فیکٹری میں..." )  
 "اور میں تو کہتا ہوں..." شامل جی نے کہا، "ہمارے ہندوستان میں، اٹے یا نہ اٹے... لیکن  
 وہاں، پاکستان میں انقلاب ضرور اٹے گا... وہ لوگ... دوسری طرح کے ہیں وہ لوگ... مجھے ان  
 سے پوری امید ہے۔"  
 شامل جی نے اپنا بوزھا، اشتیاق اور یقین اور امید کی پوپلی مسکراہٹ سے روشن، چہرہ  
 پچھلی سبٹ میں بٹھے اپنے مہمانوں کی طرف موڑ کر کہا۔  
 انہیں فلٹ پر چھوڑ کر، اندھیرے میں وہ اگلے ڈرائیو کرتے ہوئے اپنے گھر کی طرف چل  
 دیے۔

000

"تم نے کیوں اسے پتا دے دیا؟" نا بے تلملا کر کہا تھا۔ "بچے فساد ہو رہے ہیں۔ یہ شوہینا  
 کا لڑکا..."  
 ما نے دھرماسند کو کیوں بھنی کا پتا دے دیا تھا؟ ما کو خود ٹھیک سے معلوم نہ تھا۔ بس  
 دے دیا تھا۔ شاید اس کی کئی وجوہات ہوں۔ ایک تو لڑکے کی بے خوفی پر، بازار میں، بغیر تعارف  
 اس سے بھڑ جائے پر۔ ما کا دل اس لڑکے کی طرف کھج گیا تھا۔ اس کی بد حالی اور قومی جوش  
 کے تضاد نے ما کا دل کاٹ سا دیا تھا۔ لیکن اس کی ایک اور بھی وجہ ہو سکتی تھی۔ خوف۔  
 یا خوف سے ایسے اندر مست رہا تھا۔ وہ سوچتا ہندو مسلم فساد ہو رہے ہیں۔ کسی ہندو  
 سے بات کرنا اس وقت ٹھیک نہیں۔  
 ما خوف سے پھیل رہی تھی۔ کہا جا سکتا ہے وہ خوف سے لڑ رہی تھی۔ وہ سوچتی ہندو  
 مسلم فساد ہو رہے ہیں۔ اس وقت کسی ہندو سے فوراً بات کرنی چاہیے۔ اپنا آپ چھپا کر رکھنے  
 سے اکیلا ہے۔ کانپ رہا ہے۔

لیکن دھرماسند نے تو سچ سچ اسے فون کیا۔ بھنی کے ایک اخبار میں اس نے ان کے بارے  
 میں ایک چھوٹی سی خبر پڑھی تھی۔ اس طرح وہ اس کی نظر میں معتبر بن گئے تھے۔ اب  
 خطرے کی کوئی بات نہ تھی۔ اس نے ان کے قیامت پر اکیلا دھرماسند۔ دو تیس دن فسادات کی لہر،  
 عرب ساگر کے کنارے بسے اس مہانگر سے نکرا کر ٹوٹ گئی تھی۔ بھنی معمول پر آ گیا تھا۔  
 کوئی اپنا سر پٹ پٹ کر سوچ سکتا تھا! باخدا! کیا یہی لوگ آپس میں لڑتے تھے؟ اگر انہیں  
 ایک دوسرے سے اتنی نفرت ہے تو اب کیوں نہیں لڑ رہے؟

شاید دوسرے راؤنڈ کی تیاری کر رہے ہوں!

لیکن یہ اسی جھڑپیں نہ تھیں جن کی کسی آخری فیصلہ کن جنگ کے بارے میں سوچا جا

سکتا۔

"میدم۔۔۔ آپ تو یہاں کی ہیں بھی نہیں۔ میں آپ کو لے چلتا ہوں۔ اپنی چالی میں۔ دس از دی ریولوشن۔"

دھرماند جروفنی طالب علم تھا۔ کسی شام کے کالج میں پڑھتا تھا۔ دن میں تو وہ ایک ریستوران میں اسٹنٹ میجر کا کام کرتا تھا۔ سترہ اٹھارہ سال کا لڑکا، گھر کے دھلے، گھر میں استری کے سفد پتلون قمیص میں۔ اس کے ماڈرن حلے سے، جلدی میں ماتھے پر ملا سیندور لگا نہیں کھاتا تھا۔

ما اور با اس کے ساتھ ایک "معاند مہم" پر نکلے۔ دھرماند نے اپنے دل میں انہیں غیرملکی جان کر مقامی مسلمانوں سے الگ کر لینا تھا۔ غیرملکیوں کے لیے تو اس کے دل میں بے حد جوش و خروش تھا۔ جیسا کہ اس پورے برصغیر میں ہونا ہے۔

اس کی چالی دادر کے پاس تھی۔ جہاں وہ ناٹا کی صاف ستھری بس میں پہنچے۔ دھرماند کی چالی، بمبئی کی محسوس، کھولوں پر مشتمل، پریچ رابداری تھی۔ دن کے دس بجے کھولوں پر صرف عورتیں تھیں۔ کوئی بچہ، پنکوزے میں جھولتا ہوا، اپنی کھولی میں رویا۔

"یہ ناٹو روم ہے۔ یہ ڈسٹ بن۔ ہم نے رکھوایا ہے۔"

دھرماند اسے خوشی سے دکھا رہا تھا۔ "اور یہ کپڑے دھونے کی جگہ۔۔۔"

"یہ سب تو۔۔۔ بہت اچھا کام ہے!" ما کا دل ان کے لیے پکھل گیا۔ وہ سوچ بھی نہ سکتی تھی۔ فاصلے اور لاعلمی میں ہر چیز کیسی نظر آتی ہے!

"کیا بمبئی میں اسی بہت سی چالیاں ہیں؟" با نے پوچھا۔

"بمبئی نہیں۔ موم بانٹی! لڑکے نے سحی سے کہا۔

ما اور با حیران ہو گئے۔

"موم بانٹی۔ موم بانٹی۔۔۔ یہی اصلی نام ہے۔" لڑکے نے انہیں سمجھایا۔ "دس از مرانہالینڈ۔ دس از مرانہا نم۔"

ما اور با نے ایک دوسرے کی طرف دیکھا۔ ان کی سمجھ میں خاک نہ آ رہا تھا۔ بمبئی ان کے ذہنوں میں، موم بانٹی نہیں ہو سکتی تھی۔ بمبئی تو۔۔۔ بمبئی تھی!

ایک دھچکے سے ما نے محسوس کیا، یہ لڑکے۔۔۔ تاریخ کے ایک حصے کو۔۔ کوئی سو ڈیڑھ سو برس کو۔۔ معدوم کرنا چاہتے ہیں، جس کے دوران بمبئی موم بانٹی نہیں رہی تھی، کچھ اور

ہیں گئی تھی۔۔۔ بمبئی بن گئی تھی۔

شاید اُسے والے وقت کو تو کسی طرح روکا، یا بدلا جا سکتا ہے۔ لیکن آدمی کی یہ کیسی آرزو ہے؟ شاید سب سے طاقت ور سب سے لاحقہ حاصل آرزو۔ ماضی کو مٹا دینے کی۔

"تم مسلمانوں سے۔۔۔ کیوں نفرت کرتے ہو؟" ما نے دھرماند سے پوچھا۔ وہ ایک ریستوران



میں چائے پی رہے تھے۔ دھرمانند انہیں اپنے شاکاہاری ریستوران میں نہیں لے گیا تھا جہاں اسے  
کاؤنٹر کے پیچھے کھڑا ہونا پڑتا۔

"ناٹ ایٹ آل میڈم؟" دھرمانند نے مستعدی سے کہا۔ "لیکن ہم چاہتے ہیں وہ ہم میں گھل  
مل جائیں۔ دے شوڈ فیل مرانٹھا۔۔۔ ہمیں ان کی پریئر پر کوئی اعتراض نہیں ہے۔ مگر جیسا کہ  
شری بال ٹھا کرے نے کہا ہے۔۔۔ وہ ہمارے تہواروں میں شامل ہوں۔۔۔ ہم ان کے تہواروں میں  
شامل ہوں گے۔"

"مگر اس کا یہ طریقہ تو نہیں ہے؟" کہتے کہتے ما نے زبان روک لی۔ کیا کہتا کوئی اس بچے  
سے؟ پھر اسے ایک دلچسپ سا خیال آیا۔

"تم جانتے ہو مسلمانوں کی پریئر کیا ہوتی ہے؟"

"یس میڈم۔۔۔ میرے کالج میں ہی پڑھتے ہیں مسلمان لڑکے۔"

"دوست ہیں تمہارے؟"

"نہیں۔۔۔" اس نے جھجھک کر کہا۔ پھر پریشان ہو کر بولا، "وہ لوگ دوسری طرح کے ہیں۔"

وہ ہم سے دوستی کرنا ہی نہیں چاہتے۔"

"تم کرنا چاہتے ہو؟"

دھرمانند حیران ہو گیا۔ وہ کچھ بھی نہ بولا۔ میز کو انکلیوں سے بجانے لگا۔

"تو۔۔۔ ان کی پریئر کے بارے میں تمہیں کیسے پتا چلا؟"

"میں نے دیکھی ہے؟" دھرمانند نے فوراً کہا۔

"دیکھی ہے؟" ما نے حیرت سے کہا۔ اس کے ذہن میں "سمجھنے" کا خیال تھا۔ ایک لمحے

میں اس پر جیسے کوئی انکشاف سا ہوا تھا۔ دیکھتے ہی تو ہیں لوگ۔۔۔ بس دیکھتے ہیں!

دھرمانند کہہ رہا تھا:

"وہ کسی بلڈنگ کی طرف منہ کر کے کھڑے ہوتے ہیں، جو عرب دیش میں ہے۔ ہاتھوں کو

سے پر باندھتے ہیں۔ کانوں کو چھوتے ہیں۔ پھر اُدھے جھک جاتے ہیں۔ پھر کھڑے ہوتے ہیں۔

کانوں کو چھوتے ہیں۔ پھر سینہ جاتے ہیں۔ پھر ماتھا ٹیکتے ہیں گراؤنڈ پر۔ لیکن ہماری طرح

نہیں۔۔۔ ان کی نیک سائڈ کافی اونچی ہو جاتی ہے؟" دھرمانند کچھ شرما کر، ہنس کر کہا۔

دادر کے ایک سٹے، شاکاہاری ریستوران میں بیٹھے، پلاسٹک کی میز پر اپنے سامنے چائے

کی پیالیاں رکھے۔ ایک سٹائے میں انکھیں پھاڑے، با اور ما نے ایک سترہ اٹھارہ سال کے مرانٹھے

سانولے لڑکے سے، جس کا نرخرہ بات کرنے سے اوپر نیچے ہو رہا تھا، اور جو اتنا کم عمر تھا،

کہ اس کا دل زیادہ ملا۔ کتہ بھرا نہیں ہو سکتا تھا، یہ سنا کہ مسلمان اسے کیسے نظر اتے

ہیں۔

دھرمانند تجسس سے پوچھ رہا تھا:

"کانوں کو کیوں چھوتے ہیں باربار میڈم؟"

با اور ما سائے سے نکلے۔ جیسے وہ صدیوں سے چپ بیٹھے تھے، جیسے ان کے منہ میں ریت بھر گئی تھی۔ اور ہڑبڑا کر کچھ اٹیس بانس کہا: "پتا نہیں،" وہ ہڑبڑائے۔ اور پھر دھرمانند سے رخصت ہو کر، سرپٹ اپنے فلیٹ کی طرف دوڑ پڑے۔

اس رات، سونے سے پہلے، بستر پر کروٹیں بدلتے ہوئے، ما نے کہا:  
"نئی نسل مسلمانوں کی تہذیبی اقدار سے افسوس ناک حد تک لاعلم ہے۔"  
با سونا چاہتا تھا۔

"روحانی اقدار کا کچھ مظاہرہ بھی نہیں ہو رہا ہے؟" اس نے مکھی سی اڑائی۔  
"اور ان کی طرف سے ہو رہا ہے مظاہرہ؟" ما تلملائی۔ وہ کہنی کے کنارے تقریباً بیٹھ گئی۔  
"یہ جو کرشن جی کے کھلے منہ میں بجلی سے گلوب گھماتے ہوئے جلوس نکالتے ہیں؟ بھئی کہا تھا کسی نے کہ کرشن کے دہن میں تو کُل کائنات ہے۔۔۔ تو یہ سمجھا ہے اس کا مطلب؟"  
"بات دراصل یہ ہے کہ۔۔۔" با اونکھنے ہوئے بولا: "کہ روحانی اقدار کا مظاہرہ۔۔۔" اس نے سوتے ہوئے کہا: "شاید ہو نہیں سکتا۔"

ما دیر تک جاگتی رہی۔ سن سی لینی تھی: با کی کہی ہوئی بات پر بیسی سے حیران۔  
واقعی۔۔۔ اس نے اندھیرے میں سوچا۔۔۔ اسے اپنی استانی جی کا خیال آیا، جن کے لیے اس کی ماں کہتی تھیں: "خدا جنت نصیب کرے" جنت۔۔۔ جہاں دودھ کی نہریں بہتی ہیں، اور موتیوں کے محل ہیں۔۔۔

ما سوچتی سوچتی سو گئی۔  
صدی کے آخر میں، بعد کے اے والے مفسرین یہ ثابت کرنے کی کوشش کرنے والے تھے کہ جنت دراصل خلا میں ہے جو کھاد اور مٹی کے کسی باغ کا نام نہیں تھا، اور نہ وہاں کھجور کے درخت تھے، بلکہ یہ روحانی مسرت اور طمانیت کا ایک حسین استعارہ تھا جو نیک انسان کی روح کو محسوس ہو سکتی تھی۔ شاید ان زیادہ خیال پرست مفسرین کو شرمندگی ہوئی ہو کہ ان کے منہ مدبب سے خلا میں سے ہوئے ایک باغ کا تصور منسوب کیا جا رہا ہے۔ لیکن یہ تفسیریں اس گول، خلا میں چکراتی دھرتی پر جہاں جہاں بسترے کروڑوں مسلمانوں تک پہنچ بھی نہ سکیں گی اور وہ ہمیشہ یورپی اپنی سیاہ آنکھوں سے ستاروں اور چاند سے جگمگاتے بے کراں خلاؤں کو تکتے اسی جنت پر یقین کرتے رہیں گے جہاں دودھ کی نہریں بہتی ہیں، اور جہاں بال سے بھی باریک ایک پُل پر سے ایک بکرے کی بیٹھ پر بیٹھ کر گزرا جا سکتا ہے جس کی وہ ہر سال عبدالاصحی کے موقعے پر قربانی دیتے ہیں۔

طیب بھائی دکھی اور اداس بیٹھے تھے۔ وہ بیہونڈی اور مالیکاؤں کا دورہ کر کے آئے تھے۔ حکومت یا کسی سرکاری ادارے نے ان کی ذرا مدد نہ کی تھی۔ حالانکہ کاغذی کارروائیوں میں

فرقہ واریت کی آگ بجھانے والی تنظیموں اور افراد کی مدد کی سرخیاں، منصوبے اور دعوے، اور سرکاری دفتروں میں اس کھاتے میں خرچ ہونے والی رقمات کی فائلوں کا انبار موجود تھا۔ طیب بھائی اپنے ہی مرانہا بندو دوستوں کی مدد سے یہ دورہ کر سکے تھے جو ان علاقوں میں صلح صفائی اور حالات کو معمول پر لانے کی کوشش کر رہے تھے۔

"افسوس ناک صورت حال ہے اب تک...۔" طیب بھائی نے گہرے دکھ سے کہا۔ "بے اعتباری تو اتنی ہے کہ کچھ پوچھے نہیں۔ ایک گاؤں کے تمام مسلمان ایک مسجد میں اور سارے بندو ایک مندر میں چھپے ہوئے ہیں۔"

"آپ گئے تھے وہاں؟ مسجدوں اور مندروں میں؟"

"ہاں، ہم سب گئے تھے۔" پھر وہ کچھ یاد کر کے مسکرائے۔ "مسلمان مارے ڈر کے ساری رات نعرے بلند کرتے رہے۔"

"کیسے نعرے؟"

"نہیں، کچھ اور نہیں۔ نعرہ تکبیر۔"

"اچھا۔"

"اور بدوؤں نے کیا...۔ مسجد سے بلند ہوتے نعروں سے ان میں براس پھیل رہا تھا۔ مارے ڈر کے انہوں نے بھی نعرے لگانے رات بھر۔"

شوسنا مونسیل الیکشن حال ہی میں جیتی تھی۔ بائیس تیس برس کے لڑکوں کی فوج جب مسلمانوں، ناملوں، گجراتوں سے نہ لڑتی ہوتی تب، زمانہ امن میں، "صفائی" کا کام کرواتی۔ انہوں نے کئی چالیوں میں لٹریس ہوائے۔ اور کپڑے دھونے کی جگہیں۔ گلیوں میں ڈسٹ بن رکھوا دیے تھے انہوں نے۔ چالیوں میں اپنے مسرووں کی کمیٹیاں بنا دی تھیں۔ ایک ایک چالی میں کئی کئی، بدرہ تک کمیٹیاں بن گئی تھیں۔

وہ کچھ دن صفائی وغیرہ کرتے رہے۔ پھر پور ہو کر چھوڑ چھاڑ دیا۔ بمبئی میں ان کی تنظیم اتنی وسیع نہ تھی کہ وہ بے کام شہر بھر کے پیمانے پر کر سکتے۔ ہاں لوگ، سارے مرانہے، تقریباً سارے ہی، ان کے ساتھ تھے۔ اور ووٹ سبک انہی کا تھا۔

یہ تحریک جو عرب مرانہوں کو مضامین کی طرح کھینچ رہی تھی، ایک سہرے خواب میں لپٹی تھی۔ مرانہا قسمت کی تحدید کا خواب، جس کی طلالنی دھند میں، سواجی مریشہ ایک سفید گھوڑے پر سوار، دو پہل والی تلوار بلند کے، دور کہیں بادلوں میں پرجم لہرا رہا تھا۔ ان کے دلوں میں کامل نفس تھا کہ وہ حق پر ہیں۔ ناانصافیاں ان کی آنکھوں کے سامنے تھیں۔ باہر سے آئے والے، غیر بندو، غیر مرانہے، امر ہو گئے تھے۔ جو امر نہ تھے، کم از کم کھاتے پیتے تھے۔ ان گنت فیکٹریں اور کارخانے...۔ کہ یہ روڑکار مرانہے یہاں ملازمت نہیں پا سکیں گے؟ یہ سب کچھ ان کا اب سہس ہو جانے کا؟ یہ جو ان کی اپنی سرپرست پر سا ہے؟ اور انہیں کوئی یہ یاد دلائے والا نہیں ہے کہ یہ بھرتی، صنعتوں سے دھڑکتا ہوا، مہانگر بمبئی، سو ڈیڑھ سو برس

میں، روزگار کی تلاش میں باہر سے آنے والوں ہی نے بنایا تھا۔ معیشت کی اندھی اور بھری قوتوں نے، جو افسوس نہ مرانٹھا تھیں اور نہ بندو۔

شوسینا صوبائی انتخابات بھی جیت گئی تھی۔ لیکن کسی جادو کی چھڑی کو جنبش دے کر لاکھوں مرانٹھا نوجوانوں کو روزگار تو نہیں دے سکتی تھی۔ پھر اب شوسینا کیا کرے؟ کیا تبدیلی لائے؟ آخر لیڈروں کی سمجھ میں آیا کہ بمبئی کی مرانٹھت بحال کرنے کے لیے بمبئی کو موم بانی کہنا چاہیے، جو کہ اس کا قدیم نام ہے۔ انہوں نے مہاراشٹر پارلیمنٹ میں یہ قانون بھی منظور کرا لیا۔ کچھ دنوں تک مرانٹھا نوجوان بمبئی کے گلی کوچوں میں جوش بھرے نعرے لگاتے گھومے:

”بمبئی نہیں، موم بانی“

راجیو گاندھی جب بمبئی آئے تو پرجنوں میں تحریر کیا گیا:

”ہم آپ کا خیر مقدم کرتے ہیں۔ بمبئی میں نہیں، موم بانی میں۔“

لیکن کچھ دن بعد، حالات پھر جوں کے توں ہو گئے۔ جو لوگ، اندروں مرانٹھالینڈ، بمبئی کو موم بانی کہتے تھے وہ موم بانی ہی کہتے رہے۔ اور جو بمبئی کہتے تھے وہ بمبئی ہی کہتے رہے۔ آخر حکومت نے قانون کو سح سح رائج کرنے کے لیے محکمہ ڈاک کو استعمال کرنے کی ٹھانی۔ لہذا یہ سوشلسٹوں، نکالا گیا کہ آئندہ صرف وہی ڈاک پہنچائی جائے گی جس پر موم بانی لکھا ہو، بمبئی نہ لکھا ہو۔

اس حکم سے بمبئی کا ڈاک کا نظام بڑی طرح درہم برہم ہو گیا۔ ایشیا کا یہ گرانڈیل تجارتی اور صنعتی مرکز ہر روز ہزاروں کی تعداد میں سڑوں ملک سے خطوط اور پارسل اور تار وصول کرتا ہے۔ غلطی کا احساس ہوتے ہی دو دن میں یہ حکم واپس لے لیا گیا۔ اس کی جگہ یہ نسبتاً نرم حکم نکالا گیا کہ خیر انگریزی میں بمبئی چلنے دیا جائے، لیکن ہندی میں موم بانی ہی قابل قبول سمجھا جائے گا۔

لیکن یہ قانون نافذ نہ ہو سکا۔ مہاراشٹر کی حکومت کسی دوسرے صوبے پر اپنا قانون نافذ کرنے کی معجزہ نہ تھی، اور کسی دوسرے صوبے، مثلاً اتر پردیش یا راجستھان میں رہنے والے کسی شہری کو بمبئی کو موم بانی کہنے یا لکھنے پر مجبور نہیں کر سکتی تھی۔ اور دوسرے کسی راجستھان سے، مہاراشٹر حکومت نے اس قانون میں ذرہ برابر دلچسپی یا ہمدردی کا جندان اظہار نہیں کیا۔

(”بہشت“ غالباً انہوں سے کہا۔)

بال تھاکرے کی تحریک اور فسادات کا کل حاصل جمع ضرب صرف یہی نکل سکا۔

مگر اس تحریک میں اور بھی بہت کچھ تھا۔ سہرے خواب کے سنگ، اصلاحی امنک، جسے نوجوان مرانٹھوں نے حقیقت کا روپ دے کر جی جان سے کوششیں کی تھیں۔ انہوں نے جات پات کی سحت ذرا بدن جنم کرنے کی کوشش کی اور امید کر کے اپنا سرو مانا اور پارٹی کے دفاتر میں ان کی تصویریں آویزاں کر دیں۔ مسدکرو۔۔ کانگریس کے بنیادی کارکن، بندوستان کا

اٹیں تحریر کرنے والے مرانہا اچھوت۔۔۔

شوسینا کے جوانوں نے چھوت چھات کی تقسیم ختم کرنے کی کوشش کی۔ سورن جانی کے بندو مرانہوں نے ہاتھ میں جھاڑو اٹھائی اور گلی گلی خود جھاڑو دی۔ لیکن پوری جان لڑا کر بھی وہ خود کو لیٹریں صاف کرنے پر آمادہ نہ کر سکے۔ فضلہ اٹھانے کا کام انہیں بھنگیوں ہی کو سونپنا پڑا جنہیں ہندوستان کے بڑے شہروں میں اب سرکاری طور پر "بری جن" کہا جاتا ہے۔ جانے کس رومانی لہر میں، گاندھی جی نے انہیں یہ نام دیا تھا۔

امید کر بری جن نہیں رہے تھے۔ ہندوستان کے اٹس میں اپنے قلم سے، ایک کمرے کی تنہائی میں، معمولی میز کرسی پر بیٹھ کر یہ لکھ کر: "اور اس دیش میں اب نہیں ہو گی کوئی چھوت چھات شودروں کی طرف" امید کر بے بندومت چھوڑ دی تھی۔ وہ بڈھسٹ ہو گئے تھے۔ جیسے ان کے دل سے کوئی اہ نکلی تھی ادھی کی نیک خواہشوں کی اکل ناکامی پر، جسے اس کا لاشعور جانتا ہے۔

شوسینا بے شودروں کو مرانہا قوم میں باعزت جگہ دینے کی پوری کوشش کی تھی (جیسی سواجی مرہٹہ کے زمانے میں ہوئی)۔ مرانہوں میں سوراج سے قبل کے زمانے میں بھی سواجی مرہٹے کی یہ تحریک بہت مقبول ہوئی تھی۔ لیکن اس کا ایک عجیب و غریب، ناقابل وضاحت شاخسانہ، اس تحریک کے فوراً بعد ہزاروں مرانہا شودروں کا بندومت چھوڑ کر بدھ مت اختیار کر لینا بھی تھا! بندومت میں باعزت مقام دینے کی کوشش پر انہوں نے بندومت چھوڑ دیا۔

"مگر یہ تو حیرت انگیز بات ہے" ما نے سنجری بازار کے پاس مسٹر گوینکر سے کہا تھا۔ "بھگتی تحریک مہاراشٹر سے شروع ہوئی! میں نے زندگی بھر سمجھا کہ وہ تو کبیرداس سے۔۔۔" "ہوئی تھی۔۔۔ مہاراشٹر سے۔ مگر بیوی کے بھے مانیں بھی تو! نہیں مانئے۔" "کیا کہتے ہیں؟"

"کروٹولوجی کو تو ظاہر ہے، جھٹلا نہیں سکتے۔" "تب پھر؟"

"بس یہی موقف ہے کہ مہاراشٹر میں چلی ہو گی بھگتی تحریک۔ لیکن ہندی ہیلٹ والی تحریک کا اس سے کوئی سروکار نہیں۔ بھاری اپنی الگ چلی تھی۔ اپنی ہی وجوہات سے۔ باضابطہ کتابیں ہیں اس موضوع پر۔" مسٹر گوینکر نے کھکھوڑ کر کتابیں اس کے سامنے ڈال دیں۔ ایک کتاب کھول کر صفحے پر پمبل سے سرخ نشان لگایا۔ ما نے شری ٹکڑے پر نظر ڈالی۔

"اب گو کہ یہ کہا جاتا ہے کہ مہاراشٹر میں۔۔۔ مگر چونکہ۔۔۔ چنانچہ۔۔۔ گویا کہ۔۔۔ حالانکہ۔۔۔ بس تو ثابت ہوا۔۔۔ بھاری اپنی الگ تحریک تھی۔ جس کا بھی پیغام تھا۔۔۔ محبت۔۔۔ لیکن بالکل الگ تحریک۔۔۔ اس کا کسی سے کوئی سروکار نہیں تھا!" "ما قہقہہ مار کر ہنسے لگی۔ پیغام محبت پر شدید اختلاف! ما نے سوچا۔

بمبئی میں کہاں کہاں سے خلقت آمدی آتی ہے۔ نہ جانے کہاں کہاں سے! اور وہ سب ایک بار شاید جوبو کے ساحل پر بھی آتے ہوں۔

ریت پر بچے رنگیں بڑی بڑی گیندوں سے کھیل رہے تھے۔ نرم ریت میں دھنسی رنگ برنگی چھوٹی کشتیاں کھڑی تھیں۔ ساحل پر تیرنے والے ٹائر پڑے تھے۔ تفریح کے لیے آئے لڑکے اور لڑکیاں ٹائروں کو لڑھکاتے لہروں کی طرف دوڑ جاتے اور ان پر بیٹھ کر لہروں پر ڈولنے لگتے۔ لہروں کو دیکھ کر ننھی ککلی چیزیا کی طرح جھجھانے لگی تھی۔

بادلوں بھرے آسمان تلے بس سے اتر کر، نرم ریت پر بیٹھنے کا کوئی مناسب ٹھکانا بناتے بناتے ما کا پورا کنبہ تشریتر ہو چکا تھا۔

رانوں سے اونچی اسکرٹیں پہنے دو بمبیا لڑکیوں کو بھیل پوری کے خوانچے کی طرف جاتے دیکھ کر با، بچوں کے لیے بھیل پوری لانے کا اعلان کر کے، کسی جواب کا انتظار کے بغیر، دور، بہت دور جا چکا تھا۔ اب وہ پام کے پیڑوں کے مورینکھوں جیسی ہری، سلوٹ دار چادر پر ایک چھوٹا سا نقطہ تھا۔

کنارے کے ساتھ ساتھ چلتی، نازک سی پھول گاڑی، جس میں دو خوبصورت نٹو جتے ہوئے تھے، اسے دیکھ کر بڑکی نے خوشی سے چیخ ماری تھی۔

”پھولوں کی گاڑی، ما! وہ۔۔۔ وہ۔۔۔ وہ دیکھو۔۔۔ نیتو سنگھ اسی میں تو بیٹھی تھی، فلاں فلم میں۔۔۔ آپ نے نہیں دیکھی؟ کونل کپور کے ساتھ؟ جب وہ گانا گایا تھا انہوں نے؟“

بندریا کی طرح چیز چیز کرتی، اشتیاق سے بے تاب، کونل کپور اور نیتو سنگھ کا گانا گاتی بڑکی پھول گاڑی میں سواری لیے دوڑ پڑی تھی۔

ریت پر رینگ رینگ کر چیکو نیکر میں پیشاب کر کے رویا تھا اور پھر دونوں مٹھیاں بھر بھر کے پیشاب میں بھری ریت کھا چکا تھا۔

اور ککلی۔۔۔

ما نے پیچھے مڑ کر دیکھا۔ دائیں بائیں نظر دوڑائی۔ ککلی کہیں نہیں تھی۔

ما کے سینے سے ہوائی سی نکلی۔

”ککلی کہاں۔۔۔ کہاں گئی ککلی؟“

وہ تیزی سے دھڑکتے ہوئے دل پر قابو پانے کی کوشش کرتی ہوئی، چاروں طرف دیکھ رہی تھی اور ککلی اسے کہیں نہیں دکھ رہی تھی۔

تب ہی دور۔۔۔ بہت دور لہروں کے سپید جھک جھاگ پر ککلی کا لال اور نیلا ربن، شفاف بیلی ہوا میں لہراتا دکھائی پڑا۔ ککلی کا ربن!

ریت کھاتے چیکو کو ریت پر پھینک کر، کھانے کے سامان اور باسکٹ گرا کر، دوپٹا جھنک کر، ہوا میں اڑا کر، ما بے تحاشا لہراتے ربن کی سمت بھاگی۔ دونوں بازو پرندوں کی طرح

پیچھے کسے ما پوری طاقت سے دوڑ رہی تھی، ہوا کے زنائے کو چیرتی۔۔۔ بنا کسی سے پوچھے ککلی دوڑ گئی تھی اور کنارے پر پڑے تیرنے والے نائروں میں سے کسی ایک کو دوڑاتی لہروں تک جا پہنچی تھی۔ دوسروں کی دیکھا دیکھی، اپنے سے بہت بڑی عمر کے لڑکے اور لڑکیوں کی نقل میں، نائر پر بیٹھ کر لہروں میں اتر گئی تھی۔

دو تین سانسوں میں ما پانی کے اندر تھی۔ شرب شرابہ ما نے پانی میں دوڑ لگائی۔ پہلے گھٹنوں تک، پھر کمر تک، پھر اس کے سینے تک آیا پانی۔ جیسے کئی ہزار ٹن ریت کی بوریاں۔ پانی اتنا بھاری ہوتا ہے؟ یہ تو ما کو خبر ہی نہ تھی۔ اس کے کپڑے شرابور ہو کر کئی ٹن وزنی ہو چکے تھے۔ آنکھوں میں اور منہ میں نمکیلا پانی چھپاک چھپاک پڑ رہا تھا۔

”کک۔۔۔ لی۔۔۔“ اس نے پھیڑوں میں ساری ہوا بھر کر آواز لگائی۔ مگر ہوا نے اس کی آواز کو بکھیر دیا۔ ایک لہر نے اس کے منہ پر زوردار تھپڑا مارا۔ ما کے گھٹنے مڑ گئے۔

ایک بانہ کے فاصلے پر ککلی کا نائر ہچکولے لے رہا تھا۔ منوں وزنی پانی کو چیر کر ما نے دونوں بانہیں اٹھائیں کہ ککلی کو جھپٹ لیں۔

پانی کے شور کے اوپر، ہوا میں، اوپر ہی اوپر اٹھتی کئی آوازوں نے اسے روکا۔

”نہیں بانہ۔۔۔ نہیں۔۔۔ بجے کو نائر سے اتارو نہیں۔“

ما نے دونوں بانہیں نائر کے حلقے میں ڈال دیں۔ پیچھے مڑ کر دیکھا تو بیسیوں لوگ اس کے پیچھے پیچھے پانی میں دوڑتے، تیرتے چلے آ رہے تھے۔ ما کو بدحواسی سے چیختا اور دوڑتا دیکھ کر اس پاس کھڑے لوگ، تفریح کے لیے اٹے ہوئے سیاح اور خوانچے والے اس کی مدد کے لیے دوڑ پڑے تھے۔ کئی بانہوں نے نائر کو سہارا دے دیا۔ ابستہ ابستہ نائر کو ٹھیلے وہ اسے کنارے کی طرف لا رہے تھے۔

اتنے گہرے پانی میں ما ککلی کو نائر سے اتار لیتی تب تو شاید وہ دونوں توازن نہ رکھ پاتے۔

ککلی بسورنا بھول کر، جھپ جھپ پانی میں ٹانگیں چلا رہی تھی۔ چڑیا کی جیسی چھچھا رہی تھی۔ نائر پر جمی۔ کسی جل بالکا سی۔۔ اس کی شیدیانی، اس کی بیڈماسٹریانی۔۔ کتنے ہی سانولے، چھریوں بدن جس کی جل گاڑی کھینچ رہے تھے۔ ان کے نیلے پیلے لال لنکوٹ اور جانکے، سرمئی لہروں میں ابھر اور ڈوب رہے تھے۔

نمکیلے پانی میں بھیک، ننگے بدنوں کے اس ریلے میں پھسلتی آ رہی تھی ما۔ کچھ خود چلتی اور کچھ دھکیلی جاتی ہوئی۔ آوازوں کے شور میں۔ سمندر کی اور ہنسی کی ملی جلی آوازوں میں، ما کے ذہن میں ابستہ ابستہ یہ بات آئی، جیسے بولے بولے پانی کی تہ میں ریت بیٹھتی ہو۔

ککلی نے جو اب تک اسے کبھی نہیں ستایا تھا، کبھی کسی پریشانی میں نہ ڈالا تھا، تو اس لیے۔ ککلی نے ابھی تک سمندر دیکھا ہی نہ تھا! اور اب۔۔۔

"اب میری باری ہے!"

ما نے کہا۔

ککلی اور چیکو اور چولھے پر چڑھی بانڈی کو بڑکی کے حوالے کر کے آج وہ سمندر کے کنارے خود گھومنے آئی تھی۔ بڑکی نے رات اس کے منہ پر کریم ملی تھی۔ صبح کو چہرہ نرم اور تازہ محسوس ہو رہا تھا۔

اس نے آئینے میں اپنا آپ دیکھا تھا، اور وہ اسے ٹھیک نظر آیا تھا۔ فکروں کا بوجھ اتار کر، فکروں کی ایک پوٹلی باندھ کر، جیسے گھر پر چھوڑ کر، ما نے اپنے حصے کا ایک دن وصول کیا تھا۔

ساری دنیا، اور تقریباً اپنے آپ، سے چھپا کر اس نے اپنے لیے ایک شوخ بھڑک دار ڈریس خریدا تھا، جو اس نے شرم کے مارے اپنے بیگ میں چھپا رکھا تھا۔

با پوری دلجمعی سے اسے جوہو لے چلا۔ جوہو پر، نہانے کی زنانہ کپڑوں میں جا کر ما نے کپڑے بدلے۔ باہر آئی تو با اس کے بھڑک دار کپڑے دیکھ کر حیران رہ گیا۔ کپڑوں کی کپین میں وہ جوتے، ہینڈ بیگ، سب چھوڑ کر آئی تھی۔ بالکل ہلکی پھلکی ہو کر۔

با نے اور ما نے ساحل پر مونگ پھلیاں کھائیں۔ بانہ میں بانہ ڈال کر فوراً اترنے والی تصویر کھنچائی۔

تصویر میں با اور ما نے اپنے آپ کو دیکھا۔ با کے چہرے پر شرمندہ سی بزدلی کا تاثر۔ اور ما کے بھڑک دار کپڑوں کو بالکل مائٹس کرتا ہوا اس کا چہرہ، جس پر نامرادی کی پھٹکار پڑ رہی تھی۔ تصویر کو دیکھ کر دونوں شرمندہ ہو گئے۔ با نے تصویر بٹوے میں ڈال لی۔

ما پانی میں چلنے لگی۔

شپ شپ، شراب شراب۔

اس نے مڑ کر با کی طرف دیکھا۔

"اؤ۔۔۔"

اس نے کہا۔

"کپڑے بھیک جائیں گے۔"

"بھیک جائیں!"

"بٹوے۔۔۔ بٹوے بھی تو بھیک جانے گا۔ جوتے کہاں رکھوں؟"

"یہیں کنارے پر چھوڑ دو سب کچھ۔"

با نے پتلون کے پائنجے چڑھائے، جوتے بانہ میں تھامے، اور ما کے ساتھ ساتھ آنے لگا۔ ما کو با کی حالت پر افسوس ہوا۔ اس کے پاس بہت بوجھ تھا، اور وہ اپنا بوجھ کسی چھوٹے سے خانے میں تالا لگا کر کنارے پر چھوڑ دینے کے لیے تیار نہیں تھا۔ ما پانی میں دوڑ لگانے لگی۔



وہ ہاتھ لہرا کر گانے لگی۔ اس نے اسی پل ایک گانا جوڑا تھا

”سمندر کی طرف او“

تو کچھ ہاتھوں میں مت لانا

سمندر تم کو

کچھ نہ کچھ دے گا

نہیں تو

کچھ نہیں دے گا“

یہ آخری حقارت بھری دھمکی یا کی طرف دیکھ کر۔

”بھئی میں ملو گی مجھ سے؟“

”جی ہاں ضرور۔“

”تھوڑا گھومیں گے۔ ساتھ سیر کریں گے۔ جوہو چلیں گے۔“

”اور۔۔۔ اب کی سوی؟“

ما سو نہیں رہی تھی۔ ما تو صرف انکھیں موندے دیوار کی طرف منہ کئے لیٹی تھی۔ ما

سے ملنے آئے والی صحافی لڑکی سے بے جو مائیں کر رہا تھا ما سب سن رہی تھی۔

”ما؟ اس کا کیا ہے۔ بے تو مجھے اپنے پلو سے ناندھے رکھنا چاہتی ہے۔ ایسا کیسے ہو سکتا

ہے؟“

ما نے نا کو غور سے دیکھا۔ کیا وہ اسے اپنے پلو سے ناندھے رکھنا چاہتی ہے؟ اس نے خود

سے پوچھا۔ پھر پانی اچھالتے ہوئے محسوس کیا کہ بالکل! وہ ایسا ہی چاہتی ہے۔

کیوں؟

پانی اب اس کی کمر کمر تک اگیا تھا۔ لہریں زور پکڑ رہی تھیں۔ وہ جی جان سے پانی کو

اپنے بدن سے لپ لپ نکرانا محسوس کر رہی تھی۔ اس کا دل خوشی سے جھوم رہا تھا۔ ایک

بڑی لہر کو اس نے اپنے پیٹ سے چھپا کر سے نکرانا محسوس کیا۔ اس کے پیر پھسل گئے۔ ہانہیں

بڑھا کر اس نے نا کو تھاما۔

نظر اٹھی تو یا کی نگاہوں میں اسے ایک غیر متوقع حسرت نظر آئی۔ ما نے نظریں جھکا

لیں۔

با جوہو آنا چاہتا تھا۔ اس کے بغیر۔ وہ زندگی کا لطف لینا چاہتا تھا۔ اگر ما کے بدلے وہ

اس انجان لڑکی کے ساتھ آنا تو شاید اپنے جوتے اور بٹوا سنان گھر کی کینٹ میں خود بند کر

کے آتا۔ وہ ما کی نکابوں سے دور، بے فکری سے لہروں سے کھیلتا۔ آج جو اپنے بوجھ سے چھٹکارا نہیں پا سکا۔ با کا سب سے بڑا بوجھ تو وہ خود ہے۔ خود ما۔ ما با کے شعور پر ایک بھاری بوجھ ہے۔۔۔ کیوں؟

اس نے با کی طرف مڑ کر دیکھا۔ فولاد سے مضبوط، مگر شیشے سے بھی شفاف، کسی انسانی آنسو کی دیوار کے پیچھے کھڑا تھا با۔ یوں ہی کھڑے تھے وہ دونوں۔۔۔ شفاف شیشے کے آرپار ایک دوسرے کو نکتے، مگر کبھی پار نہ کرتے، نہ کر سکتے ہوئے۔۔۔

ایک بڑی لہر آئی۔ ما کو اپنی بانہوں اور بالوں سے ان گنت ننھی ننھی مچھلیاں پھسلتی محسوس ہوئیں۔ اور اس کے ساتھ ہی اس کے ذہن سے با کا خیال محو ہو گیا۔ ایک ننھے سے پل میں اسے گوداوری کا خیال آیا اور اس کے تصور نے مرانہن کو، لمبی لالھی تھامے، سرخ پہاڑ پر چڑھتے دیکھا۔ لمحے بھر کو اس نے اشا کو تاریک کوٹھری کے دروازے سے سر ٹکائے، ستار جیسی ہنسی بستے سنا، جس کے عقب میں زرد روشنی میں دیوار پر گبرو سے بنے دیوی دیوتاؤں کے نقش چمک رہے تھے۔ سمندر کی اونچی نمکیلی لہر میں بہتا ایک سوکھا آبی پودا اپنے سینے سے جدا کرتے ہوئے اس نے کچھ اور اہم باتوں کے بارے میں سوچا جن کا سمبندھ موت اور زیست سے تھا۔ اسے خیال آیا کہ کس طرح بڑکی اور ککلی اور چیکو کی پیدائش کے درد جدا جدا تھے۔ کون سا والا بیٹ میں الٹ گیا تھا اور خون کا دوران بڑھ جانے کی وجہ سے کون سا پیدائش کے وقت سے دو ہفتے پہلے رحم کا پانی نوز کر پیدا کیا گیا تھا۔

لہروں میں شپ شپاتی ما کافی دور تک گئی۔ اکیلی۔

The Colour of Nothingness  
Modern Urdu Short Stories  
Penguin Books (India) Ltd.  
New Delhi  
1991

Domains of Fear and Desire  
Urdu Short Stories from the Indian Subcontinent  
TSAR Publications  
Toronto  
Expected publication date: Spring 1992